

సంఖ్యాకాండము

ఇశ్రాయేలు ప్రజల లెక్క

1 సన్నిధి గుడారంలో మోషేతో యెహోవా ఇలా మాట్లాడాడు. ఇది సీనాయి అరణ్యంలో ఉంది. ఇశ్రాయేలు ప్రజలు ఈజిప్టు విడిచిన రెండవ సంవత్సరం రెండవ నెల మొదటి రోజు అది, మోషేతో యెహోవా ఇలా చెప్పాడు:

2^a ఇశ్రాయేలు ప్రజలందరి సంఖ్యను లెక్కించు. ప్రతి పురుషుని పేరు అతని వంశం, కుటుంబంతో పాటు జాబితా చేయి ³ఇశ్రాయేలు పురుషులందరినీ, నీవు, అహరోను లెక్కించాలి. 20 సంవత్సరాలు, అంతకు ఎక్కువ వయస్సు ఉన్న వారిని మీరు లెక్కించాలి. (వారు ఇశ్రాయేలు సైన్యంలో ఉండదగిన వాళ్లు.) వారి వంశాల ప్రకారం వారి జాబితా చేయి. ⁴ప్రతి కుటుంబము నుండి ఒక మనిషి మీకు సహాయం చేస్తాడు. ఈ మనిషి తన వంశానికి నాయకుడుగా ఉంటాడు, ⁵మీతో ఉండి మీకు సహాయం చేసే పురుషుల పేర్లు ఇవి;

రూబేను వంశంనుండి - పెదేయూరు కుమారుడు ఎలీసూరు;

6 షిమ్యోను వంశంనుండి - సూరీషద్దాయి కుమారుడు పెలుమీయేలు

7 యూదా వంశంనుండి - అమ్మీనాదాబు కుమారుడు నయస్సీను.

8 ఇశ్రాఖారు వంశంనుండి - సూయారు కుమారుడు నెతనేలు.

9 జెబూలూను వంశంనుండి - హెలోను కుమారుడు ఎలీయాబు.

10 యోషేపు సంతానముందు ఎఫ్రాయిము వంశంనుండి - అమిహూదు కుమారుడు ఎలిషామాయు - మనషే వంశంనుండి - పెదూసారు కుమారుడు గమలీయేలు.

11 బెన్యామీను వంశంనుండి గిద్యోనీ కుమారుడు అబీదాను.

12 దాను వంశంనుండి - అమీషద్దాయి కుమారుడు అహీయెజెరు.

13 ఆషెరు వంశంనుండి - ఒక్రాను కుమారుడు పగీయేలు.

14 గాదు వంశంనుండి దెయూవేలు కుమారుడు ఎలూనాపు;

15 నఫ్తాలి వంశం నుండి - వినాను కుమారుడు అహీర."

16 ఈ పురుషులు వారి కుటుంబాలకు నాయకులు, వారి వంశాలకు నాయకులుగా కూడా, ప్రజలు ఈ పురుషులను ఏర్పాటు చేసుకొన్నారు. ¹⁷⁻¹⁸పేరు పేరునా ఈ పురుషులు ఏర్పరచుకోబడ్డారు. కనుక రెండవ నెల మొదటి రోజున ఈ పురుషులను, ఇశ్రాయేలు ప్రజలందరినీ మోషే అహరోనులు పిలిచారు. అప్పుడు ప్రజలు వారి కుటుంబాల ప్రకారం, వారి వంశాల ప్రకారం జాబితా చేయబడ్డారు. 20 సంవత్సరాలు, అంతకు పెబడిన పురుషులు అంతా జాబితాలో ఉన్నారు. ¹⁹సరిగ్గా యెహోవా ఆజ్ఞాపించినట్లే మోషే చేసాడు. ప్రజలు సీనా అరణ్యంలో ఉన్నప్పుడే మోషే వారిని లెక్కించాడు.

20 ఇశ్రాయేలు జ్యేష్ఠకుమారుడు రూబేను యొక్క సంతతి లెక్కించబడింది. 20 సంవత్సరాలు లేక అంతకు ఎక్కువ వయస్సు ఉండి, యుద్ధంలో పని చేయగలిగిన పురుషులందరి పేర్లు వ్రాయబడ్డాయి. వారు వారి కుటుంబాలు, వంశాలతోకూడ జాబితాలో చేర్చబడ్డారు. ²¹రూబేను సంతతినుండి లెక్కించబడిన పురుషుల సంఖ్య మొత్తం 46,500.

22 షిమ్యోను సంతతి లెక్కించబడ్డారు. 20 సంవత్సరాలు, అంతకంటే ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారు, వారి కుటుంబాలు, వంశాలతో బాటు జాబితాలో చేర్చబడ్డారు. ²³షిమ్యోను సంతతినుండి లెక్కించబడిన పురుషులు మొత్తం 59,900.

24 గాదు సంతతి లెక్కించబడింది. 20 సంవత్సరాలు అంతకంటే, ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారి కుటుంబాలు, వంశాలతో బాటు వారు జాబితాలో చేర్చబడ్డారు.

25 గాదు సంతతి నుండి లెక్కించబడిన పురుషులు మొత్తం 45,650.

²⁶యూదా సంతతి లెక్కించబడింది. 20 సంవత్సరాలు, అంతకంటె ఎక్కువ వయస్సు ఉండి, యుద్ధంలో పని చేయగలిగిన పురుషులందరి పేర్లు జాబితాలో చేర్చబడ్డాయి. వారు, వారి కుటుంబాలు, వంశాలతో బాటు జాబితాలో చేర్చబడ్డారు. ²⁷యూదా సంతతి నుండి లెక్కించబడ్డ పురుషులు మొత్తం 74,600.

²⁸ఇశ్రాఖారు సంతతి లెక్కించబడింది. 20 సంవత్సరాలు, అంతకంటె ఎక్కువ వయస్సు కలిగి ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారు, వారి కుటుంబాలు, వంశాలలో బాటు జాబితాలో చేర్చబడ్డారు. ²⁹ఇశ్రాఖారు సంతతిలో లెక్కించబడిన పురుషులు మొత్తం 54,400.

³⁰జెబులూను సంతతి లెక్కించబడింది. 20 సంవత్సరాలు, అంతకంటె ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారు వారి కుటుంబాలు, వంశాలతోబాటు జాబితాలో చేర్చబడ్డారు. ³¹జెబులూను సంతతిలో లెక్కించబడిన పురుషులు మొత్తం 57,400.

³²యోసేపు కుమారుడైన ఎఫ్రాయిము సంతతి లెక్కించబడింది. 20 సంవత్సరాలు, అంతకంటె ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారు వారి కుటుంబాలు, వంశాలతో బాటు జాబితాలో చేర్చబడ్డారు. ³³ఎఫ్రాయిము సంతతిలో లెక్కించబడిన పురుషులు మొత్తం 40,500.

³⁴యోసేపు కుమారుడైన మనషే సంతతి లెక్కించబడింది. 20 సంవత్సరాలు అంతకంటె ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారి కుటుంబాలు, వంశాలతోబాటు వారు జాబితాలో చేర్చబడ్డారు. ³⁵మనషే సంతతినుండి లెక్కించబడిన పురుషులు మొత్తం 32,200.

³⁶బెన్యామీను సంతతి లెక్కించబడింది. 20 సంవత్సరాలు, అంతకంటె ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారి కుటుంబాలు, వంశాలతో బాటు వారు జాబితాలో చేర్చబడ్డారు. ³⁷బెన్యామీను సంతతిలో లెక్కించబడిన పురుషులు మొత్తం 35,400.

³⁸దాను సంతతి లెక్కించబడింది. 20 సంవత్సరాలు అంతకంటె ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారి కుటుంబాలు, వంశాలతోబాటు వారు జాబితాలో చేర్చబడ్డారు. ³⁹దాను సంతతిలో లెక్కించబడిన పురుషులు మొత్తం 62,700.

⁴⁰ఆషేరు సంతతి లెక్కించబడింది. 20 సంవత్సరాలు, అంతకంటె ఎక్కువ వయస్సు ఉండి,

యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారి కుటుంబాలు, వంశాలతో బాటు వారు జాబితాలో చేర్చబడ్డారు. ⁴¹ఆషేరు సంతతిలో లెక్కించబడిన పురుషులు మొత్తం 41,500.

⁴²సఫ్రాలి సంతతి లెక్కించబడింది. 20 సంవత్సరాలు అంతకంటె ఎక్కువ వయస్సు ఉండి, యుద్ధంలో పని చేయగల పురుషులందరి పేర్లు జాబితాలో చేర్చబడ్డాయి. వారి కుటుంబాలు, వంశాలతోబాటు వారు జాబితాలో చేర్చబడ్డారు. ⁴³సఫ్రాలి సంతతిలో లెక్కించబడిన పురుషులు మొత్తం 53,400.

⁴⁴ఈ పురుషులందరినీ మోషే, అహోను ఇశ్రాయేలు పెద్దలు లెక్కించారు. (పన్నెండుమంది నాయకులు, ఒక్కో వంశంనుండి ఒక్కో నాయకుడు ఉన్నారు.)

⁴⁵ఇశ్రాయేలీయులలో 20 సంవత్సరాలు, అంతకంటె ఎక్కువ వయస్సు ఉండి, సైన్యంలో పని చేయగల ప్రతి పురుషుడు లెక్కించబడ్డాడు. ఆ పురుషులు వారి వంశాలలో బాటు లెక్కించబడ్డారు. ⁴⁶పురుషుల సంఖ్య మొత్తం 6,03,550.

⁴⁷లేవీ వంశపు కుటుంబాలు ఇశ్రాయేలీయులలో ఇతరులతో బాటు జాబితాలో లెక్కించబడలేదు.

⁴⁸యెహోవా మోషేతో ఇలా చెప్పాడు, ⁴⁹“లేవీ వంశంలోని పురుషులను నీవు లెక్కించకూడదు. ఇశ్రాయేలు ప్రజలలో ఇతరులతో భాగంగా వీరిని చేర్చకు. ⁵⁰ఒడంబడిక పవిత్ర గుడారానికి వారు బాధ్యులని లేవీ మనుష్యులతో చెప్పు. దాని విషయం, దానితోబాటు ఉండే వాటన్నింటి విషయం వారు జాగ్రత్త తీసుకోవాలి. పవిత్ర గుడారాన్ని, దానిలో ఉండే వాటన్నింటినీ వారు మోయాలి. వారి నివాసం దాని చుట్టు ఏర్పరచుకొని, దానినిగూర్చి జాగ్రత్త తీసుకోవాలి. ⁵¹పవిత్ర గుడారం ఎప్పుడైనా ముందుకు తీసుకుని పోదలిస్తే లేవీ మనుష్యులే అది చేయాలి. ఎప్పుడైనా సరే ఒకవల పవిత్ర గుడారం వేయబడితే, అది లేవీ మనుష్యులే వేయాలి. పవిత్ర గుడారం విషయం జాగ్రత్త తీసుకునేవారు వాళ్లే. లేవీ కుటుంబానికి చెందినవారు ఇంకెవరయినా గుడారాన్ని గూర్చి శ్రద్ధ తీసుకునేందుకు ప్రయత్నిస్తే, అతడు చంపివేయబడతాడు. ⁵²ఇశ్రాయేలు ప్రజలు వేరువేరు వంశాలుగా వారి నివాసాలు ఏర్పాటు చేసుకోవాలి. ప్రతి మనిషీ తన కుటుంబ ద్వజానికి దగ్గరగా డేరాలు వేయాలి. ⁵³అయితే లేవీ ప్రజలు పవిత్ర గుడారాన్ని లేవీ ప్రజలు కాపాడుతారు. ఇశ్రాయేలు ప్రజలకు ఎలాంటి కీడా జరుగకుండా వారు పవిత్ర గుడారాన్ని కాపాడుతారు.”

⁵⁴కనుక మోషేకు యెహోవా ఆజ్ఞాపించిన విషయాలన్నింటిలో ఇశ్రాయేలీయులు విధేయులయ్యారు.

నివాసం ఏర్పాటు

2 మోషే, అహోరోనులతో యెహోవా ఇలా అన్నాడు: ² “ఇశ్రాయేలు ప్రజలు వారి డేరాను సన్నిధి గుడారం చుట్టూ వేసుకోవాలి. ఒక్కో వంశానికి దాని స్వంత ధ్వజం ఉంటుంది, ఎవరి వంశ ధ్వజం దగ్గర వారు నివాసం చేయాలి.

³ “యూదా డేరా పతాకం తూర్పుపక్క అంటే సూర్యోదయ దిశన ఉంటుంది. యూదా ప్రజలకు అమ్మీనాదాబు కుమారుడైన నయస్సీను నాయకుడు.

⁴ ఈ విభాగములో 74,600 మంది పురుషులు ఉన్నారు.

⁵ “యూదావారి పక్కన ఇశ్బాబారు వంశంవారి డేరా ఉంటుంది. సూయారు కుమారుడైన నెతనేలు ఇశ్బాబారు వంశానికి నాయకుడు. ⁶ ఈ విభాగములో 54,400 మంది ఉన్నారు.

⁷ “జెబూలూను వంశం కూడ యూదా వంశం పక్కనే ఉంటారు. హేలోను కుమారుడైన ఏలీయాబు జెబూలూను వారికి నాయకుడు. ⁸ ఈ విభాగములో 57,400 మంది ఉన్నారు.

⁹ “యూదా సంతతిలో 1,86,400 మంది పురుషులు ఉన్నారు. వీరంతా వారివారి వంశాల ప్రకారముగా విభజించబడ్డారు. ప్రజలు ఒక చోటనుండి మరో చోటకు తరలి వెళ్లబప్పుడు యూదా వంశం వారు ముందుగా సడుస్తారు.

¹⁰ “పవిత్ర గుడారానికి దక్షిణాన రూబేను డేరా ధ్వజం ఉంటుంది. ఒక్కో వంశం దాని ధ్వజం దగ్గర నివాసం చేస్తారు. షెదేయూరు కుమారుడు ఏలీసూరు రూబేను వారికి నాయకుడు. ¹¹ ఈ విభాగములో 46,500 మంది ఉన్నారు. ¹² రూబేను వంశానికి పక్కగా షిమ్యోను వంశంవారు నివాసం చేస్తారు. సూరీషడ్డాయి కుమారుడు షెలుమీయేలు, షిమ్యోను వారికి నాయకుడు. ¹³ ఈ విభాగములో 59,300 మంది ఉన్నారు.

¹⁴ “గాదు వంశంకూడ రూబేను వారి పక్కగా నివాసం చేస్తారు. రగాయేలు కుమారుడైన ఎలీయాసాపు గాదు వారికి నాయకుడు. ¹⁵ ఈ విభాగములో 45,650 మంది ఉన్నారు.

¹⁶ “మొత్తం రూబేను నివాసంలో ఉన్న విభాగము లన్నిటిలో కలిపి 1,51,450 మంది పురుషులు ఉన్నారు. ప్రజలు ఒక చోటనుండి మరో చోటికి తరలి వెళ్లబప్పుడు రూబేను వంశం రెండో విభాగముగా బయల్దేరుతుంది.

¹⁷ “ప్రజలు ప్రయాణం చేసేటప్పుడు లేవీ వంశం వారు తర్వాత బయల్దేరతారు. సన్నిధి గుడారం వారితో బాటు ఇతర వంశాలవారి మధ్య ఉంటుంది. వారు బయల్దేరి వెళ్ల క్రమంలోనే వారి నివాసం ఏర్పాటు చేసుకోంటారు. ప్రతి వ్యక్తి తన వంశ ధ్వజం దగ్గర ఉంటాడు. ¹⁸ “ఎఫ్రాయిము వారి గుడారపు ధ్వజం పడమటి దిక్కున ఉంటుంది. ఎఫ్రాయిము విభాగ

ములు అక్కడ నివసిస్తాయి. అమీహూదు కుమారుడైన ఎలీషామా ఎఫ్రాయిము ప్రజలకు నాయకుడు. ¹⁹ ఈ విభాగములో 40,500 మంది ప్రజలు ఉన్నారు.

²⁰ “ఎఫ్రాయిము కుటుంబానికి పక్కగా మనషే వంశం నివసిస్తుంది. పెదాసూరు కుమారుడు గమలీయేలు మనషే మనుష్యులకు నాయకుడు.

²¹ ఈ విభాగ ములో 32,200 మంది మనుష్యులు ఉన్నారు.

²² “బెన్యామీను వంశం కూడ ఎఫ్రాయిము కుటుంబానికి పక్కగా నివాసం చేస్తారు. గిద్యోనీ కుమారుడు అబీదాను బెన్యామీను ప్రజలకు నాయకుడు. ²³ ఈ విభాగములో 35,400 మంది మనుష్యులు ఉన్నారు. ²⁴ “ఎఫ్రాయిము నివాసములో మొత్తం 1,08,100 పురుషులు ఉన్నారు. ప్రజలు ఒక చోటనుండి మరొక చోటుకు తరలి వెళ్లినప్పుడు వారు మూడో కుటుంబంగా బయల్దేరతారు.

²⁵ “దాను వారి గుడారపు ధ్వజం ఉత్తర దిశన ఉంటుంది. దాను కుటుంబ విభాగాలు అక్కడ నివసిస్తాయి. అమీషడ్డాయి కుమారుడైన అహీయెజెరు దాను వారికి నాయకుడు.

²⁶ ఈ విభాగములో 62,700 మంది ప్రజలు ఉన్నారు.

²⁷ “ఆషేరు వంశాల వారు దాను కుటుంబ విభాగము పక్కగా నివాసం చేస్తారు. ఒక్రాను కుమారుడు పగీయేలు, ఆషేరు ప్రజల నాయకుడు. ²⁸ ఈ వంశంలో 41,500 మంది ప్రజలు ఉన్నారు.

²⁹ “సఫ్రైలి వంశంకూడ దాను వంశానికి పక్కగా నివాసం చేస్తారు. ఏనాను కుమారుడైన అహీరా నఫ్రైలి ప్రజల నాయకుడు. ³⁰ ఈ విభాగంలో 53,400 మంది ఉన్నారు.

³¹ “దాను నివాసంలో మొత్తం 1,57,600 మంది పురుషులు ఉన్నారు. ప్రజలు ఒక చోట నుండి మరో చోటుకు తరలివచ్చుడు, వీరు చివరి కుటుంబముగా బయల్దేరతారు. వారు తమ స్వంత ధ్వజం కిందనే నివాసం చేస్తారు.”

³² అన్ని నివాసాలలోను ఉన్న మొత్తం వంశాలన్నింటిలో కలిపి 6,03,550 మంది పురుషులు ఉన్నారు.

³³ మోషే ఇశ్రాయేలు ప్రజలందరితో కలిపి లేవీయులను లెక్కించలేదు. ఇది యెహోవా ఇచ్చిన ఆజ్ఞ.

³⁴ కనుక మోషేతో యెహోవా చెప్పిన వాటన్నింటికీ ఇశ్రాయేలు ప్రజలు విధేయులయ్యారు. యెహోవా వారితో చెప్పినట్టే ఇశ్రాయేలు ప్రజలు వారివారి పతాకాలదగ్గర నివాసం చేసారు. యెహోవా వారితో చెప్పిన విధానంలోనే ఇశ్రాయేలు ప్రజలు ప్రయాణం చేసారు. ప్రతి వ్యక్తి తన కుటుంబంతో, వంశంతోనే ఉన్నారు.

అహారోను కుటుంబం, యాజకులు

3 సీనాయి పర్వతం మీద మోషేతో యెహోవా మాట్లాడిన సమయంలో అహారోను, మోషేల కుటుంబ చరిత్ర ఇది.

2 అహారోనుకు కుమారులు నలుగురు. నాదాబు మొదటి కుమారుడు. ఆ తర్వాత అబీహు, ఎలీయాజరు, ఈతామారు. 3 ఈ కుమారులు అభిషేకించబడిన యాజకులు. యాజకులుగా యెహోవాను సేవించే ప్రత్యేక పని ఈ కుమారులకు ఇవ్వబడింది. 4 అయితే నాదాబు, అబీహు యెహోవాను సేవిస్తూనే పాపం చేసారు గనుక వారు చనిపోయారు. వారు యెహోవాకు ఒక అర్పణ తయారు చేసారు కాని, యెహోవా అనుమతించని అగ్నిని వారు ఉపయోగించారు. ఇది సీనాయి అరణ్యంలో సంభవించింది. కనుక నాదాబు, అబీహు అక్కడ చనిపోయారు. వారికి కుమారులు లేనందుచేత ఎలీయాజరు, ఈతామారు యాజకులై యెహోవాను సేవించారు. వారి తండ్రి అహారోను జీవించి ఉండగానే వారు ఇలా చేసారు.

లేవీయులు-యాజకుల సహాయకులు

5 మోషేతో యెహోవా ఇలా చెప్పాడు: 6 "లేవీ కుటుంబంలోని వాళ్లందరినీ తీసుకునిరా, అహారోను యాజకుని దగ్గరకు వాళ్లను తీసుకునిరా. వారు అహారోనుకు సహాయకులు. 7 అహారోను సన్నిధి గుడారంలో పరిచర్య చేసేటప్పుడు లేవీయులు అహారోనుకు సహాయం చేస్తారు. ఇశ్రాయేలు ప్రజలు పవిత్ర గుడారంలో ఆరాధించడానికి వచ్చినప్పుడు వాళ్లందరికీ లేవీయులు సహాయం చేస్తారు. 8 సన్నిధి గుడారంలో సామగ్రి అంతటినీ ఇశ్రాయేలు ప్రజలు కాపాడాలి. అది వారి బాధ్యత. కానీ లేవీయులు వీటి విషయం జాగ్రత్త పుచ్చుకొని ఇశ్రాయేలు ప్రజలందరికీ సేవ చేస్తారు. పవిత్ర గుడారంలో ఆరాధించటంలో ఇది వారి విధానం. 9 లేవీయులు ఇశ్రాయేలు ప్రజలందరిలో నుండి ఏర్పాటు చేసుకోబడ్డారు. ఈ లేవీయులు అహారోనుకు, అతని కుమారులకు సహాయం చేసేందుకు ఏర్పాటు చేయబడ్డారు."

10 "అహారోనును, అతని కుమారులను యాజకులుగా నిచ్చు నియమించు. వారు, వారి బాధ్యతను నిర్వహిస్తూ యాజకులుగా సేవ చేయాలి,

పవిత్ర వస్తువులను సమీపించేందుకు ప్రయత్నించే ఏ వ్యక్తి అయినా చంపివేయబడాలి."

11 ఇంకా మోషేతో యెహోవా ఇలా చెప్పాడు: 12 "ఇశ్రాయేలీయులు ప్రతి కుటుంబంలోను పెద్ద కుమారుణ్ణి నాకు ఇవ్వాలని, నేను నీతో చెప్పాను, కానీ నన్ను సేవించేందుకు ఇప్పుడు లేవీయులను నేను ఏర్పాటు చేసుకుంటున్నాను. వారు నా వారై ఉంటారు. అందుచేత మిగిలిన ఇశ్రాయేలు ప్రజలంతా

వారి పెద్ద కుమారులను నాకు ఇవ్వాలని అవసరం లేదు.

13 "మీరు ఈజిప్టులో ఉన్నప్పుడు, ఈజిప్టు ప్రజల పెద్ద కుమారులందరినీ నేను చంపాను. ఆ సమయంలో ఇశ్రాయేలు పెద్ద కుమారులందరిని నా వాళ్లుగా నేను అంగీకరించాను. పెద్ద కుమారులందరు నా వారు, పశువులలో ప్రథమంగా పుట్టినవన్నీ నావే. కానీ మీ పెద్దలందరినీ నేను మీకు తిరిగి ఇచ్చివేస్తున్నాను, మరియు లేవీయులను నా వారిగా చేసుకుంటున్నాను. నేను యెహోవాను."

14 సీనాయి అరణ్యంలో మోషేతో మరోసారి యెహోవా మాట్లాడాడు: యెహోవా ఇలా చెప్పాడు, 15 "లేవీ వంశంలో ఉన్న లేవీలను, కుటుంబాలను అన్నింటినీ లెక్కించు. ప్రతి పురుషుని, ఒక నెలగాని అంతకంటే ఎక్కువగాని వయస్సు ఉన్న ప్రతి బాలుని లెక్కించు."

16 కనుక మోషే యెహోవాకు విధేయుడయ్యాడు. అతడు వాళ్లందరినీ లెక్కించాడు.

17 లేవీకి ముగ్గురు కుమారులు. వారి పేర్లు: గెర్షోను, కహాతు, మెరారి.

18 ఒక్కో కుమారుడు ఎన్నో వంశాలకు నాయకుడు. గెర్షోను కుటుంబంలో, లిబ్బీ, షీమీ. 19 కహాతు కుటుంబంలో, అమ్రాము, ఇస్తారు, హెబ్రోను, ఉణ్ణీయేలు, 20 మెరారి కుటుంబంలో, మహలి, ముషీ. ఇవి లేవీ వంశానికి చెందిన కుటుంబాలు. 21 లిబ్బీ, షీమీ వంశాలు గెర్షోను కుటుంబానికి చెందినవి. అవి గెర్షోనీ వంశాలు.

22 ఈ రెండు కుటుంబాలలోను ఒక నెల వయసు దాటిన బాలురు, పురుషులు 7500 మంది ఉన్నారు. 23 గెర్షోనీ కుటుంబాలు పశ్చిమాన నివాసం చేయాలని చెప్పబడింది. పవిత్ర గుడారం వెనుకవైపు వారు నివాసము చేసారు.

24 లాయలు కుమారుడు ఎలీయా సావు గెర్షోనీ ప్రజల కుటుంబాలకు నాయకుడు. 25 పవిత్ర గుడారం, దాని కప్పు, వెలుపలి గుడారం కాపాడుట పవిత్ర గుడారంలో గెర్షోనీ ప్రజల బాధ్యత. సన్నిధి గుడారం ప్రవేశంలో ఉన్న తెర బాధ్యత కూడా వారే తీసుకున్నారు.

26 ఆవరణలో తెర బాధ్యత కూడా వారే వహించారు. ఆవరణానికి గల ప్రవేశం యొక్క తెర విషయం కూడా వారే శ్రద్ధ పుచ్చుకున్నారు. పవిత్ర గుడారానికి, బలి పీఠానికి చుట్టూ ఉంది ఈ ఆవరణ. తాళ్ల విషయం, తెరలకు సంబంధించిన వాటన్నింటి విషయం వారే జాగ్రత్త తీసుకున్నారు.

27 అమ్రాము, ఇస్తారు, హెబ్రోను, ఉణ్ణీయేలు వంశాలు కహాతు కుటుంబానికి చెందినవి. వారు కహాతి వంశపువారు. 28 పురుషులు ఒక నెల వయసు దాటిన

బాలురు, 8,600* మంది ఈ కుటుంబంలో ఉన్నారు. పవిత్ర స్థలంలోని వాటిని కాపాడే బాధ్యత కహాతు ప్రజలకు ఇవ్వబడింది. ²⁹ పవిత్ర గుడారం దక్షిణ దిశ కహాతి వంశానికి ఇవ్వబడింది. ఇది వారు నివాసం చేసిన ప్రదేశం. ³⁰ ఉజ్జీయేలు కుమారుడు ఎలిషావాను కహాతి వంశాల నాయకుడు. ³¹ పవిత్ర పెట్టె, బల్ల, దీపస్తంభం, పవిత్ర స్థలంలోని పాత్రలను కాపాడటం వారి బాధ్యత. తెర విషయం, దానితోబాటు ఉపయోగించిన వస్తువులన్నింటి విషయంకూడా వారు శ్రద్ధ తీసుకున్నారు.

³² అహోరోను కుమారుడును యాజకుడైన ఎలి యాజరు లేవీ ప్రజానాయకులకు నాయకుడు. పవిత్ర పరికరాలను కాపాడే వారందరిపై ఎలియాజరు పరి శీలకుడు.

³³⁻³⁴ మాహలీ, మూష కుటుంబాలు మెరారి వంశానికి చెందినవి. ఒక నెల దాటిన బాలురు, పురుషులు మహలీ కుటుంబంలో 6,200 మంది ఉన్నారు. ³⁵ అబీహాయిలు కుమారుడైన సూరియేలు మెరారి వంశానికి నాయకుడు. పవిత్ర గుడారం ఉత్తర ప్రదేశం ఈ వంశానికి ఇవ్వబడింది. ఇది వారు నివాసం చేసిన ప్రదేశం. ³⁶ పవిత్ర గుడారపు చల్లాలను కాపాడే బాధ్యత మెరారి ప్రజలకు ఇవ్వబడింది. పవిత్ర గుడారపు చల్లాలతో బాటు వాటి పలకలను, అడ్డకర్రలను, స్తంభాలను. దిమ్మలను, పరికరాలను, దానికి సంబంధించిన వాటన్నింటినీ వారు కాపాడారు. ³⁷ పవిత్ర గుడారం చుట్టు ప్రక్కల స్తంభాలన్నింటినీ వారు కాపాడారు. వాటి దిమ్మలు, మేకులు, తాళ్లు కూడ ఇందులో ఉన్నాయి.

³⁸ సన్నిధి గుడారం ఎదుట పవిత్ర గుడారానికి తూర్పున మోషే అహోరోను, అతని కుమారులు విడిది చేసారు. పవిత్ర స్థలాన్ని కాపాడే బాధ్యత వారికి ఇవ్వ బడింది. ఇది ఇశ్రాయేలీయులందరి వక్షంగా వారు చేసారు. వేరే వారెవరైనా పవిత్ర స్థలం దగ్గరగా వస్తే చంపేయాల్సిందే.

³⁹ లేవీ వంశంలో ఒక నెలగాని, అంతకు మించిగాని వయస్సున్న బాలురను పురుషులను లెక్కించమని మోషే అహోరోనులకు యెహోవా ఆజ్ఞాపించాడు. మొత్తం సంఖ్య 22,000.

లేవీయులు పెద్ద కుమారుల స్థానం వహించారు

⁴⁰ మోషేతో యెహోవా ఇలా అన్నాడు: “ఇశ్రాయేలీయులలో ఒక నెలగాని అంతకంటే ఎక్కువగాని వయసుగల మొదట పుట్టిన బాలురను, పురుషులను అందరినీ లెక్కించు, వారి పేర్ల జాబితా ఒకటి తయారు

చేయి. ⁴¹ ఇప్పుడు ఇశ్రాయేలీయుల పెద్ద కుమారులను నేను తీసుకోను. ఇప్పుడు యెహోవాను నేను లేవీ యులను స్వీకరిస్తాను. ఇశ్రాయేలీయులలో ఇతరుల పశువులలో మొదటి ఫలమంతటినీ తీసుకొనే బదులు లేవీయుల పశువుల మొదటి ఫలాన్ని నేను తీసుకుంటాను.”

⁴² కనుక యెహోవా ఆజ్ఞాపించిన ప్రకారం మోషే చేసాడు. ఇశ్రాయేలు ప్రజల పీల్లల్లో పెద్ద వారినందరినీ మోషే లెక్కించాడు. ⁴³ ఒక నెల, అంతకంటే ఎక్కువ వయసుగల మొదట పుట్టిన బాలురను, పురుషులను మోషే జాబితా చేసాడు. ఆ జాబితాలో 22,713 మంది ఉన్నారు.

⁴⁴ మోషేతో యెహోవా ఇంకా ఇలా అన్నాడు: ⁴⁵ “నేనే, యెహోవాను ఈ ఆజ్ఞ ఇస్తున్నాను; ఇశ్రాయేలీయుల ఇతర కుటుంబాల్లోని మొదట పుట్టిన వారందరి బదులు లేవీయులను తీసుకో. మిగిలిన ప్రజల పశువులకు బదులు లేవీయుల పశువులను నేను తీసుకుంటాను. లేవీయులు నా వారు. ⁴⁶ లేవీ యులు 22,000 మంది ఉన్నారు కానీ, ఇతర కుటుంబాల్లోని పెద్ద కుమారులు 22,273 మంది ఉన్నారు. అనగా లేవీయులకంటే 273 మంది పెద్ద కుమారులు ఎక్కువగా ఉన్నారు. ⁴⁷ కనుక ఆ 273 మందిలో ప్రతి ఒక్కరి వద్దా అధికారిక కొలతను పయోగించి అయిదు తులాల వెండి తీసుకో. (ఇది 20 చిన్నములు బరువుగల అధికారిక కొలత.) ఇశ్రాయేలు ప్రజలవద్ద ఆ వెండి వసూలు చేయి. ⁴⁸ ఆ వెండిని అహోరోనుకు అతని కుమారులకు ఇవ్వ. అది 273 మంది ఇశ్రాయేలీ యులకు విమోచనా దనం.”

⁴⁹ కనుక 273 మంది కొరకు ఈ ధనాన్ని మోషే వసూలు చేసాడు. ఈ 273 మంది స్థానాన్ని లేవీ వంశం వహించలేకపోయింది. ⁵⁰ ఇశ్రాయేలు ప్రజలలో మొదట పుట్టినవారినుండి వెండిని మోషే వసూలు చేసాడు. అధికారిక కొలత ప్రకారం 1,365 వెండి తులాలను అతడు వసూలు చేసాడు. ⁵¹ యెహోవాకు మోషే విధేయుడయ్యాడు. యెహోవా ఆజ్ఞాపించిన ప్రకారం అహోరోనుకు, అతని కుమారులకు ఆ వెండిని మోషే ఇచ్చాడు.

కహాతు కుటుంబ బాధ్యతలు

4 మోషే అహోరోనులతో యెహోవా ఇలా చెప్పాడు: ² “కహాతు వంశంలోని కుటుంబాలకు చెందిన పురుషులను లెక్కించండి. (కహాతు వంశం లేవీ వంశంలోని ఒక భాగం.) ³ సెన్యంలో పని చేసిన వారిలో 30 నుండి 50 సంవత్సరాల వరకు వయసుగల పురుషులందరినీ లెక్కించండి. ఈ పురుషులు సన్నిధి గుడారంలో పని చేస్తారు. ⁴ సన్నిధి గుడారంలో అత్యంత పవిత్ర స్థలాన్ని జాగ్రత్తగా చూసుకోవటం వారి పని.

8,600 ప్రాచీన గ్రీకులలో 8,300 అని ఉంది. హెబ్రీ ప్రతుల్లో 8,600 అని ఉంది. సంఖ్య. 3:22, 28, 34, 39 చూడండి.

5“ఇశ్రాయేలు ప్రజలు ఒక కొత్త స్థలానికి ప్రయాణం చేసినప్పుడు, అహరోను, అతని కుమారులు సన్నిధి గుడారంలోనికి వెళ్లి, తెరనుదించి, దానితో పవిత్ర ఒడంబడిక పెట్టెను కప్పాలి. 6తర్వాత దీనంతటిని శ్రేష్ఠమైన తోలుతో కప్పాలి. అప్పుడు దానంతటి మీద నీలం రంగు బట్ట పరచి, దాని మోత కర్రలను పవిత్ర పెట్టె ఉంగరాలలో దూర్చాలి.

7“తర్వాత పవిత్ర బల్ల మీద ఒక నీలం బట్టను వారు పర్చాలి. అప్పుడు గిన్నెలను, ధూపార్తులను, పాత్రలను, పానము చేయు పాత్రలను వారు ఆ బల్ల మీద పెట్టాలి. ప్రత్యేక రాజ్టెలను కూడ ఆ బల్ల మీద పెట్టాలి. 8అప్పుడు వీటన్నింటిమీద ఒక ఎర్రబట్టను మీరు వేయాలి. తర్వాత శ్రేష్ఠమైన తోలుతో అన్నింటినీ కప్పాలి. అప్పుడు బల్ల ఉంగరాల్లో దండెలను పెట్టాలి.

9“తర్వాత దీపస్తంభాన్ని, దాని దీపాలను నీలం బట్టతో కప్పాలి. దీపాలను ప్రకాశించ చేసేందుకు వినియోగించిన వస్తువులన్నింటినీ, దీపాలకు ఉపయోగించిన నూనె పాత్రలను కప్పాలి. 10అప్పుడు ప్రతి దానిని శ్రేష్ఠమైన తోలుతో చుట్టి, వీటిని మోసేందుకు ఉపయోగించే దండెలమీద వీటిని ఉంచాలి. 11“బంగారు బలిపీఠం మీద నీలం బట్టను పరచాలి. దానిని శ్రేష్ఠమైన తోలుతో కప్పాలి. అప్పుడు బలిపీఠపు ఉంగరాలలో దాని, మోత కర్రలను ఉంచాలి.

12“తర్వాత పవిత్ర స్థలంలో ఆరాధనకు ఉపయోగించే ప్రత్యేక వస్తువులన్నింటినీ సమకూర్చాలి. ఆ వస్తువులను ఒక్క చోట సమకూర్చి, నీలం బట్టతో వాటిని చుట్టి పెట్టాలి. అప్పుడు దాన్ని శ్రేష్ఠమైన తోలుతో కప్పాలి. వీటిని మోసేందుకు ఒక చల్లంమీద వాటిని ఉంచాలి.

13“ఇక్కడే బలిపీఠపు బూడిదను తీసివేసి, ధూప్రవృత్తంగల బట్టను దానిమీద పరచాలి. 14తర్వాత బలిపీఠం దగ్గర ఆరాధనకు ఉపయోగించే వస్తులన్నింటినీ సమకూర్చాలి. అవి ఏవనగా, ధూపార్తి, ముండ్ల గరిటెలు, గిన్నెలు, ఇతర పరికరాలు. వీటన్నింటినీ యిక్కడే బలిపీఠం మీద ఉంచాలి. తర్వాత బలిపీఠం మీద శ్రేష్ఠమైన తోలు కప్పాలి. బలిపీఠపు ఉంగరాల్లో దానిమోత కర్రలు ఉంచాలి.

15“అహరోను, అతని కుమారులు పవిత్ర స్థలంలో పవిత్ర వస్తువులన్నింటినీ కప్పటం అయిన తర్వాత, కహోతు కుటుంబపు పురుషులు లోనికి వెళ్లి, ఆ వస్తువులను మోయటం మొదలు పెట్టవచ్చు. ఈ విధంగా వారు చావకుండా పవిత్ర స్థలాన్ని తాకరు.

16“యాజకుడైన అహరోను కుమారుడు ఎలియాజరు పవిత్ర గుడారానికి బాధ్యుడు. పవిత్ర స్థలానికి, దానిలోని సమస్తానికి అతడు బాధ్యుడు. దీపాల నూనె, పరిమళ ధూపద్రవ్యాలు, నిత్యార్చన, అభిషేక త్రైలం, వీటన్నింటికీ అతడు బాధ్యుడు.”

17మోషే అహరోనులతో యెహోవా ఈలాగు అన్నాడు: 18“జాగ్రత్తగా ఉండండి, ఆ కహోతి మనుష్యుల్ని నాశనం కానివ్వకండి. 19కహోతి మనుష్యులు అతి పవిత్ర స్థలాన్ని సమీపించికూడ మరణించకుండా ఉండేటట్లుగా మీరు వీటిని చేయాలి. అహరోను, అతని కుమారులు లోనికి వెళ్లి, కహోతి మనుష్యులు ఒక్కొక్కరు ఏమేమి చేయాల్సిందీ చూపెట్టాలి. ఒక్కొక్కడు మోయవలసిన వాటిని వారు ఒక్కొక్కనికి ఇవ్వాలి. 20మీరు ఇలా చేయకపోతే, కహోతి మనుష్యులు లోనికి వెళ్లి, పవిత్ర వస్తువులను చూచి, అవి ముఖ్యమైనవి కానట్లుగా ఎంచవచ్చును. వారు గనుక అలా ఒక క్షణంపాటుచేస్తే, వారు మరణిస్తారు.”

గెరోను కుటుంబం పనులు

21మోషేతో యెహోవా ఇలా చెప్పాడు: 22“గెరోను సంతతిలో మనుష్యులందరినీ లెక్కించు. వంశాలుగా, కుటుంబాలుగా వారి జాబితా తయారుచేయి. 2330 నుండి 50 సంవత్సరాల వయస్సుగలిగి, యుద్ధంలో పనిచేసిన పురుషులందరినీ లెక్కించు. వీరంతా సన్నిధి గుడారాన్ని జాగ్రత్తగా చూసుకునే పని చేస్తారు.

24“గెరోను కుటుంబమువారు చేయాల్సినవి, మోయాల్సినవి ఇవి: 25పవిత్ర గుడారపు తెరలు, సన్నిధి గుడారం, దాని కప్పు, శ్రేష్ఠమైన తోలుతో చేయబడ్డ కప్పు వారు మోయాలి. సన్నిధి గుడార ప్రవేశం దగ్గర తెరను కూడా వారు మోయాలి. 26పవిత్ర గుడారం చుట్టూ బలిపీఠం చుట్టూ ఉండే ఆవరణ తెరలన్నీ వారు మోయాలి. మరియూ ఆవరణ ప్రవేశానికి ఉండే తెరను కూడ వారు మోయాలి. తెరలకు ఉపయోగించే వస్తువులన్నింటినీ, తాళ్లన్నింటినీ వారే మోయాలి. వీటి విషయంలో ఏది చేయాల్సి వచ్చినా గెరోను కుటుంబము వాళ్లే బాధ్యులు. 27జరుగుతున్న పని అంతటిని అహరోను, అతని కుమారులు గమనిస్తూ ఉంటారు. గెరోను ప్రజలు మోసేవాటిని, చేసేవాటిని అన్నింటినీ అహరోను, అతని కుమారులు గమనిస్తుంటారు. వారు ఏ వస్తువులు మోయటకు బాధ్యులలో కాటునింటినీ గూర్చి నీవు వారితో చెప్పాలి. 28గెరోను కుటుంబమువారు సన్నిధి గుడారం కోసం చేయాల్సిన పని ఇది. యాజకుడైన అహరోను కుమారుడు ఈతా మారు వారి పనికి బాధ్యుడు.”

మెరారి కుటుంబం వారి పనులు

29“మెరారియులలోని వంశాలు, కుటుంబాలలో ఉన్న పురుషులందరినీ లెక్కించు. 3030 నుండి 50 సంవత్సరాల వయసు కలిగి యుద్ధంలో పని చేసిన పురుషులందరినీ లెక్కించు. వీరు సన్నిధి గుడారం కోసం ఒక ప్రత్యేక పని చేస్తారు. 31మీరు ప్రయాణం చేసేటప్పుడు సన్నిధి గుడారపు పరికరాలు మోయటం

వారి పని. అడ్డకర్రలు, స్తంభాలు, దిమ్మలను వారు మోయాలి. ³²ఆవరణ చుట్టూ ఉండే స్తంభాలు కూడ వారు మోయాలి. దిమ్మలను, గుడారపు మేకులను, తాళ్లను, ఆవరణ చుట్టూ ఉండే స్తంభాలకు ఉపయోగించే సమస్తం వారు మోయాలి. ³³వేర్ల జాబితా చేసి, సరిగ్గా ఒక్కో మనిషి ఏమి మోయాలో వారికి చెప్పు. ³³సన్నిధి గుడారపు పనిలో సేవ చేసేందుకు మెరారి ప్రజలు చేయాల్సిన పనులు ఇవి. యాజకుడైన అహారోను కుమారుడు ఈశామారు వారి పనికి బాధ్యుడు.”

లేవీ కుటుంబాలు

³⁴మోషే, అహారోను, ఇశ్రాయేలు ప్రజా నాయకులు కహాతీ ప్రజలను లెక్కించారు. వంశాలుగా, కుటుంబాలుగా వారు వారిని లెక్కించారు. ³⁵30నుండి 50 సంవత్సరాల వయసు గలిగి యుద్ధంలో పని చేసిన పురుషులందరిని వారు లెక్కించారు. సన్నిధి గుడారంకోసం చేయాల్సిన ప్రత్యేక పని వీరికి అప్పగించబడింది.

³⁶ఈ పని చేసేందుకు అర్హులు 2,750 మంది పురుషులు కహాతు వంశంలో ఉన్నారు. ³⁷కనుక కహాతు వంశంలోని ఈ పురుషులకు సన్నిధి గుడారం కోసం చేయాల్సిన ప్రత్యేక పని అప్పగించబడింది. మోషేతో యెహోవా చెప్పిన ప్రకారం మోషే, అహారోను యిలా చేసారు.

³⁸మరియు, గెర్షోను కుటుంబం కూడ లెక్కించబడింది. ³⁹30 నుండి 50 సంవత్సరాల వయసు ఉండి సైన్యంలో పని చేసిన పురుషులంతా లెక్కించబడ్డారు. సన్నిధి గుడారం కోసం వారు చేయాల్సిన ప్రత్యేక పని ఈ మనుష్యులకు అప్పగించటం జరిగింది. ⁴⁰గెర్షోను వంశాల్లో అర్హులైన పురుషులు 2,630 మంది ఉన్నారు. ⁴¹కనుక గెర్షోను వంశంలోని ఈ మనుష్యులకు సన్నిధి గుడారం కోసం చేయాల్సిన ప్రత్యేక పని అప్పగించటం జరిగింది. మోషేకు యెహోవా చెప్పిన ప్రకారం మోషే, అహారోను ఇలా చేసారు.

⁴²మరియు మెరారి వంశంలోని పురుషులు లెక్కించబడ్డారు. ⁴³.30 నుండి 50 సంవత్సరాల వయసు ఉండి సైన్యంలో పని చేసిన పురుషులంతా లెక్కించబడ్డారు. సన్నిధి గుడారం కోసం వీరు చేయాల్సిన ప్రత్యేక పని వీరికి అప్పగించబడింది. ⁴⁴మెరారి వంశాల్లో అర్హులైన పురుషులు 3,200 మంది ఉన్నారు. ⁴⁵కనుక మెరారి వంశంలోని ఈ పురుషులకు వారి ప్రత్యేక పని అప్పగించబడింది. మోషేతో యెహోవా చెప్పిన ప్రకారం మోషే అహారోనులు ఇలా చేసారు.

⁴⁶కనుక మోషే, అహారోను, ఇశ్రాయేలు ప్రజా నాయకులు లేవీయులలోని పురుషులందరినీ లెక్కించారు. ప్రతి వంశాన్ని, ప్రతి కుటుంబాన్ని వారు లెక్కించారు. ⁴⁷30నుండి 50 సంవత్సరాల వయసువుండి సైన్యంలో పని చేసిన పురుషులందరూ లెక్కించ

బడ్డారు. సన్నిధి గుడారం కోసం చేయాల్సిన ప్రత్యేక పని వీరికి అప్పగించబడింది. వారు ప్రయాణం చేసినప్పుడు సన్నిధి గుడారాన్ని మోసే పనిని వారు చేసారు. ⁴⁸వారి మొత్తం సంఖ్య 8,500.

⁴⁹మోషేకు ఈ ఆజ్ఞను యెహోవా ఇచ్చాడు. ఒక్కో మనిషికి ఒక్కో పని ఇవ్వబడింది. ఏ మనిషి ఏమి మోయాలో ఆ మనిషికి చెప్పబడింది. కనుక యెహోవా ఆజ్ఞ ప్రకారం చేయబడింది. పురుషులంతా లెక్కించబడ్డారు.

పరిశుభ్రత నియమాలు

5 మోషేతో యెహోవా ఇలా చెప్పాడు: ²“ఇశ్రాయేలు ప్రజలు వ్యాధులు, రోగములు లేకుండా వారి నివాసమును కాపాడుకోవాలని నేను ఆజ్ఞాపిస్తున్నాను. కుమ్మరోగం ఉన్న ఏ మనిషినైనా నరే వారి నివాసములోనుండి వంపించి వేయాలని ప్రజలలో చెప్పు. స్రావంగల ప్రతి మనిషినీ వారి నివాసంలోనుండి వంపివేయాలని వారితో చెప్పు. శవాన్ని ముట్టిన ప్రతి మనిషినీ వారి నివాసమునుండి వంపివేయాలని వారితో చెప్పు. ³అతడు స్త్రీగాని, పురుషుడుగాని గొప్పేమీ కాలేదు. రోగాన్ని వ్యాధిని వారు మీ నివాసములో వ్యాపింపజేయకుండునట్లు వారిని మీ నివాసమునుండి బయటకు వంపించివేయండి. మీ నివాసములో మీ మధ్య నేను నివసిస్తున్నాను.”

⁴కనుక ఇశ్రాయేలు ప్రజలు దేవుని ఆజ్ఞకు విధేయులయ్యారు. అలాంటి వారిని నివాసము వెలుపలకు వారు వంపించివేసారు. మోషేకు యెహోవా ఆజ్ఞా పించిన ప్రకారం వారు ఇలా చేసారు.

తప్పు చేస్తే శిక్ష

⁵మోషేతో యెహోవా ఈలాగు చెప్పాడు: ⁶“ఇశ్రాయేలు ప్రజలతో ఇలా చెప్పు: ఒకడు మరొక వ్యక్తికి కీడు చేస్తాడు. (ఒకడు ఇతరులకు కీడు చేస్తే వాడు నిజానికి దేవునికి వ్యతిరేకంగా పాపం చేస్తున్నాడు.) అతడు దోషి. ⁷కనుక అతడు తాను చేసిన పాపం గురించి ప్రజలలో చెప్పాలి. తర్వాత అతడు చేసిన తప్పుకు పూర్తిగా వెనుప వెల్లింపాలి. అతడు ఎవరికి నష్టం కలిగించాడో ఆ మనిషికి చెల్లించాల్సినదానికి ఇంకా ఐదో వంతు కలిపి చెల్లించాలి. ⁸కానీ ఒక వేళ ఎవరికైతే అతడు నష్టం కలిగించాడో అతడు చనిపోతాడు. ఒక వేళ నష్టపరిహారం పుచ్చుకొనేందుకు, చనిపోయిన వ్యక్తికి నావాళ్లు అనుటకు ఎవరు ఉండరు. అలాంటప్పుడు తప్పు చేసినవాడు ఆ విలువను యెహోవాకు చెల్లించాలి. అతడు పూర్తి మొత్తాన్ని యాజకునికి చెల్లించాలి. యాజకుడు ప్రాయశ్చిత్తార్థపు పొట్టేలును బలిగా అర్పించాలి. తప్పు చేసిన ఆ మనిషి పాపాలు క్షమించబడుటకు బలిగా పొట్టేలు

అర్పించబడాలి. మిగిలిన విలువను యాజకుడు ఉంచుకోవచ్చును.

⁹ ఇశ్రాయేలు ప్రజల్లో ఒకడు దేవునికి ఒక ప్రత్యేక కానుక ఇస్తే, దానిని స్వీకరించే యాజకుడు దానిని ఉంచుకోవచ్చును. అది అతనిది. ¹⁰ ఈ ప్రత్యేక కానుకలు అర్పించాల్సిన అవసరం అంటూ ఏమీ లేదు. కాని ఎవరైనా అలా ఇస్తే, అవి యాజకునికే చెందుతాయి."

అనుమానం భర్తలు

¹¹ అప్పుడు మోషేతో యెహోవా ఈలాగున చెప్పాడు: ¹² ఇశ్రాయేలు ప్రజలలో ఈ విషయాలు చెప్పు: ఒకని భార్య అతనికి అవసరముకాగా ఉంటుంది.

¹³ ఆమె మరొకనితో శయనించి, తన భర్తకు తెలియకుండా ఈ విషయం దాచిపెడుతుంది. ఆమె చేసిన తప్పునుగూర్చి ఆమె భర్తకు ఎప్పటికీ తెలియకపోవచ్చు. ఆమె ఈ పాపం చేసిందని అతనిలో చెప్పేవారు ఎవరూ ఉండక పోవచ్చు. మరియు ఆ స్త్రీ తన పాపం విషయం తన భర్తకు చెప్పకపోవచ్చు.

¹⁴ కానీ, తన భార్య తనకు వ్యతిరేకంగా పాపం చేసిందని ఆ భర్త అనుమానించటం ప్రారంభం కావచ్చు. అతనిలో కోపం కలుగుతూ వుండవచ్చు. ఆమె పవిత్రంగా లేదని, తనకు నమ్మకంగా లేదని అతనిలో అనుమానం ఏర్పడుతూ ఉండవచ్చు. ¹⁵ అలా జరిగితే, అతడు తన భార్యను యాజకుని దగ్గరకు తీసుకునిపోవాలి. ఆ భర్త ఒక అర్పణకూడ తీసుకొని వెళ్ళాలి. ఆ అర్పణ తూమెడు యవలపిండిలో పదోవంతు. యవలపిండిలో నూనెగాని సాంబ్రాణిగాని వేయకూడదు. ఈ యవల పిండి యెహోవాకు ధాన్యార్పణ. భర్త రోషం మూలంగా అది అర్పించబడింది. అతని భార్య అతనికి అవసరముకాగా ఉందని అతడు నమ్ముతున్నట్లు ఈ అర్పణ సూచిస్తుంది.

¹⁶ యాజకుడు ఆ స్త్రీని యెహోవా ఎదుట నిలువబెట్టాడు. ¹⁷ అప్పుడు యాజకుడు మట్టి పాత్రలో పవిత్ర జలం పోస్తాడు. పవిత్ర గుడారంలోని నేల మీద మట్టి కొంత తీసుకుని, దానిని ఆ నీళ్లలో వేస్తాడు యాజకుడు. ¹⁸ ఆ స్త్రీని యెహోవా ఎదుట నిలచి వుండమని యాజకుడు ఆమెను బలవంతం చేస్తాడు. అప్పుడతడు ఆమె తల వెంట్రుకలను వదులుగా విడిచి, ధాన్యార్పణను ఆమె చేతిలో పెడతాడు. ఇది తన భర్త రోషం విషయం అర్పించే యవల పిండి. అదే సమయంలో పవిత్ర జలం ఉన్న మట్టి పాత్రను అతడు పట్టుకొంటాడు. ఇది ఆ స్త్రీకి చిక్కుతెచ్చిపెట్టే పవిత్ర జలం.

¹⁹ అప్పుడు అబద్ధం చెప్పకూడదని యాజకుడు ఆ స్త్రీతో చెబుతాడు. సత్యం చెబుతానని ఆమె వాగ్దానం చేయాలి. యాజకుడు ఆమెతో ఇలా అంటాడు, 'నీవు

ఇంకో మగవాడితో శయనించి ఉండకపోతే, నీ భర్తను పెళ్లాడిన నీవు, అతనికి వ్యతిరేకంగా పాపం చేసి ఉండకపోతే, కష్టం కలిగించే ఈ జలం నీకు హాని చేయదు.

²⁰ కానీ నీవు నీ భర్తకు వ్యతిరేకంగా పాపం చేసి ఉంటే, నీవు మరో మగవాడితో శయనించి ఉంటే నీకు ఏదో కీడు జరుగుతుంది. నీవు పవిత్రురాలివి కాదు. ఎందుచేతనంటే నీ భర్తకాని వాడైన పర పురుషుడు నీలో శయనించి నిన్ను అపవిత్రం చేసాడు. ²¹ కనుక నీవు ప్రత్యేక జలం తాగినప్పుడు నీకు గొప్ప కీడు సంభవిస్తుంది. నీ కడుపు ఉబ్బిపోతుంది, ఇంక నీకు పిల్లలు పుట్టరు. నీవు గర్భవతివి అయితే నీ శిశువు చనిపోతుంది. అప్పుడు నీ వాళ్లంతా నిన్ను విడిచిపెట్టేసి, నిన్నుగూర్చి చెడుగా చెప్పుకొంటారు.'

అలా యెహోవాకు ప్రత్యేక ప్రమాణం చేయాలని యాజకుడు ఆమెతో చెప్పాలి. ఆ స్త్రీ అబద్ధం గనుక చెబితే ఈ కీడు తనకు జరుగుతుందని ఒప్పుకోవాలి. ²² 'నీ శరీరంలో హాని కలిగించే ఈ నీళ్లు నీవు తాగాలి. నీవు పాపం చేసి ఉంటే నీకు పిల్లలు పుట్టరు, నీకు కలిగి ఏ శిశువైనా సరే పుట్టక ముందే చనిపోతుంది' అని యాజకుడు చెప్పాలి. అప్పుడు ఆ స్త్రీ 'నీవు చెప్పినట్లు చేయబానిసే నేను ఒప్పుకుంటున్నాను' అని చెప్పాలి.

²³ యాజకుడు ఈ హెచ్చరికలను ఒక పత్రంమీద వ్రాయాలి. అప్పుడు అతడు ఆ మాటలను నీళ్లలోనికి తుడిచివేయాలి. ²⁴ అప్పుడు హాని కలిగించే ఆ నీళ్లను ఆ స్త్రీ తాగుతుంది. ఆ నీళ్లు ఆమెలో ప్రవేశించి, ఆమె దోషి అయితే, ఆమెకు చాల శ్రమ కలిగిస్తాయి. ²⁵ అప్పుడు యాజకుడు ఆమె దగ్గరనుండి ధాన్యార్పణ తీసుకుని (రోషమునకు అర్పించు అర్పణ) దానిని యెహోవా ఎదుట పైకి ఎత్తుతాడు. తర్వాత బలిపీఠం దగ్గరకు దానిని తెస్తాడు. ²⁶ ఆ తర్వాత యాజకుడు తన చేతినిండా ధాన్యార్పణ పట్టుకొని బలిపీఠం మీద ఉంచుతాడు. అప్పుడు అతడు దానిని దహిస్తాడు. ఆ తర్వాత ఆ నీళ్లు త్రాగమని అతడు ఆ స్త్రీతో చెబుతాడు. ²⁷ ఆ స్త్రీ తన భర్తకు వ్యతిరేకంగా పాపం గనుక చేసి ఉంటే, ఆ నీళ్లు ఆమెకు హాని కలిగిస్తాయి. ఆ నీళ్లు ఆమె శరీరంలోనికి పోయి, ఆమెకు చాలా శ్రమ కలిగిస్తాయి. ఆమెలో ఏదైనా శిశువు ఉంటే అది పుట్టక ముందే మరణిస్తుంది, ఆమె ఎన్నటికీ పిల్లలను కనదు. ప్రజలంతా ఆమెకు వ్యతిరేకం అవుతారు. ²⁸ కానీ ఆ స్త్రీ తన భర్తకు వ్యతిరేకంగా పాపం చేసి ఉండకపోతే, ఆమె పవిత్రంగా ఉంటే అప్పుడు ఆమె నిర్దోషి అని యాజకుడు చెబుతాడు. అప్పుడు ఆమె మూమూలుగా ఉండి పిల్లలను కనగల్గుతుంది.

²⁹ అందుచేత రోషమునుగూర్చిన ఆజ్ఞ ఇది. తన భర్తతో వివాహం జరిగిన ఒక స్త్రీ తన భర్తకు వ్యతిరేకంగా పాపం చేసినప్పుడు నీవు చేయాల్సింది ఇది. ³⁰ లేక ఒకడు తన భార్య తనకు వ్యతిరేకంగా పాపం చేసిందని

ఇంకో మగవాడితో శయనించి ఉండకపోతే, నీ భర్తను పెళ్లాడిన నీవు, అతనికి వ్యతిరేకంగా పాపం చేసి ఉండకపోతే, కష్టం కలిగించే ఈ జలం నీకు హాని చేయదు.

²⁰ కానీ నీవు నీ భర్తకు వ్యతిరేకంగా పాపం చేసి ఉంటే, నీవు మరో మగవాడితో శయనించి ఉంటే నీకు ఏదో కీడు జరుగుతుంది. నీవు పవిత్రురాలివి కాదు. ఎందుచేతనంటే నీ భర్తకాని వాడైన పర పురుషుడు నీలో శయనించి నిన్ను అపవిత్రం చేసాడు.

²¹ కనుక నీవు ప్రత్యేక జలం తాగినప్పుడు నీకు గొప్ప కీడు సంభవిస్తుంది. నీ కడుపు ఉబ్బిపోతుంది, ఇంక నీకు పిల్లలు పుట్టరు. నీవు గర్భవతివి అయితే నీ శిశువు చనిపోతుంది. అప్పుడు నీ వాళ్లంతా నిన్ను విడిచిపెట్టేసి, నిన్నుగూర్చి చెడుగా చెప్పుకొంటారు.'

అలా యెహోవాకు ప్రత్యేక ప్రమాణం చేయాలని యాజకుడు ఆమెతో చెప్పాలి. ఆ స్త్రీ అబద్ధం గనుక చెబితే ఈ కీడు తనకు జరుగుతుందని ఒప్పుకోవాలి. 'నీ శరీరంలో హాని కలిగించే ఈ నీళ్లు నీవు తాగాలి. నీవు పాపం చేసి ఉంటే నీకు పిల్లలు పుట్టరు, నీకు కలిగి ఏ శిశువైనా సరే పుట్టక ముందే చనిపోతుంది' అని యాజకుడు చెప్పాలి. అప్పుడు ఆ స్త్రీ 'నీవు చెప్పినట్లు చేయబానిసే నేను ఒప్పుకుంటున్నాను' అని చెప్పాలి.

²³ యాజకుడు ఈ హెచ్చరికలను ఒక పత్రంమీద వ్రాయాలి. అప్పుడు అతడు ఆ మాటలను నీళ్లలోనికి తుడిచివేయాలి. ²⁴ అప్పుడు హాని కలిగించే ఆ నీళ్లను ఆ స్త్రీ తాగుతుంది. ఆ నీళ్లు ఆమెలో ప్రవేశించి, ఆమె దోషి అయితే, ఆమెకు చాల శ్రమ కలిగిస్తాయి.

అనుమానించినప్పుడు అతడు చేయాల్సింది ఇది. ఆ స్త్రీని యెహోవా యెదులు నిలువమని యాజకుడు చెప్పాలి. అప్పుడు యాజకుడు ఇవన్నీ చేయాలి. ఇది ఆజ్ఞ. ³¹ఇలా చేసినందువల్ల భర్త తప్పు చేసినట్లు కాదు. కానీ ఆ స్త్రీ మాత్రం పాపం చేసి ఉంటే శ్రమ అనుభవిస్తుంది.”

నాజీరులు

6 మోషేతో యెహోవా ఇలా అన్నాడు: ²“ఇశ్రాయేలీయులతో ఈ విషయాలు చెప్పు: ఒక పురుషుడు గాని స్త్రీగాని కొన్నాళ్ల పాటు ఒకరినుండి ఒకరు ప్రత్యేకంగా ఉండాలని కోరవచ్చును. ఈ ప్రత్యేకించుకోవటంలో ఉద్దేశం, అతడు ఆ వ్యవధిలో తనను తాను సంపూర్ణంగా యెహోవాకు అర్పించుకోవటమే. అతడు నాజీరు అని పిలువబడతాడు. ³ఆ కాలంలో అతడు ద్రాక్షామద్యంగాని ఇంకే మత్తు పానీయంగాని తాగకూడదు. ద్రాక్షారసంనుండి తీయబడిన చిరకను గాని ఇంకే మత్తు పానీయంగాని అతడు తాగకూడదు. ద్రాక్షాపండ్లుగాని, ఎండిన ద్రాక్షలుగాని అతడు తినకూడదు, ద్రాక్షారసం తాగకూడదు. ⁴వేరుగా ఉండే ఆ ప్రత్యేక సమయంలో ద్రాక్షానుండి వచ్చేది ఏదీ అతడు తినకూడదు. ద్రాక్షాగింజలను, దాని తోలును కూడ అతడు తినకూడదు.

⁵“అలా వేరుగా ఉండే కాలంలో అతడు తన తల వెంట్రుకలు కత్తిరించుకోకూడదు. అతడు వేరుగా ఉండాలని రోజులు గడచిపోయేంతవరకు అతడు పవిత్రంగా ఉండాలి. అతడు తన వెంట్రుకలను పొడవుగా పెరగనివ్వాలి. అతడు దేవునికి చేసిన వాగ్దాంలో అతని తల వెంట్రుకలు ఒక భాగం. ఆ వెంట్రుకలను ఒక కానుకగా అతడు దేవునికి ఇస్తాడు. అందుచేత వేరుగా ఉండే సమయం అయిపోయేంత వరకు అతడు తన తల వెంట్రుకలను పొడవుగా పెంచాలి.

⁶“నాజీరు వేరుగా ఉన్న సమయంలో, అతడు శవాన్ని సమీపించకూడదు. ఎందుచేతనంటే అతడు తనను తాను పూర్తిగా యెహోవాకు అర్పించుకొన్నాడు.

⁷అతని సొంత తండ్రి లేక తల్లి, సోదరుడు లేక సోదరి చనిపోయినా సరే అతడు వారిని తాగకూడదు. అలా తాకితే అతడు అపవిత్రుడవుతాడు. అతడు ప్రత్యేకించుకొన్నట్లు, పూర్తిగా యెహోవాకు అర్పించుకొన్నట్లు అతడు చూపెట్టుకోవాలి. ⁸అతడు వేరుగా ఉన్న కాలమంతటిలో తనను తాను పూర్తిగా యెహోవాకు అర్పించుకొన్నాడు.

⁹“నాజీరు మరొకనితో ఉన్నప్పుడు, ఆ మరొకడు ఆకస్మాత్తుగా మరణించవచ్చును. చనిపోయినవానిని నాజీరు ముట్టినట్లయితే నాజీరు అపవిత్రుడవుతాడు. ఇలా జరిగినట్లయితే నాజీరు తన తల వెంట్రుకలను

తీసివేయాలి. (ఆ వెంట్రుకలు అతని ప్రమాణంలో ఒక భాగం.) ఏడో రోజున అతడు తన వెంట్రుకలను తీసివేయాలి. ఎందుచేతనంటే ఆ రోజునే అతడు శుద్ధి చేయబడ్డాడు. ¹⁰ఏనిమిదో రోజున అతడు రెండు గువ్వలను, రెండు పావురపు పిల్లలను యాజకుని దగ్గరకు తీసుకుని రావాలి. పవిత్ర గుడార ద్వారం దగ్గరే అతడు వాటిని యాజకునికి ఇవ్వాలి. ¹¹అప్పుడు యాజకుడు పాపపరిహారార్థబలిగా ఒకదాన్ని అర్పిస్తాడు. రెండోదానిని దహన బలిగా అతడు అర్పిస్తాడు. ఈ దహనబలి ఆ మనిషి చేసిన పాపానికి ప్రాయశ్చిత్తం. (అతడు శవం దగ్గర ఉండటమే అతని పాపం.) అతడు తన తలవెంట్రుకలను దేవునికి ఇస్తానని ఆ సమయంలో మరల ప్రమాణం చేయాలి. ¹²అనగా అతడు మరల ప్రత్యేకంగా ఉండేందుకు తనను యెహోవాకు అర్పించుకోవాలని దీని అర్థం. ఒక సంవత్సరం వయసు గల ఒక మగ గొర్రెపిల్లను అతడు తీసుకురావాలి. అపరాధ పరిహారార్థ బలిగా అతడు దీనిని ఇవ్వాలి. అతడు ప్రత్యేకంగా ఉన్న రోజులన్నీ మరచిపోవటం జరిగింది. అతడు మరల ప్రత్యేకంగా ఉండటం ప్రారంభించాలి. అతడు మొదటిసారి ప్రత్యేకంగా ఉన్నప్పుడు శవాన్ని ముట్టినందువల్ల ఇలా చేయాలి.

¹³“ఆ మనిషి ప్రత్యేకంగా ఉండాలని సమయం అయిపోయిన తర్వాత అతడు ఇలా చేయాలి: సన్నిధి గుడార ద్వారం దగ్గరకు అతడు వెళ్లాలి. ¹⁴అక్కడ తన అర్పణను అతడు యెహోవాకు ఇవ్వాలి. అతని అర్పణ ఏమిటంటే:

దహనబలి కోసం ఒక్క సంవత్సరపు మగ గొర్రెపిల్ల. (ఈ గొర్రెపిల్లకు ఎలాంటి లోపం ఉండకూడదు.) పాప పరిహారార్థబలి కోసం ఒక్క సంవత్సరపు ఆడ గొర్రెపిల్ల. (ఈ గొర్రెపిల్లకు ఎలాంటి లోపం ఉండకూడదు.) సమాధాన బలికోసం ఒక్క మగ గొర్రె (ఈ గొర్రెకు ఎలాంటి లోపం ఉండకూడదు.)

¹⁵ ఒక గంపనిండా పొంగనిపిండి రొట్టెలు (నూనెతోచేసిన మంచి గోధుమసిండి రొట్టెలు, ఈ రొట్టెల మీద నూనెపూయాలి.) ధాన్య ర్పణ, పానార్పణం ఈ కానుకలలో భాగంగా వుండాలి.

¹⁶“అప్పుడు యాజకుడు వీటిని యెహోవాకు అర్పిస్తాడు. పాపపరిహారార్థబలిని, దహనబలిని యాజకుడు అర్పిస్తాడు. ¹⁷రొట్టెలబుట్టను యాజకుడు యెహోవాకు అర్పిస్తాడు. తర్వాత యెహోవాకు సమాధానబలిగా మగ గొర్రెను అతడు వదిలిస్తాడు. ధాన్య ర్పణ, పానార్పణాలతో అతడు దానిని యెహోవాకు అర్పిస్తాడు.

18^o సన్నిధి గుడారపు ప్రవేశం దగ్గరకు నాజీరు వెళ్ళాలి. యెహోవాకొనుం అతడు పెంచిన తలవెంఱు కలను అక్కడ అతడు తీసివేయాలి. సమాధాన బలి యాగం క్రింద మండుతున్న మంటల్లో ఆ వెంఱుకలు వేయబడుతాయి.

19^o నాజీరు తన తలవెంఱుకలు తీసివేసిన తర్వాత, ఉడికిన మగ గొర్రె బబ్బను, గంపలోనుండి పెద్దది ఒకటి, చిన్నది ఒకటి, రెండు రొట్టెలను యాజకుడు అతనికి ఇస్తాడు. ఈ రెండు రొట్టెలు పులియని పిండితో చేయబడినవి. 20 అప్పుడు యాజకుడు వీటిని యెహోవా ముందర అల్లాడిస్తాడు. ఇది నెవేద్యము. ఇవి పవిత్రమైనవి, యాజకునికి చెందుతాయి. మరియు మగగొర్రె బోర, తొడ యెహోవా ముందర అల్లాడించబడుతాయి. ఇవికూడ యాజకునికి చెందుతాయి. ఆ తర్వాత నాజీరు ద్రాక్షారసం తాగవచ్చును.

21^o ఒక వ్యక్తి నాజీరుగా ప్రత్యేకించబడాలని నిర్ణయించుకొంటే, అప్పుడు అతడు ఈ కానుకలన్నీ యెహోవాకు అర్పించాలి. నాజీరు ప్రమాణానికి సంబంధించిన చట్టం అది. అయితే ఒక వ్యక్తి ఇంత కంటే చాల ఎక్కువే యెహోవాకి ఇవ్వగలిగి ఉండొచ్చు. అలాంటివాడు ఎక్కువ చేస్తానని వాగ్దానం చేస్తే, అతడు తన వాగ్దాన్ని నిలబెట్టుకోవాలి. అది కూడ నాజీరు వాగ్దానపు చట్టమే.

యాజకుని ఆశీస్సులు

22 మోషేతో యెహోవా ఇలా అన్నాడు: 23^o అహరోను, అతని కుమారులతో ఇలా చెప్పు. ఇశ్రాయేలు ప్రజలను మీరు ఈ విధంగా ఆశీర్వదించాలి. వారు ఇలా అనాలి:

- 24 యెహోవా నిన్ను ఆశీర్వదించి కాపాడును గాక.
- 25 యెహోవా తన ముఖకాంతిని నీపై ప్రకాశింప చేయును గాక. ఆయన తన ప్రేమను నీకు కనబర్చును గాక.
- 26 యెహోవా నిన్ను చూచి, నీకు సమాధానం అనుగ్రహించును గాక.

27 అప్పుడు యెహోవా, “ఈ విధంగా అహరోను, అతని కుమారులు ఇశ్రాయేలీయులను నా నామమును బట్టి ఆశీర్వదించినట్లు పలికినప్పుడు నేను వారిని ఆశీర్వదిస్తాను” అని చెప్పాడు.

పవిత్ర గుడారపు ప్రతిష్ఠ

7 పవిత్ర గుడారాన్ని నిలబెట్టడం మోషే ముగించిన రోజే దానిని అతడు యెహోవాకు ప్రతిష్ఠించాడు. గుడారం మీద, దానిలో ప్రయోగించే పరికరాలన్నింటి

మీద ప్రత్యేక తెలిం పోసాడు. బలిపీఠం మీద, దానితో ఉపయోగించే వాటన్నింటి మీద మోషే ఆ తెలిం పోసాడు. ఇది వీటన్నింటినీ పవిత్రం చేసింది.

2 అప్పుడు ఇశ్రాయేలీయుల నాయకులు అర్పణలు అర్పించారు. వీరు ఒక్కో కుటుంబానికి నాయకులు, వారి వంశాల పెద్దలు. ఈ నాయకులు ప్రజలను లెక్క బెట్టారు. 3 ఈ నాయకులు యెహోవాకు అర్పణలు తెచ్చారు. ఆరు గూడు బండ్లను, వాటిని లాగటానికి పన్నెండు ఎద్దులను వీరు తెచ్చారు. (ఒక్కో ఎద్దును ఒక్కో నాయకుడు ఇచ్చాడు. ఒక్కో నాయకుడు మరో నాయకునితో కలిపి ఒక బండిని ఇచ్చాడు.) పవిత్ర గుడారం దగ్గర నాయకులు వీటిని యెహోవాకు ఇచ్చారు.

4 మోషేతో యెహోవా ఇలా అన్నాడు: 5^o నాయకుల దగ్గర నుండి ఈ కానుకలు స్వీకరించు. సన్నిధి గుడారపు పనిలో ఈ కానుకలను ఉపయోగించవచ్చు. లేవీవాళ్ళకు వీటిని ఇప్పు. వాళ్లు వారి పని చేసుకొనేందుకు ఇవి సహాయపడ్డాయి.”

6 కనుక ఆ బండ్లను, ఎద్దులను మోషే స్వీకరించాడు. వీటిని లేవీ మనుష్యులకు అతడు ఇచ్చాడు. 7 గెర్షోను మనుష్యులకు రెండు బండ్లు, నాలుగు ఎద్దులు అతడు ఇచ్చాడు. వారి పనికొనం ఎద్దు, బండ్లు వారికి అవసరం. 8 తర్వాత మెరారి మనుష్యులకు నాలుగు బండ్లు, ఎనిమిది ఎద్దులు మోషే ఇచ్చాడు. వారి పనికొనం ఎద్దు, బండ్లు వారికి అవసరం. ఈ మనుష్యులందరి పనికొనం యాజకుడైన అహరోను కుమారుడు ఈతమారు బాధ్యుడు. 9 కుతీ మనుష్యులకు బండ్లుగాని, ఎద్దుగాని ఏమీ మోషే ఇవ్వలేదు. వీళ్లు పవిత్ర పస్తువులన్నింటినీ వారి భుజాలమీదే మోయాలి. ఇది వారు చేసేందుకు ఇవ్వబడిన పని.

10 బలిపీఠం ప్రతిష్ఠించబడిన తర్వాత నాయకులు వారి అర్పణలు అక్కడకు తీసుకునివచ్చారు. ఆ బలిపీఠం ఎదుట వారు వారి అర్పణలను యెహోవాకు అర్పించారు. 11^o ఒక్కో నాయకుడు ఒక్కో రోజున బలిపీఠం ప్రతిష్ఠలో తన వంతుగా తన అర్పణలు తీసుకుని రావాలి” అని యెహోవా అంతకు ముందే మోషేతో చెప్పాడు.

12-83* పన్నెండుమంది నాయకుల్లో ప్రతి ఒక్కరూ పవిత్ర గుడారపు ప్రతిష్ఠకొనం తమ అర్పణలను తెచ్చారు. ఆ కానుకలు ఏవనగా: ఒక్కొక్క నాయకుడు 130 తులముల బరువుగల ఒక వెండి పళ్లెం తెచ్చాడు. ఒక్కొక్క నాయకుడు 70 తులాల బరువుగల వెండి

12-83 హెబ్రీ మూల భాషలో ఒక్కొక్క నాయకుని అర్పణ వేర్వేరుగా రాయబడింది. అయితే ప్రతి అర్పణకు ఒకే వివరం ఉండటంవల్ల సులభంగా చదువుకొనేందుకు వీలుగా వీటన్నింటినీ మొదట రాసి తర్వాత ప్రతిదిన అర్పణను అర్పించిన వారి పేర్లు రాయబడ్డవి.

గిన్నె తెచ్చాడు. నూనెతో కలిపిన మంచి గోధుమ పిండితో ఆ పళ్లెం, గిన్నె నింపాడు. ఇది ధాన్యార్పణ కోసం ఉపయోగించేది. 10 తులాల బరువుగల బంగారు ధూపార్చిని ఒక్కొక్క నాయకుండు ఒక్కొక్కటి తెచ్చాడు. ధూపార్చి ధూపంతో నింపబడింది.

ఒక్కొక్క నాయకుడు ఒక కోడెదూడను, ఒక పొట్టెలును, ఒక సంవత్సరపు మగ గొర్రెపిల్లను తీసుకుని వచ్చాడు. ఈ జంతువులు దహనబలికోసం. పాపపరిహారార్థ బలిగా ఉపయోగించబడకోసం, ప్రతి నాయకుడూ ఒక మగ మేకను తెచ్చాడు. ప్రతి నాయకుడూ రెండు కోడెదూడలను, ఐదు పొట్టెళ్లను, ఐదు మగ మేకలను, ఒక సంవత్సరపు మగ గొర్రె పిల్లలు ఐదింటిని తీసుకొని వచ్చాడు. ఇవన్నీ సమాధాన బలిగా ఇవ్వబడ్డాయి.

మొదటి రోజున యూదు కుటుంబ నాయకుడును, అమ్మీనాదాబు కుమారుడునైన నయస్సీను తన అర్పణలు తీసుకుని వచ్చాడు.

రెండో రోజున ఇశ్బాఖారు ప్రజల నాయకుడు, సూయారు కుమారుడైన నెతనేలు తన అర్పణలు తీసుకుని వచ్చాడు.

మూడో రోజున జెబూలాను ప్రజల నాయకుడు, హెలోను కుమారుడైన ఎలియాబు తన అర్పణలు తీసుకొనివచ్చాడు. నాలుగో రోజున రూబేను ప్రజల నాయకుడునైన షెదేయూరు కుమారుడునైన ఏలీసూరు తన అర్పణలు తీసుకొని వచ్చాడు.

ఐదో రోజున షిమ్యోను ప్రజల నాయకుడును, సూరీషద్దాయి కుమారుడైన షెలుమీయేలు తన అర్పణలు తీసుకొని వచ్చాడు.

ఆరో రోజున గారు ప్రజల నాయకుడు, దెయూవేలు కుమారుడునైన ఎలియాసాపా తన అర్పణలు తీసుకుని వచ్చాడు. ఏడో రోజున ఎఫ్రాయిము ప్రజల నాయకుడును, అమీహెూదు కుమారుడు ఎలీషామా తన అర్పణలు తీసుకుని వచ్చాడు.

ఎనిమిదో రోజున మనషే ప్రజల నాయకుడును, పెదాసూరు కుమారుడునైన గమలీయేలు తన అర్పణలు తీసుకుని వచ్చాడు.

తొమ్మిదో రోజున బెన్యామీను ప్రజల నాయకుడును, గిద్యోనీ కుమారుడునైన అబీదాను తన అర్పణలు తీసుకుని వచ్చాడు. పదో రోజున దాను ప్రజల నాయకుడును, అమీషదాయి కుమారుడైన అహీయె జెరు తన అర్పణలు తీసుకుని వచ్చాడు.

పదకొండవ రోజున ఆషేరు ప్రజల నాయకుడు, బ్రక్రాను కుమారుడైన పగీయేలు తన అర్పణలు తీసుకుని వచ్చాడు. పన్నెండో రోజున నఫ్తాలీ ప్రజల నాయకుడైన ఏనాను కుమారుడైన అహీర తన అర్పణలు తీసుకుని వచ్చాడు.

⁸⁴కనుక ఇవన్నీ ఇశ్రాయేలు ప్రజల నాయకుల నుండి వచ్చిన కానుకలు. మోషే ప్రత్యేక తైలము

పోసి బలిపీఠాన్ని ప్రతిష్ఠించిన సందర్భంలో వారు ఈ వస్తువులను తెచ్చారు. వెండి పళ్లెములు పన్నెండు, వెండిగిన్నెలు పన్నెండు, బంగారు ధూపార్తులు పన్నెండు వారు తీసుకుని వచ్చారు. ⁸⁵ఒక్కో వెండి పళ్లెం బరువు 130 తులాల. ఒక్కో గిన్నె బరువు 70 తులాల. వెండిపళ్లెాలు, వెండిగిన్నెలు అన్నీ కలిసి 2,400 తులాల బరువు. ⁸⁶ధూపద్రవ్యంతో నిండిన పన్నెండు బంగారు ధూపార్తులలో ఒక్కొక్కటి పది తులాల బరువు. మొత్తం పన్నెండు బంగారు ధూపార్తులు కలిసి 120 తులాల బరువు కలివి. ⁸⁷దహనబలి అర్పణకు మొత్తం జంతువులు పన్నెండు కోడెదూడలు, పన్నెండు పొట్టెళ్లు, ఒక్కో సంవత్సరపు మగ గొర్రెపిల్లలు పన్నెండు. ధాన్యార్పణ కూడా ఉంది. పాపపరిహారార్థ బలిగా యెహూవాకు అర్పించేందుకు పన్నెండు మగ మేకలు కూడా ఉన్నాయి.

⁸⁸సమాధాన బలిగా వదిలి ఉపయోగించేందుకు కూడ నాయకులు జంతువులను ఇచ్చారు. ఈ జంతువులు మొత్తం 24 కోడెదూడలు, 60 పొట్టెళ్లు, 60 మగ మేకలు, ఒక్క సంవత్సరపు మగ గొర్రెపిల్లలు 60 బలిపీఠం ప్రతిష్ఠ సమయంలో ఇవన్నీ అర్పణలుగా ఇవ్వబడ్డాయి. ఈ విధంగా బలిపీఠం మీద ప్రత్యేక తైలాన్ని మోషే పోసిన తర్వాత వారు ప్రతిష్ఠించారు.

⁸⁹యెహూవాతో మాట్లాడేందుకు మోషే సన్నిధి గుడారంలోకి వెళ్లాడు. ఆ సమయంలో అతనితో మాట్లాడుతున్న యెహూవా స్వరం అతడు విన్నాడు. ఒడంబడిక పెట్టెపై నన్ను కరుణాపీఠంమీది రెండు కెరూబుదాతల మధ్య భాగంనుండి ఆ స్వరం వస్తోంది. ఇలా దేవుడు మోషేతో మాటలాడెను.

దీప స్తంభం

8 మోషేతో యెహూవా ఇలా అన్నాడు: ²“అహరో నుతో మాట్లాడి అతనితో ఇలా చెప్పు, నేను నీకు చూపించిన స్థలంలో ఏడు దీపాలను ఉంచు. దీపస్తంభం ముందు భాగాన్ని ఆ దీపాలు వెలిగించాలి.” ³అహరోను అలా చేసాడు. అహరోను ఆ దీపాలను సరైన చోట పెట్టి, దీపస్తంభం ముందు భాగాన్ని అవి వెలిగించేటట్లుగా అతడు వాటిని ఉంచాడు. మోషేకు యెహూవా ఇచ్చిన ఆజ్ఞకు అతడు విధేయుడయ్యాడు. ⁴దీపస్తంభం కొట్టబడిన బంగారంలో చేయబడింది. దిమ్మదగ్గర మొదలుకొని బంగారు పూలవరకు అంతా బంగారమే. మోషేకు యెహూవా చూపించిన ప్రకారమే అదంతా చేయబడింది.

తేవీయులను ప్రతిష్ఠించటం

⁵మోషేతో యెహూవా ఇలా అన్నాడు: ⁶“ఇశ్రాయే లీయులలో ఇతరులనుండి లేవీ ప్రజలను వేరు చేయ. ఆ లేవీ మనుష్యులను ఖద్ది చేయి. ⁷వారిని ఖద్ది

చేసేందుకు నీవు చేయాల్సింది ఇదే. పాప పరిహారార్థం అర్పణనుండి ప్రత్యేక జలాన్ని వారిమీద చల్లాలి. ఈ జలం వారిని శుద్ధి చేస్తుంది. అప్పుడు వారు శరీరం అంతటా క్షవరం చేసుకోని, వారి బట్టలు ఉడుకు కోవాలి. ఇది వారి శరీరాలను పవిత్రం చేస్తుంది.

⁸అప్పుడు వారు ఒక కోడెదూడను, దానికి సంబంధించిన దాన్యార్పణను తీసుకోవాలి. ఈ దాన్యార్పణ నూనెతో కలుపబడ్డ గోధుమపిండి. అప్పుడు పాప పరిహారార్థం బలిగా ఇంకో కోడెదూడను తీసుకోవాలి. ⁹లేవీ ప్రజలను సన్నిధి గుడారం ఎదుటి భాగంలోనికి తీసుకునివాలి. అప్పుడు ఇశ్రాయేలు ప్రజలందరినీ చుట్టూర సమావేశపర్చాలి. ¹⁰అప్పుడు నీవు లేవీ ప్రజలను యెహోవా ఎదుటికి తీసుకునివాలి. ఇశ్రాయేలు ప్రజలు వారిమీద తమ చేతులు ఉంచుతారు. ¹¹అప్పుడు అహరోను లేవీ మనుష్యులను యెహోవా ఎదుట కనపరుస్తాడు. వారు దేవునికి ఒక అర్పణవలె ఉంటారు. ఈ విధంగా యెహోవాకు ప్రత్యేక పని చేసేందుకు లేవీ ప్రజలు సిద్ధంగా ఉంటారు.

¹²లేవీ మనుష్యులు కోడెదూడ తలరిమీద చేతులు ఉంచాలని వారితో చెప్పి. ఒక కోడెదూడ పాపపరిహారార్థం బలిగాను మరొక కోడెదూడ దహన బలిగాను యెహోవాకు అర్పించాలి. ఈ అర్పణలు లేవీ ప్రజల పాపాలను కప్పిస్తున్నాయి. ¹³అహరోను, అతని కుమారుల ఎదుట నిలబడమని లేవీ మనుష్యులతో చెప్పి. అప్పుడు ఒక ప్రతిష్ఠ అర్పణగా లేవీ మనుష్యులను యెహోవాకు అర్పించు. ¹⁴ఈ విధంగా లేవీ మనుష్యులు ప్రత్యేకం అవుతారు. ఇశ్రాయేలీయులలో ఇతరులకు వీరు వేరుగా ఉంటారు. లేవీ ప్రజలు నావారై ఉంటారు.

¹⁵కనుక లేవీ మనుష్యులను పవిత్రం చేయి. ప్రతి వ్యార్పణగా వారిని యెహోవాకు అర్పించు. ఇలా చేసిన తర్వాత వారు సన్నిధి గుడారంలోనికి వచ్చి వారి పని చేయవచ్చును. ¹⁶ఈ లేవీయులు నాకు ఇవ్వబడిన ఇశ్రాయేలు ప్రజలు. వారిని నా స్వంత ప్రజలుగా నేను స్వీకరించాను. గతంలో ఇశ్రాయేలీయుల ప్రతి కుటుంబంలో ప్రతి పెద్ద కుమారుడు నాకు ప్రతిష్ఠించబడ్డాడు. అయితే ఇశ్రాయేలుల్లో ఇతరుల జ్యేష్ఠ కుమారుల బదులు లేవీయులు మనుష్యులను నేను స్వీకరించాను. ¹⁷ఇశ్రాయేలీయుల ప్రతి కుటుంబములలో మొదలు పుట్టిన ప్రతి మగ శిశువు నావాడే. అది మనిషి గాని పశువుగాని నాకే. ఎందుకంటే ఈజిప్టులో మొదలు పుట్టిన పిల్లలను, జంతువులనుగూడ నేను చంపేసాను, కనుక మొదలు పుట్టినవారు నావారై ఉండాలని పెద్ద కుమారులను మీ నుండి వేరు చేసాను. ¹⁸ఇప్పుడు నేను లేవీ మనుష్యులను తీసుకున్నాను. ఇశ్రాయేలు కుటుంబాల్లో మొదలుగా పుట్టిన కుమారులందరి స్థానంలో నేను వీరిని తీసుకున్నాను.

¹⁹ఇశ్రాయేలు ప్రజలందరిలోనుండి లేవీ మనుష్యులను నేను ఏర్పాటు చేసుకున్నాను. నేను వారిని అహరోనుకు అతని కుమారులకు కానుకలుగా ఇచ్చాను. సన్నిధి గుడారం దగ్గర వారు పని చేయాలని నేను కోరుతున్నాను. ఇశ్రాయేలు ప్రజలందరి వక్షంగా వారు సేవ చేస్తారు. ఇశ్రాయేలు ప్రజల పాపాలను కప్పిస్తున్న బలులు అర్పించుటలో వారు సహాయం చేస్తారు. అప్పుడు ఇశ్రాయేలు ప్రజల పవిత్ర స్థలాన్ని సమీపించినా ఏ గొప్ప రోగంగాని, కష్టంగాని వారికి కలుగదు."

²⁰కనుక మోషే, అహరోను, ఇశ్రాయేలు ప్రజలందరు యెహోవాకు విధేయులయ్యారు. యెహోవా మోషేకు ఆజ్ఞాపించిన దానిని లేవీ మనుష్యులకు వారు జరిగించారు. ²¹లేవీ ప్రజలు పవిత్రులయ్యారు. వారు వారిని శుద్ధి చేసుకున్నారు, వారి వస్త్రాలు ఉడుకు కొన్నారు. అప్పుడు అహరోను వారిని యెహోవా ఎదుట ప్రతిష్ఠార్పణగా అర్పించాడు. వారి పాపాలను క్షమించే అర్పణలను కూడా అర్పించి, అహరోను వారిని పవిత్రం చేసాడు. ²²ఆ తర్వాత లేవీ మనుష్యులు వారి పని చేసుకునేందుకు సన్నిధి గుడారానికి వచ్చారు. అహరోను, అతని కుమారులు వారిని పర్యవేక్షించారు. లేవీ ప్రజల పనికి వారు బాధ్యులు. యెహోవా మోషేకు ఇచ్చిన ఆజ్ఞకు అహరోను, అతని కుమారులు విధేయులయ్యారు.

²³మోషేతో యెహోవా చెప్పాడు: ²⁴"ఇది లేవీ ప్రజలకు ఒక ప్రత్యేక ఆజ్ఞ. ²⁵సంవత్సరాలు, అంతకంటె ఎక్కువ వయసుగల ప్రతి లేవీ మనిషి సన్నిధి గుడారం దగ్గరకు వచ్చి అక్కడ పని చేయాలి. ²⁵అయితే ఒకని వయసు 50 సంవత్సరాలు ఉన్నప్పుడు, అతడు తన దినచర్యనుండి విశ్రాంతి తీసుకోవాలి. అతడు తిరిగి పని చేయాల్సిన అవసరం లేదు. ²⁶50 సంవత్సరాలు, అంతకంటె ఎక్కువ వయసుగల పురుషులు సన్నిధి గుడారం దగ్గర వారి సోదరులకు సహాయం చేయవచ్చును. కాని వారే స్వయంగా ఆ పని చేయకూడదు. వారిని విరమించుకోవవచ్చు. లేవీ ప్రజలకు వారి పనులను చెప్పేటప్పుడు ఇది చెప్పటం జ్ఞాపకం ఉంచుకో."

పస్కా పండుగ ఆచరణ

9 సీనాయి అరణ్యంలో మోషేతో యెహోవా మాట్లాడాడు: ఇశ్రాయేలీయులు ఈజిప్టు నుండి బయటకు వచ్చిన తర్వాత ఒక సంవత్సరం, ఒక మాసం నాటి మాట ఇది. మోషేతో యెహోవా అన్నాడు: ²నిర్ణీత సమయంలో పస్కా విందు భోజనం చేయటం జ్ఞాపకం ఉంచుకోవాలని ఇశ్రాయేలు ప్రజలతో చెప్పి. ³ఈ నెల పద్నాలుగ రోజు ఆ నిర్ణీత సమయం. మసక చీకటి వేళ వారు ఆ విందు భోజనం

చేయాలి. మరియు విందునుగూర్చి నేను ఇచ్చిన నియమాన్నింటి వారు జ్ఞాపకం ఉంచుకోవాలి.”⁴ కనుక పస్కా విందుభోజనం చేయటం జ్ఞాపకం ఉంచుకోమని ఇశ్రాయేలు ప్రజలకు మోషే చెప్పాడు. పవద్యాలవ రోజున మసక చీకటివేళ సీనాయి అరణ్యంలో ప్రజలు ఇది చేసారు. ఇది మొదటి నెలలో. మోషేకు యెహోవా ఆజ్ఞాపించిన దానంతటి ప్రకారం ఇశ్రాయేలీయులు జరిగించారు.

⁶అయితే ఆ రోజున కొందరు ప్రజలు పస్కా విందు భోజనం చేయలేకపోయారు. ఒక శవం మూలంగా వారు ఆపవిత్రులయ్యారు. కనుక ఆ రోజున మోషే అహోనుల దగ్గరకు వారు వెళ్లారు. ⁷“ఒక శవం మూలంగా మేము ‘అపవిత్రులమయ్యాము’ అయితే ఇశ్రాయేలీయుల్లోని ఇతరులతో కలిసి మేము కూడ యెహోవాకు ఈ నిర్ణీత సమయంలో కానుకలు అర్పించటంలోను పస్కా ఆచరించటంలోను యాజకులు అడ్డుకొన్నారు” అని ఆ ప్రజలు మోషేతో చెప్పారు.

⁸“దీన్ని గూర్చి యెహోవా ఏమంటాడో నేను అడుగుతాను” అన్నాడు మోషే వారితో.

⁹అప్పుడు మోషేతో యెహోవా: ¹⁰“ఇశ్రాయేలీయులతో ఈ విషయాలు చెప్పు, ఒకవేళ సరైన సమయంలో మీరు పస్కాను ఆచరించలేకపోతున్నారేమో. మీరో లేక మీ సంతానంలో వారెవరైనా ఒక శవాన్ని ముట్టినందువల్ల అపవిత్రంగా ఉన్నారేమో. లేదా మీరు ప్రయాణంలో ఉన్నారేమో. ¹¹అయితే మీరు కూడ పస్కాను ఆచరించగలరు గాని నిర్ణీత సమయంలో కాదు. రెండవ నెల పవద్యులరోజునందే వేళ మీరు పస్కాను ఆచరించాలి. ఆ సమయంలో మీరు గొర్రెపిల్లను, పులియని రొట్టెలను, చేదు ఆకు కూరలను తినాలి. ¹²ఆ భోజనంలో ఏమీ మర్నాటి ఉదయానికి మీరు మిగల్చకూడదు. మరియు ఏముకలు ఏవీ మీరు విరుగగొట్టకూడదు. మీరు పస్కా విందు భోజనం చేసేటప్పుడు నియమాలన్నింటినీ మీరు పాటించాలి. ¹³అయితే ఆచరించగల ప్రతి మనిషీ పస్కావిందును నిర్ణీత సమయంలో తినాలి. అతడు పవిత్రుడు, ప్రయాణంలో లేకుండా ఉండి పస్కాను ఆచరించకపోతే, అతనికి క్షమాపణ లేదు. అతడు నిర్ణీత సమయంలో పస్కా విందుభోజనం చేయకపోతే, అప్పుడు అతణ్ణి తన ప్రజల్లోనుంచి వెళ్లగొట్టి వేయాలి. ఎందుచేతనంటే నిర్ణీత సమయంలో అతడు తన అర్చనను యెహోవాకు అర్పించలేదు గనుక అతడు దోషి.

¹⁴“ఇశ్రాయేలీయులకు చెందని ఒకడు మీతో నివసిస్తుంటే, అతడు మీతో కలిసి యెహోవా పస్కాలో పాలు పుచ్చుకోవాలనుకోవచ్చు. ఇది అంగీకారమే గాని మీకు ఇవ్వబడిన నియమాలన్నింటినీ అతడు పాటించాలి. మీకోసం ఉన్న నియమాలే మీరు ఇతరులకోసం కూడ పెట్టాలి.”

మేఘం - అగ్ని

¹⁵పవిత్ర గుడారం (ఒడంబడిక గుడారం) నిలబెట్టిన రోజున ఒక మేఘం దానిమీద నిలిచింది, రాత్రి పూట ఆ మేఘం అగ్నిలా కనబడింది. ¹⁶ఆ మేఘం రాత్రి అంతా పవిత్ర గుడారం మీదే నిలిచి ఉంది. ¹⁷ఆ మేఘం పవిత్ర గుడారం మీద నుండి కదిలినప్పుడు ఇశ్రాయేలీయులు దానిని వెంబడించారు. ఆ మేఘం ఆగిపోయినప్పుడు, అక్కడే ఇశ్రాయేలు ప్రజలు గుడారాలు వేసుకొన్నారు. ¹⁸ఇశ్రాయేలు ప్రజలను ఈ విధంగా సాగిపోమ్మని యెహోవా ఆజ్ఞాపించాడు అలాగే వారు గుడారాలు వేసే స్థలం విషయంకూడా. ఆయన ఇచ్చిన ఆజ్ఞ ఇదే. మేఘం పవిత్రగుడారం మీద నిలిచి ఉండగా, ప్రజలు ఆ చోటనే నివాసం కొనసాగించారు. ¹⁹కొన్నిసార్లు చాలకాలంగా పవిత్ర గుడారంమీదనే ఆ మేఘం నిలిచిపోయేది. ఇశ్రాయేలీయులు యెహోవాకు విధేయులై ముందుకు కదలేదు. ²⁰కొన్నిసార్లు కొద్ది రోజులవరకు మాత్రమే మేఘం పవిత్ర గుడారం మీద నిలిచేది. ప్రజలు యెహోవా ఆజ్ఞకు విధేయులయ్యారు. మేఘం కదిలినప్పుడు వారు ఆ మేఘాన్ని వెంబడించారు. ²¹కొన్నిసార్లు ఆ మేఘము రాత్రి మాత్రమే నిలిచి ఉండేది. ఆ మర్నాడు మేఘము కదలగానే, ప్రజలుకూడ వారి సామగ్రి కూర్చుకొని వెంబడించారు. పగలుకాని రాత్రికాని మేఘము కదిలితే అప్పుడు ప్రజలుకూడ బయల్దేరారు. ²²రెండు రోజులుకానీ, ఒక నెలకానీ, ఒక సంవత్సరంకానీ ఆ మేఘము పవిత్ర గుడారంమీద నిలిచిన కూడ ప్రజలు యెహోవాకు విధేయులవుతూనే ఉన్నారు. తర్వాత మేఘము తన స్థానంనుండి లేచి బయల్దేరితే, ప్రజలు కూడ బయల్దేరారు. ²³కనుక ప్రజలు యెహోవా ఆజ్ఞకు విధేయులయ్యారు. యెహోవా వారికి చూపించిన చోట వారు గుడారాలు వేసారు. మరల బయల్దేరు, మేని యెహోవా ఆజ్ఞాపించగానే వారు బయల్దేరారు, మేనిబయ్లు వెంబడించారు. యెహోవా ఆజ్ఞకు ప్రజలు లోబడ్డారు. ఇది మోషే ద్వారా ఆయన వారికి ఇచ్చిన ఆజ్ఞ.

వెండి బూరలు

10 మోషేతో యెహోవా ఇలా చెప్పాడు: ²“రెండు వెండి బూరలు చేయించు. వెండిని ఉపయోగించి, బూరలు చేసేందుకు దానిని నలుగ గొట్టాలి. ఆ బూరలు ప్రజలందరినీ సమావేశపర్చి సేవలను ఎప్పుడు బయలుదేరదీయాలి చెప్పటానికి ఉండవలెను. ప్రజలు ఎక్కడ నివాసం చేయాలి అనేది వారికి చెప్పటానికి ఇది సీకు సహాయకరంగా ఉంటుంది.

³ఆ రెండు బూరలు ఒక ప్రకటనగా ఉంటాయి. ప్రజలంతా అది విని, సన్నిధి గుడార ప్రవేశం దగ్గర నీ ఎదుట కూడుకొంటారు. ⁴నీవు ఒకే బూర ఊదితే నాయకులు (ఇశ్రాయేలు పన్నెండు కుటుంబాల నాయకులు) నీ ఎదుట కూడుకొంటారు.

⁵నీవు ఒక బూరను పదే పదే ఊదితే, తూర్పు వైపున నివాసం చేస్తున్న వంశాలు బయల్దేరాలి. ⁶ఒక బూరను నీవు రెండోవారి కూడా అలాగే ఊదితే ధక్షిణాన నివాసం చేస్తున్నవారు బయల్దేరాలి. బూర శబ్దం ప్రజలు బయల్దేరాలని చెప్పే ఒక ప్రకటన. ⁷ప్రజలందరినీ ఒక్కచోట నీవు సమకూర్చాలంటే, బూరలను మరో విధంగా అంటే ఏకదాటిగా ఒకే శృతిలో ఊదాలి. ⁸అహారోను కుమారులు, యాజకులు బూరలను ఊదాలి. ఇది మీకు భవిష్యత్తులో కూడ కొనసాగే ఆజ్ఞ.

⁹మీ స్వంత స్థలంలో మీరు శత్రువుతో యుద్ధం చేయాల్సివస్తే, మీరు వారిమీదికి వెళ్లక ముందు బూరలను గట్టిగా ఊదాలి. అప్పుడు మీ యెహోవా దేవుడు వింటాడు, మీ శత్రువులనుండి ఆయన మిమ్ములను రక్షిస్తాడు. ¹⁰అలాగే మీ ప్రత్యేక సంతోష సమయాల్లోకూడ మీరు బూరలు ఊదాలి. మీ ప్రత్యేక పండుగ దినాల్లోను, నెలల ఆరంభ దినాల్లోను మీ బూరలు ఊదండి. మీ దహన బలులు, మీ సమాధాన బలులు అర్పించేటప్పుడు మీ బూరలు ఊదండి. అది మీరు మీ దేవుని జ్ఞాపకం చేసుకునేందుకు సహాయకరమైన ఒక ప్రత్యేక విషయం. మీరు ఇలా చేయాలని నేను మీకు ఆజ్ఞాపిస్తున్నాను. నేను యెహోవాను, మీ దేవుడిని.”

ఇశ్రాయేలు ప్రజల నివాసం మార్పు

¹¹ఇశ్రాయేలు ప్రజలు ఈజిప్టు విడిచిన తర్వాత రెండో సంవత్సరం, రెండో నెలలో (20వ రోజు) సన్నిధి గుడారం మీదనుండి మేఘం పైకి లేచింది. ¹²అందుచేత ఇశ్రాయేలు ప్రజలంతా సీనాయి అరణ్యం నుండి బయల్దేరి ప్రయాణం మొదలుపెట్టారు. పారాను అరణ్యంలో ఆ మేఘం నిలిచిపోయేంత వరకు, వారు ప్రయాణం చేసారు. ¹³మోషేకు యెహోవా ఆజ్ఞాపించిన ప్రకారంగా ఆ ప్రజలు వారి స్థలాన్ని మార్చటం ఇది మొదటి సారి.

¹⁴యూదా గుడారంలో మూడు విభాగాలు ముందుగా వెళ్లాయి. వారు వారి ధ్వజం కిందనే ప్రయాణం చేసారు. మొదటి విభాగం యూదా వంశం. అమ్మీనాదాబు కుమారుడైన నయస్సీను ఆ విభాగానికి సైన్యాధిపతి. ¹⁵తర్వాత ఇశ్రాఖారు విభాగం. సూయారు కుమారుడైన నెతనేలు ఆ కుటుంబ విభాగానికి సైన్యాధిపతి. ¹⁶ఆ తర్వాత జెబూలూను విభాగం. హెలోను కుమారుడైన ఏలీయాబు ఆ విభాగానికి సైన్యాధిపతి.

¹⁷అప్పుడు సన్నిధి గుడారం దించబడింది. గెర్షోను,

మెరారి కుటుంబ పురుషులు పవిత్ర గుడారం మోసారు. కనుక తర్వాత ఈ కుటుంబాల ప్రజలు వరుసలో ఉన్నారు. ¹⁸తర్వాత రూబేను నివాసము నుండి మూడు భాగాలు వచ్చాయి. వారు వారి ధ్వజం కింద ప్రయాణం చేసారు. మొదటిది రూబేను వంశం. పెదెయూరు కుమారుడైన ఏలీసూరు ఆ విభాగానికి సైన్యాధిపతి. ¹⁹తర్వాత షేష్యూను వంశం. సూరిషదాయి కుమారుడైన షెలుమీయేలు ఆ విభాగానికి సైన్యాధిపతి. ²⁰తర్వాత గాదు వంశం. దెయువేలు కుమారుడు ఎలీయాసాపు ఆ విభాగానికి సైన్యాధిపతి. ²¹తర్వాత కహాతు కుటుంబ ప్రజలు. పవిత్ర గుడారం లోపల ఉండే పవిత్ర పరికరాలను వారు మోసారు. ఈ ప్రజలంతా వచ్చేయకముందే పవిత్ర గుడారం నిలబెట్టేందుకు ఏలుగా మీరు ఈ సమయంలో వచ్చారు. ప్రజలు వచ్చారు.

²²తర్వాత ఎఫ్రాయిము నివాసంనుండి మూడు విభాగాలు వచ్చాయి. వారు వారి ధ్వజం కిందనే ప్రయాణం చేసారు. మొట్టమొదటి విభాగం ఎఫ్రాయిము వంశం. అమీహూడు కుమారుడైన ఎలీషామా ఆ భాగానికి సైన్యాధిపతి. ²³తర్వాత మనషే వంశం. పెదాసూరు కుమారుడైన గమలీయేలు ఆ విభాగానికి సైన్యాధిపతి. ²⁴తర్వాత బెన్యామీను వంశం. గిద్యోనీ కుమారుడైన అబీదాను ఆ విభాగానికి సైన్యాధిపతి.

²⁵వరుసలో చివరి మూడు వంశాలు మిగిలిన విభాగాలన్నిటికీ వెనుక కాపుగా ఉన్నారు. ఇవి దాను నివాసానికి చేందినవి. వారు వారి ధ్వజం కింద ప్రయాణం చేసారు. మొదటి విభాగం దాను వంశం. అమీషదాయి కుమారుడైన అమీయేజరు ఆ విభాగానికి సైన్యాధిపతి. ²⁶తర్వాత ఆషీరు వంశం. ఒక్రాను కుమారుడైన పగీయేలు ఆ విభాగానికి సైన్యాధిపతి. ²⁷తర్వాత సఫ్రాలి వంశం. ఏనాను కుమారుడైన అహీరా ఆ విభాగానికి సైన్యాధిపతి. ²⁸ఇశ్రాయేలు ప్రజలు ఒక చోటు నుండి మరో చోటకు బయల్దేరినప్పుడు, వారు వెళ్లిన విధానం అది.

²⁹మిద్యానీ మాడగు రెహూయేలు కుమారుడు హెూబాబు. (రెహూయేలు మోషేకు మామ.) “దేవుడు మాకు ఇస్తానని వాగ్దానం చేసిన దేశానికి మేము ప్రయాణం చేస్తున్నాము. కనుక మాతో రమ్ము. మేము నీకు మేలు చేస్తాము. ఇశ్రాయేలు ప్రజలకు యెహోవా మంచివాటిని వాగ్దానం చేసాడు” అని హెూబాబుతో మోషే చెప్పాడు.

³⁰“నేను మీతో రాను, నేను నా సొంతదేశానికి, నా స్వంత ప్రజల దగ్గరకు వెళ్లిపోతాను” అని హెూబాబు జవాబిచ్చాడు.

³¹అప్పుడు మోషే, “దయచేసి మమ్మల్ని విడువకు. అరణ్యంగూర్చి మాకంటే నీకే ఎక్కువ తెలుసు. నీవు మాకు మార్గదర్శిగా ఉండొచ్చు. ³²నీవు మాతో

వస్తే, యెహోవా మాకు ఇచ్చే మంచివానిన్నింటిలో మేము నీకు భాగం ఇస్తాము” అని చెప్పాడు.

³³కనుక హోబాబు ఒప్పుకొన్నాడు యెహోవా పర్యతం దగ్గరనుండి వారు ప్రయాణం మొదలు బెట్టారు. పురుషులు యెహోవా ఒండబడిక పవిత్ర పెట్టెను పట్టుకొని ప్రజల ముందు నడిచారు. వారు స్థలం కోసం వెదుకుతూ, మూడు రోజులపాటు పవిత్ర పెట్టెను మోసారు. ³⁴యెహోవా మేఘం ప్రతిరోజూ వారిమీద ఉంది. ప్రతి ఉదయం వారు తమ స్థలం విడిచిపెట్టినప్పుడు, వారిని నడిపించేందుకు మేఘం అక్కడ ఉండేది:

³⁵ప్రజలు ప్రయాణం మొదలు బెట్టి, పవిత్రపెట్టె వారితోపాటు వెడలగానే, మోషే ఎప్పుడూ ఇలా చెప్పే వాడు:

“యెహోవా, లెమ్ము నీ శత్రువులు అన్ని దిక్కుల్లో పారిపోదురు గాక: నీకు వ్యతిరేకంగా ఉన్న మనుష్యులు నీ ఎదుట నుండి పారిపోదురుగాక.”

³⁶పవిత్ర పెట్టెను, దాని స్థలంలో దాన్ని ఉంచి నప్పుడు, మోషే ఎప్పుడూ ఇలా చెప్పేవాడు,

“యెహోవా, లక్షలాదిమంది ఇశ్రాయేలు ప్రజల దగ్గరకు తిరిగి రమ్ము.”

మళ్ళీ ప్రజల ఫిర్యాదు.

11 ఈ సారి ప్రజలు వారి కష్టాలనుగూర్చి ఫిర్యాదు చేసారు. వారి ఫిర్యాదులను యెహోవా విన్నాడు. యెహోవా వీటిని విన్నప్పుడు ఆయనకు కోపం వచ్చింది. యెహోవా దగ్గరనుండి అగ్ని వచ్చి ప్రజల మధ్య రగులుకొంది. వారున్న స్థలంలో ఒక చివర కొన్ని ప్రాంతాలను అగ్ని కాల్చివేసింది. ²కనుక ప్రజలు మోషేకు మొరపెట్టుకొన్నారు. మోషే యెహోవాను ప్రార్థించగా అగ్ని కాల్చివేయటం ఆగి పోయింది. ³అందుచేత ఆ చోటు తబోరా* అని పిలువబడింది. ఆ ప్రజల మధ్య యెహోవా అగ్నిని దీపింపజేసాడు గనుక ఆ స్థలానికి వారు ఆ పేరు పెట్టారు.

70 మంది వృద్ధనాయకులు

⁴ఇశ్రాయేలీయులలో చేరిన విదేశీయులు తినేందుకు ఇంకా ఏవేవో కావాలనికోరటం మొదలు పెట్టారు. త్వరలోనే మొత్తం ఇశ్రాయేలీయులంతా మళ్ళీ ఫిర్యాదు చేయటం మొదలు పెట్టారు. ప్రజలు ఇలా అన్నారు, “తినటానికి మాకు మాంసం కావాలి! ⁵ఈజిప్టులో

మేము తిన్న చేపలు మాకు జ్ఞాపకం వస్తున్నాయి. చేపలు మాకు ఉచితంగా దొరికేవి. మంచి కూరగాయలు - దోసకాయలు, పుచ్చకాయలు, ఆకు కూరలు, ఉల్లిపాయలు, వెల్లుల్లి పాయలు మాకు దొరికేవి. ⁶కానీ ఇప్పుడు మాకు బలంలేదు. మేము, ఈ మన్నా తప్ప ఇంకేమీ తినటంలేదు!”

⁷ఆ మన్నా కొత్తివీమెర గింజల్లా ఉండి, చూపునకు చెట్టుమీద జిగురు (బంక)లా ఉంది. ⁸ప్రజలు దీనిని పోగుచేసి, నూరి పిండి చేస్తారు. లేక బండలను ఉపయోగించి దాన్ని పాడుం చేస్తారు. తర్వాత ఒక కుండలో దాన్ని వంట చేసేవారు, లేదా తియ్యటి అప్పాలు చేసేవారు. అప్పాలు ఒలీవ నూనెతో చేసిన రొట్టెల్లా రుచిగా ఉన్నాయి. ⁹ప్రతి రాత్రి నేల అంతా మంచుతో తడిసినప్పుడు మన్నా నేలమీద కురిసింది. ¹⁰ప్రతి కుటుంబం వాళ్లు ఫిర్యాదు చేయటం మోషే

విన్నాడు. ప్రజలంతా వారివారి గుడారాల్లో గోఱుగుతున్నారు. యెహోవాకు చాలా కోపం వచ్చింది. దానితో మోషేకు చాలా చికాకు కలిగింది. ¹¹మోషే యెహోవాను అడిగాడు, “యెహోవా, నీ సేవకుడనైన నాకు ఇంత కష్టం ఎందుకు కలిగించావు? నేనేమి హారబాటు చేసాను? నీకు సంతోషం లేకుండేటట్లు నేను చేసింది ఏమిటి? ఈ ప్రజలందరి బాధ్యత నీవు నాకెందుకు ఇచ్చావు? ¹²ఈ ప్రజలందరికీ నేను తండ్రీని కానని నీకు తెలుసు. నేను వీరికి జన్మ ఇవ్వలేదనీ నీకు తెలుసు. కానీ పాలిచ్చి పెంచే దాదిలా నేనే వీరిని నా చేతుల్లో ఎత్తుకొని పోవాల్సినట్టు కనబడుతుంది. నేను ఇలా చేసేటట్టుగా నీవెందుకు నన్ను బలవంతం చేస్తున్నావు? నీవు మా పూర్వీకులకు వాగ్దానం చేసిన దేశానికి నేను వారిని మోసుకొని వెళ్లాలని నీవెందుకు నన్ను బలవంతం చేస్తున్నావు? ¹³ఈ ప్రజలందరికీ మాంసం నాదగ్గర లేదు. కానీ వారు నాకు ఫిర్యాదు చేస్తూనే ఉన్నారు. ‘తినటానికి మాంసం ఇవ్వు’ అంటున్నారు వారు. ¹⁴ఈ ప్రజలందరినీ గూర్చి నేను ఒక్కడినే బాధ్యత వహించలేను. ఈ భారం నాకు చాల బరువుగా ఉంది. ¹⁵వారి కష్టాలన్నీ నీవు నా మీదే పెట్టాలనుకొంటే, ఇప్పుడే నన్ను చంపేయి. నన్ను నీ సేవకునిగా నీవు అంగీకరిస్తే, నన్ను ఇప్పుడే వాచనివ్వు. అప్పుడు నా కష్టాలన్నీ తీరిపోతాయి.”

¹⁶మోషేతో యెహోవా ఇలా అన్నాడు: “ఇశ్రాయేలీయుల పెద్దలను (నాయకులను) 70 మందిని నా దగ్గరకు తీసుకునిరా. వీరు ప్రజలలో నాయకులు. సన్నిధి గుడారం దగ్గరకు వారిని తీసుకునిరా. అక్కడ నీతోబాటు వారిని నిలబెట్టు. ¹⁷అప్పుడు నేను దిగి వచ్చి, అక్కడ నీతో మాట్లాడతాను. ఇప్పుడు నీ మీదికి వచ్చిన ఆత్మను వారికికూడ నేను కొంత ఇస్తాను. అప్పుడు నీవు ప్రజల బాధ్యత వహించటంలో వారు కూడ నీకు సహాయం చేస్తారు. ఈ విధంగా ఈ

తబోరా దీని అర్థం “మంట.”

ప్రజల బాధ్యత నీవు ఒంటరిగా భరించాల్సిన అవసరం ఉండదు.

¹⁸ ప్రజలతో ఇలా చెప్పు: రేపటికోసం మిమ్మల్ని మీరు సిద్ధం చేసుకోండి. రోపు మీరు మాంసం తింటారు. మీ ఏడ్పు యెహోవా విన్నాడు. తిసలూనికి మాకు మాంసం కావాలి. ఈజిప్టులోనే బాగుంది మాకు" అని మీరు చెప్పిన మాటలు యెహోవా విన్నాడు. కనుక యెహోవా ఇప్పుడు మీకు మాంసం ఇస్తాడు. మీరు అది తింటారు. ¹⁹ ఒకటి, రెండు, అయిదు, పది, ఇరవై రోజులకంటే ఎక్కువగానే మీరు అది తింటారు. ²⁰ ఒక నెల అంతా మీరు ఆ మాంసం తింటారు. మొత్తం మొత్తేలంతవరకు మీరు ఆ మాంసం తింటారు. యెహోవాకు వ్యతిరేకంగా మీరు ఫిర్యాదు చేసారు కనుక మీకు ఇలా జరుగుతుంది. యెహోవా మీ మధ్య సంచరిస్తూ, మీ అవసరాలను గ్రహిస్తాడు. కానీ మీరు ఆయన ఎదుట ఏడ్చి, ఫిర్యాదు చేసారు! అసలు "మేము ఈజిప్టు ఎందుకు విడిచిపెట్టాము" అన్నారు మీరు."

²¹ మోషే అన్నాడు: "యెహోవా, ఇక్కడ 6,00,000 మంది పురుషులు సంచరిస్తున్నారు. 'నీవేమో వారు ఒక నెలంతా తిసలూనికి సరిపోయే మాంసం ఇస్తాను అంటున్నావు!' ²² మొత్తం గొర్రెలు, పశువులు అన్నింటినీ వధించినా, ఇంత మంది ప్రజలకు ఒక నెల అంతా భోజనంగా పెళ్లాలంటే అది చాలదు. అలానే సముద్రంలో ఉన్న మొత్తం చేపలన్నీ మేము పట్టినా, అవీ వారికి చాలవు."

²³ అయితే, "యెహోవా శక్తిని పరిమితం చేయకు. నేను చేస్తానని చెప్పినవారిని చేస్తానో లేదో నీవు చూస్తావు" అని మోషేతో యెహోవా చెప్పాడు.

²⁴ కనుక మోషే ప్రజలతో మాట్లాడటానికి బయటకు వెళ్ళాడు. యెహోవా చెప్పినది మోషే వారితో చెప్పాడు. అప్పుడు మోషే 70 మంది పెద్దలను సమావేశం పరచాడు. గుడారం చుట్టూ నిలబడమని మోషే వారితో చెప్పాడు. ²⁵ అప్పుడు యెహోవా ఒక మేఘంలో దిగివచ్చి, మోషేతో మాట్లాడాడు. మోషే మీద ఉన్న దేవుని ఆత్మను ఆ 70 మంది పెద్దల మీద ఉంచాడు యెహోవా.* ఆత్మ వారిమీదికి దిగిరాగానే వారు ప్రవచించటం మొదలు పెట్టారు. అయితే ఈ ఒక్కసారి మాత్రమే ఈ మనుష్యులు ఇలా చేసారు.

²⁶ ఎల్లాదు, మేదాదు అనే ఇద్దరు పెద్దలు బయట గుడారం దగ్గరకు వెళ్ళలేదు. వారి పేర్లు పెద్దల జాబితాలో ఉన్నాయి గాని వారు వారి గుడారంలోనే ఉండిపోయారు. కానీ దేవుని ఆత్మ వారిమీదికి కూడ వచ్చి

నందుచేత, వారుకూడ వారి గుడారంలోనే ప్రవచించటం మొదలుపెట్టారు.

²⁷ ఒక యువకుడు పరుగెత్తి వెళ్ళి మోషేతో చెప్పాడు. "ఎల్లాదు, మేదాదు గుడారంలోనే ప్రవచిస్తున్నారు" అని అతడు చెప్పాడు.

²⁸ అయితే నూను కుమారుడైన యెహోషువ "అయ్యా మోషే, నీవు వారిని ఆపివేయాలి" అని మోషేతో చెప్పాడు. (యెహోషువ చిన్నతనం నుండి మోషేకు సహాయకుడుగా ఉన్నాడు.)

²⁹ కానీ మోషే "ఇప్పుడు నేను నాయకుణ్ణి కానని ప్రజలు తలుస్తారేమోనని నీవు భయపడుతున్నావా? యెహోవా ప్రజలు అందరూ ప్రవచిస్తే బాగుంటుందని నా ఆశ. వారందరి మీద యెహోవా తన ఆత్మను ఉంచితే బాగుండునని నా ఆశ" అని బదులు చెప్పాడు.

³⁰ అప్పుడు మోషే, ఇశ్రాయేలు నాయకులు అంతా తిరిగి గుడారాలకు వెళ్ళిపోయారు.

పూర్వోక్త వచ్చాయి

³¹ అప్పుడు యెహోవా సముద్రం నుండి గొప్ప గాలి వీచేటట్లుగా చేసాడు. ఆ గాలి పూర్వోక్తను ఆ ప్రాంతంలోకి విసిరాయి. వారి నివాసాల చుట్టూ పూర్వోక్త ఎగిరాయి. నేల అంతా పూర్వోక్తతో నిండిపోయేటట్లు ఉన్నాయి అవి. నేలమీద మూడు అడుగుల ఎత్తుగా పూర్వోక్త నిండిపోయాయి. ఒక మనిషి ఒక రోజున నడువగలిగినంత దూరం అన్ని దిశల్లో పూర్వోక్త ఉన్నాయి.

³² ప్రజలు బయటకు వెళ్ళి ఆ రాత్రి పగలు అంతా పూర్వోక్తను ఏరుకొన్నారు. ఆ మర్నాడు అంతా వారు పూర్వోక్త పోగుచేసుకొన్నారు. తక్కువ కూర్చుకొన్న వాడు నూరు తూములకన్నా ఎక్కువ పూర్వోక్తను పోగు చేసుకున్నాడు. తర్వాత ప్రజలు ఆ పూర్వోక్తను వారి గుడారాల చుట్టూ ఎండటానికి ఎండలో పరిచారు.

³³ ప్రజలు మాంసం తినటం మొదలుపెట్టారు కాని యెహోవాకు చాల కోపం వచ్చింది. ఆ మాంసం ఇంకా వారి నోటిలో ఉండగానే, ప్రజలు దానిని తినటం ముగించక ముందే ఆ ప్రజలకు భయంకరమైన రోగం వచ్చేటట్లు చేసాడు యెహోవా. అనేకులు అక్కడే మరణించినందువల్ల అక్కడే పాతిపెట్టబడ్డారు. ³⁴ కనుక ప్రజలు ఆ చోటుకు క్షిబ్రోత్ హత్తానా* అని పేరు పెట్టారు. గొప్ప భోజనం కోసం బలియమైన కోరికగల వారందరినీ అక్కడ పాతిపెట్టినందువల్ల వారు ఆ చోటుకు ఆ పేరు పెట్టారు.

³⁵ క్షిబ్రోత్ హత్తానా నుండి ప్రయాణం చేసి ప్రజలు హజేరోతు చేరి అక్కడ నివసించారు.

మోషే ... యెహోవా అనగా దేవుడు మోషేతో వున్నటువంటి తన ఆత్మను ప్రజలమీద కుమ్మరించాడని దీని భావం.

క్షిబ్రోత్ హత్తానా దీని అర్థం "దురాశ సమాధులు."

మిర్యాము, అహరోనూ మోషే భార్యకు విరోధంగా మాట్లాడారు

12 మిర్యాము, అహరోనూ మోషేకు వ్యతిరేకంగా మాట్లాడటం మొదలు పెట్టారు. అతని భార్య ఇథియోపియా స్త్రీ గనుక వారు అతణ్ణి విమర్శించారు. మోషే ఇథియోపియా ప్రజల్లోని స్త్రీని వివాహం చేసుకోవటం మంచిది కాదని వారు తలంచారు. ²“ప్రజలతో మాట్లాడటానికి యెహోవా మోషేను వాడుకొన్నాడు. కానీ మోషే ఒక్కడే ఉన్నాడా? మన ద్వారా కూడా యెహోవా మాట్లాడాడు కదా” అని వారు తమలో తాము అనుకొన్నారు.

యెహోవా ఇది విన్నాడు. ³(మోషే చాలా దీనుడు. అతడు గొప్పలు చెప్పుకోలేదు, సణగ లేదు. భూమి మీద అందరికంటె అతడు దీనుడు.) ⁴కనుక యెహోవా అతనిొత్తుగా మోషే అహరోను, మిర్యాములతో మాట్లాడాడు. “మీరు ముగ్గురూ ఇప్పుడే సన్నిధి గుడారానికి రండి” అని చెప్పాడు. కనుక మోషే అహరోను, మిర్యాము గుడారానికి వెళ్ళారు. ⁵అప్పుడు యెహోవా ఒక మేఘంలో దిగివచ్చాడు. గుడార ప్రవేశం దగ్గర యెహోవా నిలబడ్డాడు. “అహరోను, మిర్యామును” తన దగ్గరకు రమ్మని పిల్చాడు యెహోవా. వాళ్లిద్దరూ ఆయనకు దగ్గరగా రాగానే ⁶దేవుడు అన్నాడు: “నా మాటలు వినండి. మీ మధ్యకు నేను ప్రవక్తలను పంపినప్పుడు, యెహోవా నగు నేను వారికి దర్శనంలో కనబడతాను. కలలో నేనే వారితో మాట్లాడతాను. ⁷కానీ నా సేవకుడైన మోషే అట్టివాడు కాదు. అతడు నా ఇల్లంతటిలో నమ్మకస్థుడు. ⁸నేను అతనితో మాట్లాడినప్పుడు ముఖాముఖీగా నేను అతనితో మాట్లాడతాను. అతనితో నేను చెప్పాలనుకొనే విషయాలు వినరంగా నేను చెబుతాను. గూఢార్థపు పాడుపు కథలు నేను ప్రయోగించను. మోషే సాక్షాత్తు యెహోవా రూపాన్ని చూడవచ్చు. కనుక నా సేవకుడైన మోషేకు వ్యతిరేకంగా మీరండుకు అంత ధైర్యంగా మాట్లాడారు?”

⁹అంతట యెహోవా వారిని విడిచి వెళ్ళి పోయాడు. కానీ ఆయనకు వారిమీద చాలా కోపం వచ్చింది. ¹⁰యెహోవా మేఘం గుడారం మీదనుండి సైకి లేచి పోయింది. అప్పుడు అహరోను అటు తిరిగి మిర్యామును చూడగా, ఆమెకు భయంకర కుష్మరోగం రావటం అతనికి కనబడింది. ఆమె శరీరం మంచులా తెల్లగా ఉంది.

¹¹అప్పుడు మోషేతో అహరోను అన్నాడు: “అయ్యా బుద్ధిహీనంగా మేము పాపం చేసాము, మమ్మల్ని క్షమించు. ¹²చచ్చి పుట్టిన శిశువులా ఆమె తన శరీరాన్ని పొగొట్టుకోనియ్యకు.” (కొన్నిసార్లు అలాంటి శిశువు నగం శరీరం తినివేయబడేవుడు తుంది.)

¹³కనుక మోషే “ఓ దేవా ఈ రోగంనుండి ఆమెను బాగుచేయి” అని యెహోవాకు మొరపెట్టాడు.

¹⁴“ఆమె తండ్రి ఆమె ముఖం మీద ఉమ్మి వేస్తే ఆమెకు ఏడు రోజులు అవమానం కలుగుతుంది. కనుక ఆమెను ఏడు రోజులు పాశమునకు బయట ఉంచండి. ఆ తర్వాత ఆమె తిరిగి లోనికి రావచ్చు” అని యెహోవా బాబిచ్చాడు. ¹⁵కనుక మిర్యాము ఏడు రోజులపాటు పాశమునకు వెలుపల ఉంచబడింది. ఆమె మరల లోనికి తీసుకొని రాబడేంతవరకు ప్రజలు అక్కడనుండి కదలలేదు.

¹⁶అది జరిగిన తర్వాత ప్రజలు హజేరోతు విడిచి పారాను అరణ్యానికి ప్రయాణం చేసారు. ప్రజలు ఆ అరణ్యంలో గుడారాలు వేసుకొనిరి.

గూడచారులు కనాను వెళ్ళటం

13 మోషేతో యెహోవా ఇలా చెప్పాడు: ²“కనాను దేశాన్ని తరచి చూడ్డానికి కొందరు మనుష్యుల్ని పంపించు. ఇదే నేను ఇశ్రాయేలీయులకు ఇచ్చే దేశం. పన్నెండు వంశాల్లో ఒక్కొక్క దానినుండి ఒక్కొక్కరిని పంపించు.”

³కనుక యెహోవా ఆజ్ఞకు మోషే విధేయుడయ్యాడు. పారాను అరణ్యంలోనికి నాయకులను అతడు పంపించాడు. ⁴వారి పేర్లు ఇవి:

- 1 రూబేను వంశంనుండి జక్కూరు కుమారుడైన షమ్మూయ.
- 5 షిమ్యోను వంశంనుండి హోరీ కుమారుడైన షాపాతు.
- 6 యూదా వంశంనుండి యెఫ్రున్నె కుమారుడైన కాలేబు.
- 7 ఇఖారు వంశంనుండి యోసేపు కుమారుడైన ఇగాలు.
- 8 ఎఫ్రాయిము వంశంనుండి నూను కుమారుడైన హోషేయ.
- 9 బెన్యామీను వంశంనుండి రాఫు కుమారుడైన పత్తి.
- 10 జెబూలూను వంశంనుండి సోరీ కుమారుడైన గదీయేలు.
- 11 మనషే (యోసేపు వంశాల్లో ఒకటి) వంశంనుండి సూసీ కుమారుడైన గదీ.
- 12 దాను వంశంనుండి గెమలి కుమారుడైన అమ్మీయేలు.
- 13 ఆషేరు వంశంనుండి మిఖాయేలు కుమారుడైన సెతూరు.
- 14 సేఫ్రాయి వంశంనుండి వాపెసీ కుమారుడైన నహబీ.
- 15 గాదు వంశంనుండి మాకీ కుమారుడైన గెయువేలు.

¹⁶ఆ దేశాన్ని చూచి పరిశీలించేందుకు మోషే పంపించిన వారి పేర్లు అవి. (నూను కుమారుడైన హోషేయను మోషే యెహోషువ అని మరో పేరు పెట్టి పిలిచేవాడు.)

¹⁷కనాను దేశాన్ని కనుక్కోవేందుకు మోషే వారిని పంపించినప్పుడు అతడు ఇలా చెప్పాడు: “నెగవు ఎడారిలోనుండి వెళ్ళండి, తర్వాత ఆ కొండల దేశంలోకి వెళ్ళండి. ¹⁸ఆ దేశం ఎలా ఉందో చూడండి. అక్కడ నివసిస్తున్న ప్రజలనుగూర్చి తెలుసుకోండి. వారు బలవంతులా? బలహీనులా? వారు కొద్ది మందేనా? చాలమంది ఉన్నారా? ¹⁹వారు నివసిస్తున్న దేశాన్ని గూర్చి తెలుసుకోండి. ఆ భూమి మంచిదా కాదా? వారు నివసించే పట్టణాలు ఎలాంటివి? ఆ పట్టణాలకు గోడలు ఉన్నాయా? ఆ పట్టణాలకు బలియమైన కాపుదల ఉందా? ²⁰ఆ దేశాన్ని గూర్చి ఇతర విషయాలు కూడ తెలుసుకోండి. ఆ భూమి, సారమెనదా కాదా? ఆ భూమిమీద చెట్లు ఉన్నాయా? అక్కడనుండి కొన్ని పండ్లు తీసుకుని రావటానికి ప్రయత్నించండి.” (ద్రాక్ష ప్రథమ ఫలాల కాలం ఇది).

²¹అప్పుడు వారు ఆ దేశాన్ని పరిశీలించి చూసారు. వారు సీను అరణ్యం నుండి రెహోబు, లెబ్రోహమాతు వరకు వెళ్ళారు. ²²నెగవు ద్వారా ప్రయాణించి హెబ్రోను పట్టణం చేరుకొన్నారు. (ఈజిప్టులోని సోయను పట్టణం కంటే హెబ్రోను ఏడేండ్లు ముందు నిర్మించబడింది.) అక్కడ అహీమాను, షేషయి, తల్మయి నివసించారు. వీరు అనాకీ ప్రజలు. ²³వాళ్లు ఎనిగ్గిలు లోయలో ఒక ద్రాక్ష కోమ్ము కోసారు. ఆ కోమ్ముకు ఒక ద్రాక్ష గెల ఉంది. ఇద్దరు మనుష్యులు ఆ గెలను ఒక కర్రకు కట్టి మోసుకొచ్చారు. కొన్ని దానిమ్ము, అంజూరపు పండ్లు కూడ వారు తెచ్చారు. ²⁴అక్కడ ఇశ్రాయేలు మనుష్యులు ద్రాక్ష గుత్తిని కోసినందుచేత ఆ చోటు ఎనిగ్గిలు* అని పిలువబడింది.

²⁵40 రోజుల పాటు వారు ఆ దేశాన్ని పరిశీలించారు. అప్పుడు వారు తిరిగి వారి నివాస మునకు వచ్చారు. ²⁶ఆ మనుష్యులు కాదేపు దగ్గర మోషే, అహరోను, ఇశ్రాయేలు ప్రజలందరి దగ్గరకు తిరిగి వచ్చారు. ఇది సారాను అరణ్యంలో ఉంది. అప్పుడు వారు చూచిన విషయాలన్నింటినీ మోషే, అహరోను, ఇశ్రాయేలు ప్రజలు అందరితో చెప్పారు. వారు ఆ దేశపు పండ్లను వారికి చూపించారు. ²⁷ఆ మనుష్యులు మోషేతో ఇలా చెప్పారు: “నీవు మమ్మల్ని పంపిన దేశంలోకి మేము వెళ్ళాము. ఆ దేశం చాలా బాగుంది. అక్కడ పాలు, తేనెలు ప్రవహిస్తున్నాయి! అక్కడ మేము చూచిన పండ్లు ఇవిగో. ²⁸కానీ అక్కడ నివసిస్తున్న మనుష్యులు చాలా బలము, శక్తి ఉన్నవాళ్లు. వారి పట్టణాలు బలంగా

కాపుదలలో ఉన్నాయి. ఆ పట్టణాలు చాల పెద్దవి. అనాకు కుటుంబానికి చెందిన కొందరు మనుష్యుల్ని కూడ మేము అక్కడ చూశాము. ²⁹అమాలేకీ ప్రజలు నెగవు లోయలో నివసిస్తున్నారు. హిత్తీయులు, యెబూసీయులు, అమోరీయులు కొండల ప్రాంతంలో నివసిస్తున్నారు. కానీ ప్రజలు సముద్రతీర ప్రాంతంలోను, యోర్దాను నదీతీరంలోను నివసిస్తున్నారు.”

³⁰అప్పుడు మోషే దగ్గర ఉన్న వాళ్లను నిశ్శబ్దంగా ఉండమన్నాడు కాలేబు. అప్పుడు కాలేబు, “మనం వెళ్లి ఆ దేశాన్ని మనకోసం స్వాధీనం చేసుకోవాలి. తేలికగా మనం ఆ దేశాన్ని స్వాధీనం చేసుకోవచ్చు” అని చెప్పాడు.

³¹కానీ అతనితో కూడ వెళ్లినవారు, “ఆ మనుష్యులతో మనం పోరాడలేం. వాళ్లు మనకంటే చాల బలం గలవాళ్లు అన్నారు. ³²మనం ఆ దేశ ప్రజలను జయించేందుకు తగిన బలవంతులం కాదు” అని ఇశ్రాయేలు ప్రజలందరితో వారు చెప్పారు. వారు ఇలా చెప్పారు: “మేము చూచిన దేశేనిండా బలాధ్యులు ఉన్నారు. అక్కడికి వెళ్లిన ఎవరినైనా సరే తేలికగా జయించగలిగినంత బలంగలవాళ్లు వారు. ³³అక్కడ మేము నెఫీలీ ప్రజలను చూసాం (నెఫీలీ ప్రజలవాడగు అనాకు సంతానం.) వాళ్ల ముందు నిలబడితే మేము మిడుతల్లా ఉన్నట్టు అనుపించింది. మేమేదో మిడుతలంత చిన్న వాళ్లగా వాళ్లు మమ్మల్ని చూసారు.”

మళ్ళీ ప్రజల ఫిర్యాదు

14 ఆ రాత్రి గుడారాలలో ఉన్న ప్రజలంతా గట్టిగా ఏడ్వటం మొదలుపెట్టారు. ²ఇశ్రాయేలు ప్రజలంతా మోషే, అహరోనులకు వ్యతిరేకంగా ఫిర్యాదు చేసారు. ప్రజలంతా కూడ వచ్చి మోషే, అహరోనులతో ఇలా చెప్పారు, “ఈజిప్టులోనో లేక అరణ్యంలోనో మేము చావాలింది. మన కొత్త దేశంలో కత్తిచేత చావలంకంటే అదే బాగుండేది. ³మమ్మల్ని ఈ కొత్త దేశానికి చావటానికి తీసుకొచ్చాడా? మా భార్యల్ని, మా పిల్లల్ని మా దగ్గరనుండి తీసుకుపోయి మమ్మల్ని కత్తులతో చంపేస్తారు. మేము మళ్ళీ ఈజిప్టు వెళ్లి పోవటమే మకు ఊహం.”

⁴అప్పుడు వాళ్లు, “మనం ఇంకో నాయకుడిని ఏర్పాటు చేసుకొని, తిరిగి ఈజిప్టు వెళ్లిపోదాము” అని ఒకళ్లతో ఒకరు చెప్పుకొన్నారు.

⁵అప్పుడు అక్కడ సమావేశమైన ఇశ్రాయేలు ప్రజలందరి ముందు మోషే, అహరోను స్థానాంగవడ్డారు. ⁶ఆ దేశాన్ని కనుక్కొని వచ్చిన ఇద్దరు వ్యక్తులు నూను కుమారుడైన యెహోషువ యెప్పువై కుమారుడైన కాలేబు బట్టలు చించుకున్నారు. ⁷ఈ ఇద్దరు మనుష్యులూ అక్కడ సమావేశమైన ఇశ్రాయేలీయులందరితో ఇలా చెప్పారు: “మేము చూచిన దేశం చాల

బాగుంది. ⁸మనమీద దేవునికి ఇష్టం ఉంటే, ఆయనే మనల్ని ఆ దేశంలోనికి నడిపిస్తాడు. ఆ దేశం పాలు తేనెలు ప్రవహిస్తున్నంత సౌభాగ్యమయినది. ఆ దేశాన్ని మనకు ఇచ్చేందుకు యెహోవా తన శక్తి ప్రయోగిస్తాడు. ⁹అంతేగాని మనం యెహోవాకు ఎదురు తిరుగ కూడదు. ఆ దేశంలో ప్రజలకు కూడ మనం భయపడ కూడదు. మనం వాళ్లను తేలికగా జయించేస్తాం. వాళ్లకు ఎలాంటి భద్రత లేదు, వాళ్లను క్షేమంగా ఉంచగలిగింది ఏమీ లేదు. కానీ మనకు యెహోవా ఉన్నాడు. అందు చేత ఆ మనుష్యుల్ని గూర్చి భయపడకండి!”

¹⁰అప్పుడు అక్కడ చేరిన ఇశ్రాయేలు ప్రజలంతా వీళ్లద్దరినీ రాళ్లతో కొట్టి చంపేయాలని మాట్లాడుకున్నారు. ఆయితే యెహోవా మహిమ సన్నిధి గుఱారం మీదికి దిగివచ్చింది. ఇశ్రాయేలు ప్రజలంతా అది చూడగలిగారు. ¹¹అప్పుడు మోషేతో, యెహోవా: “ఇంకా ఎన్నోళ్లు ఈ ప్రజలు ఇలా చేస్తారు? వాళ్లు నన్ను నమ్ముటంలేదనే వ్యక్తం చేస్తున్నారు. నా శక్తిమీద వాళ్లకు నమ్మకంలేనట్లు కనబడుతోంది. శక్తివంతమైన ఎన్నో సూచనలు నేను వాళ్లకు చూపించిన తర్వాతకూడ వాళ్లు నన్ను నమ్ముటానికి నిరాకరిస్తున్నారు. వాళ్లమధ్య నేను ఎన్నో మహాకార్యాలు చేసాను. ¹²ఒక భయంకర రోగంతో వాళ్లందరినీ నేను చంపేస్తాను. వాళ్లను నేను నాశనం చేస్తాను. మరో జనాంగాన్ని తయారు చేసేందుకు నిన్ను నేను వాడుకొంటాను. ఆ జనాంగం ఈ ప్రజలకంటే గొప్పదిగా, బలమైనదిగా ఉంటుంది. అని అన్నాడు”

¹³అప్పుడు యెహోవాతో మోషే ఇలా అన్నాడు: “నీవు అలగసుక చేస్తే, నీ ప్రజలందరినీ నీవే చంపేసావని ఈజిప్టు ప్రజలు వింటారు. ఈ ప్రజలను ఈజిప్టు నుండి బయటకు తీసుకుని వచ్చేందుకు నీవు నీ గొప్ప శక్తిని ప్రయోగించావు. ¹⁴ఈ గొప్ప శక్తినిగూర్చి ఈ దేశ నివాసులందరికీ ఈజిప్టు ప్రజలు చెప్పారు. ఒక యెహోవా, వాళ్లు ఇప్పటికే నిన్నుగూర్చి విన్నారు. నీవు నీ ప్రజలకు తోడుగా ఉన్నావనీ ప్రతి ఒక్కరూ నిన్ను చూసారనీ వారికి తెలుసు. నీ ప్రజలమీద నిలిచే మేఘాన్ని గూర్చి కూడ ఈ దేశవాసులకు తెలుస్తుంది. పగలు నీ ప్రజలను నడిపించేందుకు నీవు ఆ మేఘాన్ని వాడుకొన్నావు. రాత్రిపూట నీ ప్రజలను నడిపించటానికి తిరిగి ఆ మేఘం అగ్నిగా మారుతుంది. ¹⁵అందు చేత ఇప్పుడు నీవు ఈ ప్రజలను చంపకూడదు. ఒకవేళ నీవు వారిని చంపితే, నీ శక్తిని గూర్చి విన్న దేశాలన్నీ ఏమంటాయంటే ¹⁶యెహోవా ఈ ప్రజలకు వాగ్దానం చేసిన దేశంలోకి వారిని తీసుకుని రాలేక పోయాడు. అందుకని వాళ్లను అరణ్యంలోనే చంపేసాడు అంటారు.”

¹⁷“కనుక యెహోవా, “ఇప్పుడు నీ బలం చూపేట్లా. నీవు చూపిస్తావని ప్రకటించిన విధానంలో నీవు

చూపించాలి. ¹⁸యెహోవా త్వరగా కోపపడడు. ఆయన మహా ప్రేమమూర్తి. యెహోవా పాపాన్ని ఆయనకు ఎదురు తిరిగేవారిని క్షమిస్తాడు. అయితే నేరస్థులను మాత్రం యెహోవా ఎప్పుడూ శిక్షిస్తాడు.” తల్లిదండ్రులు చేసిన పాపాలకుకూడా యెహోవా పిల్లల్ని శిక్షిస్తాడు. వారి తాత ముత్తాతల పాపాలకు యెహోవా పిల్లల్నికూడ శిక్షిస్తాడు” అని నీవు చెప్పావు. ¹⁹కనుక నీ మహా ప్రేమను ఈ ప్రజలకు చూపించు. వారి పాపం క్షమించు. వారు ఈజిప్టు విడిచినప్పటినుండి నీవు వారిని క్షమించినట్లే ఇప్పుడు కూడా క్షమించు.”

²⁰యెహోవా జవాబిచ్చాడు: “నీవు అడిగినట్టే నేను ఈ ప్రజలను క్షమించాను. ²¹అయితే సత్యం ఏమిటో నీతో చెబుతాను. నేను జీవిస్తున్నంత నిశ్చయంగా, నా శక్తి ఈ భూమి అంతటా ఆవరించినంత నిశ్చయంగా, నేను నీకు ఆ వాగ్దానం చేస్తున్నాను. ²²ఈజిప్టు నుండి నేను బయటకు నడిపించిన ప్రజల్లో ఏ ఒక్కరూ ఆ కనాను దేశాన్ని చూడరు. ఈజిప్టులో నేను చేసిన మహా సూచనలను, నా మహిమను చూసారు ఆ ప్రజలు. అరణ్యంలో నేను చేసిన మహా కార్యాల వారు చూసారు. అయినా వారు నాకు అవిధేయులై, వదిలొచ్చి నన్ను శోధించారు. ²³వారి పూర్వీకులకు ఆ గొప్ప దేశాన్ని ఇస్తానని నేను వాగ్దానం చేసాను. అయితే నాకు ఇలాంటి కీడు చేసిన ఏ వ్యక్తి ఎన్నటికీ ఆ దేశంలో ప్రవేశించడు. ²⁴కానీ నా సేవకుడైన కాలేబు విషయం వేరు. అతడు పూర్తిగా నన్ను వెంబడిస్తాడు. కనుక అతడు ఇప్పుడు చూసిన ఆ దేశంలోకి అతణ్ణి తీసుకొస్తాను. అతని మనుష్యులకు ఆ దేశం దొరుకుతుంది. ²⁵అమాలేకి, కనానీ ప్రజలు లోయలో నివసిస్తున్నారు. రేపు ఈ చోటు విడిచి, తిరిగి ఎర్ర సముద్రం మార్గంగా అరణ్యానికి వెళ్లండి.”

ప్రజలను యెహోవా శిక్షించాడు

²⁶మోషే, అహారోనులతో యెహోవా ఇలా చెప్పాడు: ²⁷“ఈ దుర్మార్గులు ఇంకెన్నాళ్లు ఇలా నా మీద ఫిర్యాదు చేస్తుంటారు? వారి ఫిర్యాదులు, సలుగుడు నేను విన్నాను. ²⁸ కనుక వారితో ఇలా చెప్పి, మీరు ఫిర్యాదు చేసిన విషయాల్నింటినీ యెహోవా తప్పక జరిగిస్తాడు. మీకు ఏమి సంభవిస్తుందంటే, ²⁹ఈ అరణ్యంలోనే మీ శరీరాలు చచ్చిపడతాయి. మీలో 20 సంవత్సరాలు, అంతకంటే ఎక్కువ వయసు ఉన్న వాళ్లంతా మన ప్రజల్లో సభ్యులుగా లెక్కించబడ్డారు. మీలో ప్రతి ఒక్కరూ, యెహోవావనైన నా మీద ఫిర్యాదు చేసారు. కనుక మీలో ప్రతి ఒక్కరూ అరణ్యంలోనే చచ్చారు. ³⁰మీకు ఇస్తానని నేను వాగ్దానం చేసిన దేశంలో మీరు ఒక్కరుకూడా ప్రవేశించరు. యెప్పున్నె కుమారుడైన కాలేబు, నూను కుమారుడైన యెహోషువ మాత్రమే ఆ దేశంలోని ప్రవేశిస్తారు. ³¹మీరు భయపడి,

ఆ కొత్త దేశంలో మీ శత్రువులు మీ పిల్లలను మీ దగ్గరనుండి తీసుకుని పోతారని ఫిర్యాదు చేసారు. అయితే ఆ పిల్లల్ని ఆ దేశంలోకి నేను తీసుకుని వస్తానని నేను మీతో చెబుతున్నాను. మీరు అంగీ కరించకుండా నిరాకరించిన వాటిని వారు అనుభవిస్తారు. ³²మీ విషయానికొస్తే, మీ శరీరాలు ఈ అరణ్యంలోనే రాలిపోతాయి.

³³“మీ పిల్లలు ఈ అరణ్యంలో 40 సంవత్సరాల పాటు కాపరులుగా ఉంటారు. మీకు విశ్వాసం లేదు గనుక వారు శ్రమపడుతారు. మీరంతా చచ్చేంతవరకు వారు ఈ అరణ్యంలోనే ఉండాలి. అప్పుడు మీ అందరి శరీరాలు ఈ అరణ్యంలోనే పడి ఉంటాయి. ³⁴మీ పాపాలకోసం 40 సంవత్సరాలు మీరు శ్రమ అనుభవిస్తారు. (ఆ దేశాన్ని కనుగొన్న 40 రోజుల్లో ఒక్కో రోజుకు ఒక్కో సంవత్సరం చొప్పున.) నేను మీకు వ్యతిరేకంగా ఉండటం ఎంతో దారుణంగా ఉంటుందని మీరు తెలుసుకుంటారు.

³⁵“నేను యెహోవాను, నేనే మాట్లాడాను. ఈ దుర్మార్గులందరికీ ఇవన్నీ నేను చేస్తానని ప్రమాణం చేస్తున్నాను. మీరంతా కలిసి నామీదికి వచ్చారు. అందుచేత వీళ్లంతా ఇక్కడే అరణ్యంలోనే చస్తారు.”

³⁶ఆ కొత్త దేశాన్ని కనుగొనేందుకు మోషే పంపించిన మనుష్యులు తిరిగి వచ్చి ఇశ్రాయేలు ప్రజల్లో ఫిర్యాదులు వ్యాపించేసారు. ఈ దేశంలో ప్రవేశించటానికి సరిపడినంత బలంగల వాళ్లం కాదు అని వారే చెప్పారు. ³⁷ఇశ్రాయేలు ప్రజల్లో కష్టాలు వ్యాపించటానికి వాళ్లే బాధ్యులు. అందుకని వాళ్లందర్నీ చంపేయటానికి ఒక రోగాన్ని రప్పించాడు యెహోవా. ³⁸అయితే ఆ దేశాన్ని పరిశీలించటానికి పంపబడ్డ వాళ్లలో నూను కుమారుడైన యెహోషుఫ, యెవున్న కుమారుడైన కాలేబు కూడ ఉన్నారు. యెహోవా వాళ్లిద్దర్నీ రక్షించాడు. మిగతా పదిమందిని చని పోవు నట్లు చేసిన రోగం వారికి రాలేదు.

కనానులో ప్రవేశించటానికి ప్రజలు ప్రయత్నించటం

³⁹ఈ సంగతులన్నీ మోషే ఇశ్రాయేలు ప్రజలకు చెప్పాడు. ప్రజలు చాలా, చాలా విచారించారు. ⁴⁰మర్యాదను ఉదయాన్నే ప్రజలు కొండల దేశానికి బయల్దేరారు. ఆ ప్రజలు, “మేము పాపము చేసాము. మేము యెహోవా మీద నమ్మకం ఉంచనందుకు మేము విచారిస్తున్నాము. యెహోవా వాగ్దానం చేసిన దేశానికి మేము వెళ్ళాము” అన్నారు.

⁴¹కానీ మోషే ఇలా అన్నాడు: “యెహోవా ఆజ్ఞకు మీరెందుకు విధేయులవటం లేదు? మీకు జయం కలుగదు. ⁴²మీరు ఆ దేశం వెళ్లవద్దు. యెహోవా మీకు తోడుగా లేడు. మీ శత్రువులు మిమ్మల్ని తేలికగా ఓడించేస్తారు. ⁴³అక్కడ అమాలోకీయులు, కనానీ

యులు మీతో పోరాడుతారు. మీరు యెహోవా నుండి వేరై పోయారు. అందుచేత మీరు వాళ్లతో యుద్ధం చేసేటప్పుడు ఆయన మీకు తోడుగా ఉండడు. మీరంతా వారి ఖడ్గాలలో చంపబడతారు.”

⁴⁴కానీ ప్రజలు మోషేను నమ్మలేదు. వారు అలానే ఆ కొండల దేశంవైపు వెళ్లారు. అయితే మోషేగని, యెహోవా ఒడంబడిక పెట్టెగాని వారితో వెళ్లలేదు. ⁴⁵అప్పుడు ఆ కొండల దేశంలో నివసిస్తున్న అమాలోకీ ప్రజలు, కనానీ ప్రజలు దిగివచ్చి ఇశ్రాయేలు ప్రజల మీద దాడిచేసారు. అమాలోకీ ప్రజలు, కనానీ ప్రజలు తేలికగా వీరిని ఓడించి, హెబ్రా వరకు వారిని తరిమి కొట్టారు.

బలలు నియమాలు

15 మోషేతో యెహోవా ఇలా అన్నాడు: ²“ఇశ్రాయేలు ప్రజలతో మాట్లాడి వారికి చెప్పండి: మీకు నివాసంగా నేను ఇస్తున్న ఒక దేశంలో మీరు ప్రవేశిస్తారు. మీరు ఆ దేశంలో ప్రవేశించగానే మీరు యెహోవాకు బలలు అర్పించాలి.

³ఈ అర్పణల్లో కొన్నింటిని మీరు అగ్నితో దహించాలి. మీ పశువుల మందల్లోనుండి, గొర్రెల మందల్లోనుండి మీరు అర్పణలు ఇవ్వాలి. ఇది యెహోవాకు ప్రీతిని కలిగిస్తుంది. దహనబలలు, బలి అర్పణలు, ప్రత్యేక ప్రమాణాలు, ప్రత్యేక కానుకలు, సమాధాన బలలు, ప్రత్యేక సెలవు దినాలు ఇవన్నీ యెహోవాకు చాల ఇష్టం.

⁴“ఆ సమయంలో తన అర్పణను తెచ్చేవాడు యెహోవాకు దాన్యార్పణ కూడ పెట్టాలి. ఆ దాన్యార్పణ ముప్పావు ఒలీవ నూనెతో కలపబడ్డ రెండు పడుల పిండి. ⁵ఒక గొర్రెపిల్లను దహనబలిగా నీవు అర్పించిన ప్రతిసారీ ముప్పావు ద్రాక్షారసం పానార్పణగా నీవు సిద్ధం చేయాలి.

⁶“మీరు ఒక పొట్టేలును అర్పిస్తుంటే కూడ దాన్యార్పణ సిద్ధం చేయాలి. ఆ దాన్యార్పణ ఒక పడి ఒలీవ నూనెతో కలుపబడ్డ నాలుగు పడుల పిండి. ⁷ఒక పడి ద్రాక్షారసాన్ని పానార్పణంగా నీవు సిద్ధం చేయాలి. దాన్ని యెహోవాకు అర్పించు. అది ఆయన్ను సంతోషపెడుతుంది.

⁸“అర్పణగా, బలిగా, సమాధాన బలిగా, లేక యెహోవాకు ఒక ప్రత్యేక వాగ్దానంగా నీవు ఒక కోడె దూడను సిద్ధం చేయవచ్చు. ⁹కనుక ఆ కోడె దూడతోబాటు దాన్యార్పణ కూడ నీవు తీసుకొని రావాలి. ఆ దాన్యార్పణ పడిన్నర ఒలీవ నూనెతో కలుపబడిన ఆరు పడుల గోధుమ పిండి. ¹⁰మరియు పడిన్నర ద్రాక్షారసం పానార్పణగా తేవాలి. ఈ అర్పణ హెబ్రామంలో దహించబడటం యెహోవాకు ఎంతో సంతోషం.

11 నీవు యెహోవాకు అర్పించే ప్రతి కోడెదూడ, పోట్టెలు, గొర్రెపిల్ల, మేక పిల్ల ఈ విధంగా సిద్ధం చేయబడాలి. 12 నీవు అర్పించే ప్రతి జంతువుకూ నీవు ఇలా చేయాలి.

13 ప్రజలు ఇలా దహన బలులు అర్పించినప్పుడు వారు యెహోవాను సంతోషపెడతారు. అయితే ఇశ్రాయేలీయుల్లో ప్రతి పౌరుడూ వీలున్నింటినీ నేను నీతో చెప్పినట్టే చేయాలి. 14 మరియు రాబోయే కాల మంతటిలో ఇశ్రాయేలు కుటుంబంలో జన్మించని వాడు మీ మధ్య నివసించే, అతడు కూడా వీలున్నింటికి విధేయుడు కావాలి. నేను నీకు చెప్పిన విధంగానే అతడు ఇవన్నీ చేయాలి. 15 ఇశ్రాయేలు వంశంలో పుట్టిన మీకు, మీ మధ్య నివసించే ఇతరులకు ఒకే రకమైన నియమాలు ప్రజలకు ఉండాలి. ఈ ఆజ్ఞ ఇప్పటి నుండి భవిష్యత్తు వరకు కొనసాగుతుంది. మీరు, మీ మధ్య ఉండే ఇతరులు అంతా ఒకటే యెహోవా ఎదుట. 16 అంటే మీరు ఒకే ఆజ్ఞలు, నియమాలు పాటించాలని దీని భావం. ఇశ్రాయేలు వంశంలో పుట్టిన మీకు, మీ మధ్య నివసించే ఇతర ప్రజలందరకు ఇవే ఆజ్ఞలు, నియమాలు.”

17 మోషేతో యెహోవా ఇలా చెప్పాడు: 18 “ఇశ్రాయేలు ప్రజలతో ఈ విషయాలు చెప్పు: నేను మిమ్మల్ని మరో దేశానికి తీసుకుని వెళ్తున్నాను. 19 ఆ దేశంలో పండే ఆహారం మీరు తినేటప్పుడు దానిలో భాగం యెహోవాకు అర్పణగా మీరు ఇవ్వాలి. 20 మీరు దాన్యం పిసిరి, ముద్దగా చేయాలి. దాన్ని రొట్టెలుగా చేయాలి. ఆ రొట్టెల్లో మొదటిది యెహోవాకు ఇవ్వాలి. అది కళ్లం నుండి వచ్చే దాన్యార్పణ. 21 ఇప్పుడు, రాబోయే కాలమంతా ఈ అర్పణను మీరు యెహోవాకు ఇవ్వాలి. అనగా మీరు ఆహారంగా వినరు కొనే దాన్యంలో మొదటిది యెహోవాకు ఇవ్వాలని ఆర్దం.

22 “మోషేకు యెహోవా ఇచ్చిన ఈ ఆజ్ఞలలో దేనికైనా విధేయులవలం మీరు మరచిపోతే మీరేమి చేయాలి? 23 ఇవి మోషే ద్వారా మీకిప్పబడిన ఆజ్ఞలు. వీటిని యెహోవా మీకు ఇచ్చిన రోజే ఈ ఆజ్ఞలు ప్రారంభం అయ్యాయి. ఈ ఆజ్ఞలు రాబోయే కాల మంతా కొనసాగుతాయి. 24 “అయితే వీటిలో ఏదైనా ఒక ఆజ్ఞకు మీరు విధేయులు కాకపోవలం జరుగవచ్చు. మీరు ఒక ఆజ్ఞకు విధేయులవలం మరచిపోయినా, ప్రజలంతా ఆ ఆజ్ఞ మరచిపోయి దోషులైనా, ప్రజలంతా ఒక కోడెదూడను యెహోవాకు అర్పణగా ఇవ్వాలి. ఇది దహనబలి, ఇది యెహోవాను సంతోషపెడుతుంది. కోడె దూడతో బాటు దాన్యార్పణ, పానార్పణం కూడ ఇవ్వాలని జ్ఞాపకం ఉంచుకోండి. మరియు పాప పరిహార బలిగా ఒక మగ మేకనుకూడ మీరు ఇవ్వాలి.

25 “కనుక ఆ పాపం నిమిత్తం ఆ చెల్లింపును యాజకుడు అర్పిస్తాడు. ఇశ్రాయేలు ప్రజలందరి కోసం అతడు ఇలా చేస్తాడు. వారు పాపం చేస్తున్నట్లు ప్రజలకు తెలియదు. అయితే దాన్నిగూర్చి వారు తెలుసుకొన్నప్పుడు, వారి అప్పదం నిమిత్తం యెహోవాకు అర్పించేందుకు వారు ఒక అర్పణం తెచ్చారు. అది హోమంలో దహించబడిన పాప పరిహారార్థ అర్పణ. 26 ఇశ్రాయేలు ప్రజలందరు, వారి మధ్య నివసించే ఇతర ప్రజలంతా క్షమించబడతారు. వారు చేస్తోంది తప్ప అని వారికి తెలియదు గనుక వారు క్షమించబడతారు.

27 “అయితే ఒక వ్యక్తి మాత్రమే ఒక ఆజ్ఞను పాటించలం మరచిపోతే, అతడు ఒక సంవత్సరపు ఆడ మేకను పాపపరిహారార్థ బలిగా తీసుకుని రావాలి. 28 ఆ పాపం నిమిత్తం యెహోవా ఎదుట యాజకుడు ఆ చెల్లింపును అర్పిస్తాడు. అతని నిమిత్తం యాజకుడు చెల్లింపును అర్పించాడు గనుక అతడు క్షమించబడతాడు. 29 పాపం చేసినప్పటికీ తాను తప్పు చేస్తున్నానని ఎరుగని ప్రతి వ్యక్తికీ ఈ ఆజ్ఞ వర్తిస్తుంది. ఇశ్రాయేలు వంశంలో పుట్టిన వారికి, మీ మధ్యలో నివసించే ఇతర ప్రజలకు కూడా ఇదే ఆజ్ఞ.

30 “కానీ ఎవరైనా సరే తాను చేస్తోంది తప్పు అని తెలిసికూడ పాపం చేస్తే, అలాంటివాడు యెహోవాకు విరోధంగా జీవిస్తున్నాడు. అతడిని తన ప్రజలనుండి పంపించి వేయాలి. ఇశ్రాయేలు వంశంలో పుట్టిన వానికి, మీ మధ్య నివసించే వానికి ఇది సమానం. 31 అతడు యెహోవా మాటకు అడ్డం తిరిగాడు. అతడు యెహోవా ఆజ్ఞలకు విధేయుడు కాలేదు. అతడు తప్పకుండా మీ మధ్యనుండి వెళ్లగొట్టబడాలి. అతడు దోషిగానే ఉంటాడు.”

విశ్రాంతి రోజున ఒకడు పని చేస్తూ

32 ఇప్పటికీ ఇశ్రాయేలు ప్రజలు ఇంకా అరణ్యంలోనే ఉన్నారు. ఒకడు వంట కట్టెలు చూడలం తలుస్తూ చింది. కనుక అతడు ఆ కట్టెలు ప్రాగుచేస్తున్నాడు కానీ అది నుబ్బుతు. అతడు ఇలా చేయలం మరి కొందరు చూసారు. 33 అతడు కట్టెలు ఏరలం చూచిన వాళ్లు అతన్ని, మోషే ఆహారోను దగ్గరకు తీసుకుని వచ్చారు. ప్రజలంతా వాణ్ణి చుట్టేసారు. 34 ఆ మనిషిని ఎలా శిక్షించాలి? వారికి తెలియదు గనుక వారు అతణ్ణి అక్కడే ఉంచారు. 35 అప్పుడు యెహోవా, “ఆ మనిషి చావాలి. నివాస స్థలపు వెలుపల, ప్రజలంతా వానిమీద రాళ్లు వినరాలి” అని మోషేతో చెప్పాడు.

36 కనుక ప్రజలు అతణ్ణి నివాస స్థలమునుండి వెలుపలకు తీసు కుని వెళ్లి రాళ్లతో కొట్టి చంపారు. మోషేకు యెహోవా ఆజ్ఞాపించిన విధంగానే వారు ఇలా చేసారు.

నియమాలు జ్ఞాపకం ఉంచుకొనేందుకు దేవుని సహాయం

37 మోషేతో యెహోవా అన్నాడు: 38 “ఇశ్రాయేలు ప్రజలతో మాట్లాడి ఇలా చెప్పు: మీరు నా ఆజ్ఞలు జ్ఞాపకం ఉంచుకొనేందుకు నేను మీకు ఒకటి ఇస్తాను. దారం ముక్కలు కొన్ని తీసుకొని వాటిని పేసి, మీ బట్టల అంచులకు వాటిని కట్టాలి. ఆ కుచ్చుల్లో ఒక్కొక్క దాని మధ్య ఒక నీలం దారం ఉంచాలి. ఇప్పుడూ, ఇక ముందుకూ ఎప్పటికీ మీరు వాటిని ధరించాలి. 39 మీరు ఈ కుచ్చులను చూచి, యెహోవా మీకిచ్చిన ఆజ్ఞలన్నింటినీ జ్ఞాపకం ఉంచుకో గలుగు తారు. అప్పుడు మీరు ఆ ఆజ్ఞలకు విధేయులవుతారు. ఆజ్ఞలను మరచిపోయి, మీ శరీరాలు, కండ్లు కోరిన ప్రకారం చేయరు. 40 మీరు నా ఆజ్ఞలు అన్నింటికీ విధేయులు కావాలని జ్ఞాపకం ఉంచుకొంటారు. అప్పుడు మీరు దేవుని ప్రత్యేక ప్రజలుగా ఉంటారు. 41 నేను యెహోవాను, మీ దేవుణ్ణి. మిమ్మల్ని ఈజిప్టు నుండి బయటకు తీసుకుని వచ్చింది నేనే. నేను మీ దేవునిగా ఉండటానికి ఇలా చేసాను. నేను యెహోవాను, మీ దేవుణ్ణి.”

మోషే మీద కొందరి నాయకుల తిరుగుబాటు

16 కోరహు, దాతాను, అబీరాము, ఓను అనువారు మోషేకు ఎదురు తిరిగారు. (కోరహు ఇస్థారు కుమారుడు. ఇస్థారు కహతు కుమారుడు, కహతు లేవీ కుమారుడు. దాతాను, అబీరాము సోదరులు ఎలియాబు కుమారులు. ఓను పెలెతు కుమారుడు.) దాతాను, అబీరాము, ఓను రూబేను వంశస్థులు. 2 ఈ నలుగురూ ఇశ్రాయేలీయులలో మరో 250 మందిని సోగుజేసి మోషే మీదికి వచ్చారు. ఈ 250 మంది ఇశ్రాయేలీయులలో పేరున్న పెద్ద మనుష్యులు. వారు సభా సభ్యులుగా ఎన్నుకోబడినవారు.

3 వారు మోషే, అహరోనులకు వ్యతిరేకంగా మాట్లాడటానికి గుంపుగా వచ్చి, “మీరు చేసింది మేము ఒప్పుకోవలం లేదు. ఇశ్రాయేలీయుల నివాసంలో ఉన్న వాళ్లలా పవిత్రులు. వారిలో ప్రతి ఒక్కరూ మంచి వారు. పైగా యెహోవా వారితో ఉన్నాడు. అలాంటిప్పుడు మేము ఆ దేశంలో ప్రవేశించం అని చెబుతావేమి? నిన్ను నీవే అందరికంటే గొప్ప చేసుకొంటున్నావు” అని వాళ్లు మోషే, అహరోనులతో అన్నారు.

4 మోషే ఈ సంగతులు విన్నాననే, వినయంతో సాష్టాంగపడ్డాడు. (తాను గర్విష్టిని కానని చూపించటానికి అప్పుడు కోరహుతో, అతనితో ఉన్న వాళ్లందరితో మోషే ఇలా అన్నాడు: “వాస్తవానికి ఎవరు యెహోవాకు చెందినవారో రేపు ఉదయం ఆయన తెలియజేస్తాడు. అలాంటివాడిని అయన తన దగ్గరకు రానిస్తాడు. ఆ మనిషిని యెహోవా ఎన్నిక చేసి,

యెహోవాయే అతణ్ణి తన దగ్గరకు తీసుకొస్తాడు. అందుచేత కోరహు, నీవు, నీ అనుచరులంతా ఇలా చేయాలి. 7 రేపు ధూపార్చుల్లో నిప్పు, సాంబ్రాణి వెయ్యండి. అప్పుడు వాటిని యెహోవా సన్నిధికి తీసుకొనిరాండి. నిజంగా పవిత్రుణ్ణి యెహోవా ఎంచుకొంటాడు. కానీ, నీవు, నీ లేవీ సోదరులు తప్పుచేసి మితిమీరిపోయారు.”

8 కోరహుతో మోషే ఇంకా ఇలా అన్నాడు: “లేవీయులారా, నా మాట వినండి. 9 ఇశ్రాయేలు దేవుడు మిమ్మల్ని వేరు చేసి, ప్రత్యేకంగా ఉంచినందుకు మీరు సంతోషించాలి. మిగతా ఇశ్రాయేలు ప్రజలందరి కంటే మీరు ప్రత్యేకం. ఇశ్రాయేలు ప్రజలు యెహోవాను ఆరాధించేందుకు సహాయకరంగా యెహోవా పవిత్ర గుడారంలో ప్రత్యేక పని చేయటానికి యెహోవా మిమ్మల్ని తనకు దగ్గరగా తెచ్చుకొన్నాడు. అది చాలాదా? 10 యెహోవా తానే నిన్ను, లేవీ ప్రజలందరినీ తన దగ్గరకు చేర్చుకొన్నాడు. కానీ ఇప్పుడు మీరెవరైనా అయ్యేందుకు కూడా ప్రయత్నిస్తున్నారు. 11 నీవు, నీ అనుచరులూ యెహోవా మీదికి రావటానికి ఏకమయ్యారు. మీరు అహరోను మీదికి వచ్చి, అతనికే వ్యతిరేకంగా ఫిర్యాదు చేయటం తప్పు.”

12 అప్పుడు ఎలియాబు కుమారులైన దాతాను, అబీరాములను మోషే పిలిచాడు. కానీ వాళ్లిద్దరు చెప్పారు: “మేము రాము. 13 పాలు తేనెలు ప్రపహించే మంచి ధనిక దేశంనుండి నీవు మమ్మల్ని బయటకు తీసుకువచ్చావు. ఈ అరణ్యంలో మమ్మల్ని చంపటానికి నీవు మమ్మల్ని ఇక్కడికి తీసుకువచ్చావు. పైగా నీకు మామీద చాల అధికారం ఉన్నట్లు చూపించాలనుకొంటున్నావు. 14 మేము నిన్నెందుకు వెంబడించాలి? పాలు తేనెలు ప్రపహించే ఒక కొత్త ధనిక దేశానికి మమ్మల్ని నీవు తీసుకుని రాలేదు. దేవుడు వాగ్దానం చేసిన దేశం నీవు మాకు ఇవ్వలేదు. పొలాలు, ద్రాక్షాతోటలు నీవేమీ మాకు ఇవ్వలేదు. ఈ మనుష్యుల్ని నీ బానిసలుగా చేస్తావో లేదు, మేము రాము.”

15 అందుచేత మోషేకు చాల కోపం వచ్చింది. అతడు యెహోవాతో “వారి కనుకలు స్వీకరించకు. వారి దగ్గరనుండి నేనేమీ తీసుకోలేదు, కనీసం ఒక గాడిదను కూడ తీసుకోలేదు. పైగా వారిలో ఎవ్వరికీ నేనేమీ కీడు చేయలేదు” అని చెప్పాడు.

16 అప్పుడు మోషే కోరహుతో అన్నాడు: “నీవు, నీ అనుచరులంతా రేపు యెహోవా ఎదుట నిలబడాలి. మీతోబాటు అహరోనుకూడ యెహోవా ఎదుట నిలబడతాడు.

17 మీలో ప్రతి ఒక్కరూ ఒక ధూపార్చి తీసుకుని, అందులో సాంబ్రాణి వేసి దానిని యెహోవాకు అర్పించాలి. నాయకులకు 250 ధూపార్చులు, నీకు ఒక ధూపార్చి, అహరోనుకు ఒక ధూపార్చి ఉండాలి.”

¹⁸కనుక ప్రతి ఒక్కరూ ఒక్కో ధూపార్చిని సాంబ్రా ణీతో నింపారు. అప్పుడు వారు సన్నిధి గుడారపు ప్రవేశం దగ్గర నిలబడ్డారు. మోషే అహారోను కూడ అక్కడ నిలబడ్డారు. ¹⁹కోరహు తన అనుచరులందరినీ సమావేశపర్చాడు (వీళ్లే మోషే అహారోనులను ఎదిరించినవారు). సన్నిధి గుడార ప్రవేశం దగ్గర వీళ్ళందరినీ కోరహు సమావేశ పర్చాడు. అప్పుడు అక్కడ ప్రతి ఒక్కరికీ యెహోవా మహిమ ప్రత్యక్షం అయింది.

²⁰మోషే అహారోనులతో యెహోవా ²¹“ఈ మనుష్యులకు దూరంగా వెళ్లిపోండి, నేను వాళ్ళను ఇప్పుడే నాశనం చేసేస్తాను” అన్నాడు.

²²అయితే మోషే అహారోనూ సాష్టాంగపడిపోయి “ఓ దేవా, మనుష్యులందరి ఆత్మలను ఎరిగిన యెహోవా నీవు. మొత్తం ఈ గుంపు అంతటి మీద కోపగించకు. నిజానికి పాపం చేసింది ఒక్కడే” అంటూ మొరపెట్టారు.

²³అప్పుడు యెహోవా మోషేతో ²⁴“కోరహు, దాతాను, అబీరాము గుడారాల దగ్గరనుండి అందరినీ దూరంగా వెళ్లిపోమన్నీ చెప్పు” అన్నాడు.

²⁵మోషే లేచి దాతాను, అబీరాము దగ్గరకు వెళ్ళాడు. ఇశ్రాయేలు పెద్దలంతా అతన్ని వెంబడించారు. ²⁶మోషే ప్రజలను ఈ రీతిగా హెచ్చరించాడు: “ఈ దుర్మార్గుల గుడారాల నుండి దూరంగా వెళ్లిపోండి. వారి వాటిని ఏవీ తాకకండి. మీరు తాకితే వారి పాపాలవల్ల మీరుకూడ నాశనం చేయబడతారు.”

²⁷కనుక వాళ్ళంతా కోరహు, దాతాను, అబీరాము గుడారాలనుండి దూరంగా వెళ్లిపోయారు. దాతాను, అబీరాము వారి భార్యలు, పిల్లలు, శిశువులతోబాటు వారి గుడారాల బయట నిలబడి ఉన్నారు. ²⁸అప్పుడు మోషే చెప్పాడు: “నేను మీతో చెప్పిన విషయాలన్నీ చేసేందుకు యెహోవా నన్ను పంపించాడని నేను మీకు రుజువు చూపిస్తాను. అవన్నీ నా స్వంత తలంపులు కావని నేను మీకు చూపిస్తాను. ²⁹ఈ మనుష్యులు ఇక్కడే చస్తారు. కానీ సాధారణంగా మనుష్యులు చనిపోయే సామాన్య విధానంలోనే గనుక వీరు మరణిస్తే, నన్ను నిజంగా యెహోవా పంపించలేదని అర్థం. ³⁰కానీ ఈ మనుష్యులు వేరే విధంగా, మరో క్రొత్తరకంగా మరణించేటట్లు యెహోవా గనుక చేస్తే అప్పుడు వీళ్ళు నిజంగా యెహోవాకు వ్యతిరేకంగా పాపం చేసారని మీకు తెలుస్తుంది. భూమి తెరచుకొని వీళ్ళను మింగేస్తుంది. వారు సజీవ సమాధి అయిపోతారు. వీరికి చెందినది అంతా వీరితోబాటే లోపలికి వెళ్లిపోతుంది.”

³¹మోషే ఈ మాటలు చెబుతూ ఉండగానే ఆ మనుష్యుల కాళ్ళ కింద భూమి తెరచుకొంది. ³²అది భూమి తన నోరు తెరచి వారిని మింగివేసినట్లుగా ఉంది. వారి కుటుంబాలన్నీ, కోరహు మనుష్యులంతా, వారికి ఉన్నదంతా భూమిలోకి వెళ్లిపోయింది. ³³వారు

సజీవంగానే సమాధిలోనికి వెళ్లిపోయారు. వారికి ఉన్న దంతా వారితోబాటే లోపలికి వెళ్లిపోయింది. అప్పుడు వారిమీద భూమి కప్పివేసింది. వారు నాశనమైపోయి, పాశెములో లేకుండా పోయారు.

³⁴నాశనం చేయబడు తోన్న మనుష్యుల అరుపులు ఇశ్రాయేలు ప్రజలు విన్నారు. అందుచేత వాళ్ళంతా “భూమి మనల్నికూడ మింగివేస్తుంది” అంటూ అటు ఇటు పరుగులెత్తారు.

³⁵తర్వాత యెహోవా దగ్గర్నుండి అగ్ని దిగి వచ్చి, ధూపం వేస్తున్న ఆ 250 మందిని నాశనం చేసింది.

³⁶యెహోవా మోషేతో ఇలా చెప్పాడు:

³⁷⁻³⁸“చచ్చిన ఆ మనుష్యుల మధ్య ఉన్న ధూపార్తులన్నింటినీ వెదకమని యాజకుడైన అహారోను కుమారుడైన ఎలీయాజరుతో చెప్పు. ఆ నిప్పుకణికలను నివాసానికి దూరంగా చల్లండి. ధూపార్తులు ఇంకా పవిత్రమైనవే. ఇవి నాకు వ్యతిరేకంగా పాపం చేసిన మనుష్యులు ఉపయోగించిన ధూపార్తులు. వారి పాపం వారి ప్రాణాలు తీసింది. ధూపార్తులను రేకులుగా కొట్టండి. బలిపీఠం కప్పలూనికి ఈ రేకులు వాడండి. అవి యెహోవా ఎదుట అర్పించబడినవి గనుక అవి పవిత్రం. రేకులు చేయబడక ఆ ధూపార్తులు ఇశ్రాయేలు ప్రజలందరికూ హెచ్చరికగా ఉండుగాక!”

³⁹కనుక ఆ మనుష్యుల ఇళ్ళడి ధూపార్తులను అన్నింటినీ ఎలీయాజరు పోగుచేసాడు. వాళ్ళంతా కాల్చివేయబడ్డారు గాని ధూపార్తులు మాత్రం అక్కడ ఉన్నాయి. ఆ ధూపార్తులను వెడల్పు రేకులుగా కొట్టమని కొందరితో చెప్పాడు ఎలీయాజరు. అప్పుడు ఆ వెడల్పు రేకులను అతడు బలిపీఠం చుట్టూ పెట్టాడు. ⁴⁰మోషే ద్వారా యెహోవా తనకు ఆజ్ఞించిన ప్రకారం అతడు ఇలా చేసాడు. అహారోను కుటుంబానికి చెందిన వ్యక్తి మాత్రమే యెహోవా ఎదుట ధూపం వేయాలని ఇశ్రాయేలు ప్రజలు జ్ఞాపకం ఉంచుకొనేందుకు ఇది సహాయకరమైన నూచన. ఇంకొక వ్యక్తి గనుక యెహోవా ఎదుట ధూపం వేస్తే, అతడు కోరహు, అతని అనుచరుల్లా అవుతాడు.

అహారోను ప్రజల్ని రక్షించటం

⁴¹మరునాడు ఇశ్రాయేలు ప్రజలంతా మోషే అహారోనుల మీద ఫిర్యాదు చేసారు. వారు, “యెహోవా ప్రజలను మీరు చంపారు” అన్నారు.

⁴²మోషే అహారోనుల సన్నిధి గుడారం ప్రవేశం దగ్గర నిలబడి ఉన్నారు. మోషే అహారోనుల మీద ఫిర్యాదు చేయటానికి ప్రజలు ఆచట చేరారు. అయితే వారు సన్నిధి గుడారం వైపు చూచినప్పుడు, మేఘం దానిని ఆవరించి, యెహోవా మహిమ అక్కడ ప్రత్యక్షమయింది. ⁴³అప్పుడు మోషే అహారోనుల సన్నిధి గుడారం ఎదుటికి వెళ్ళారు.

44 అప్పుడు యెహోవా మోషేతో 45 “ఇప్పుడు నేను వీళ్లను నాశనం చేస్తాను గనుక మీరు దూరంగా తొలగిపోండి” అని చెప్పాడు. కనుక మోషే అహోరోనులు సాష్టాంగపడ్డారు.

46 అప్పుడు మోషే “నీ దూపార్చిని బలిపీఠపు నిప్పులలో నింపు. దానిమీద సాంబ్రాణి వేయి. త్వరపడి ప్రజల సమాజం దగ్గరకు వెళ్లి వారి పాపానికి ప్రాయశ్చిత్తం చేయి. యెహోవా వారి మీద కోపంగా ఉన్నాడు. కష్టాలు అప్పుడే మొదలయ్యాయి” అని అహోరోనులో చెప్పాడు.

47 కనుక మోషే చెప్పినట్లు అహోరోను చేసాడు. అతడు నిప్పులు, సాంబ్రాణి తీసుకొని ప్రజలందరి మధ్యకు పరుగిత్తాడు. అయితే అప్పటికే ప్రజల్లో రోగం మొదలయింది. ప్రజలకోసం ప్రాయశ్చిత్తంగా అహోరోను దూపం వేసాడు. 48 బ్రతికి ఉన్నవాళ్లకు, చచ్చిన వాళ్లకు మధ్య నిలబడ్డాడు అహోరోను. అంతటితో ఆ రోగం ఆగిపోయింది. 49 అయితే వారి పాపం నిమిత్తం అహోరోను ప్రాయశ్చిత్తం చేయకముందే ఆ రోగం వల్ల కోరహూ మూలంగా చచ్చినవాళ్లు కాక ఇంకా 14,700 మంది చనిపోయారు. 50 అప్పుడు సన్నిధి గుడార ప్రవేశం దగ్గర ఉన్న మోషే వద్దకు అహోరోను తిరిగి వెళ్లాడు. ప్రజల్లో ఆ భయంకర రోగం నిలిచిపోయింది.

అహోరోను ప్రధాన యాజకుడని దేవుడు రుజువు చేయటం

17 మోషేతో యెహోవా చెప్పాడు: 2 “ఇశ్రాయేలు ప్రజలలో మాట్లాడు. వారి దగ్గరనుండి పన్నెండు చేతికర్రలు తీసుకునిరా. పన్నెండు వంశాలలో ఒక్కొక్క నాయకుని దగ్గర్నుండి ఒకటి తీసుకో, ఒక్కొక్కరి పేరు ఒక్క కర్ర మీద వ్రాయు. 3 లేవీ వాళ్ల కర్రమీద అహోరోను పేరు వ్రాయు. పన్నెండు వంశాల్లో ప్రతి పెద్దకు ఒక కర్ర ఉండాలి. 4 సన్నిధి గుడారంలో ఒడంబడిక పెట్టే ఎదుట ఈ చేతి కర్రలను పెట్టు. ఇది నేను నిన్ను కలుసుకొనే చోటు. 5 ఒక్క మనిషి నేను ఏర్పాటు చేసుకొంటాను. ఏ మనిషిని నేను ఎంచుకుంటాను? నీకు తెలుస్తుంది. ఎందుచేతనంటే అతని కర్రకు కొత్త ఆకులు మోలవటం ప్రారంభమవుతుంది. ఈ విధంగా, ప్రజలు నీకు, నాకు ఎల్లప్పుడు వ్యతిరేకంగా ఫిర్యాదు చేయటం నేను ఆపు చేస్తాను.”

6 కనుక మోషే ఇశ్రాయేలు ప్రజలలో మాట్లాడాడు. పెద్దలంతా ఒక్కొక్కరు ఒక కర్ర అతనికి ఇచ్చారు. మొత్తం కర్రల సంఖ్య పన్నెండు. ఒక్కో వంశం నాయకుని దగ్గరనుండి ఒక్కో కర్ర వచ్చింది. వాటి మధ్య అహోరోను కర్ర ఉంది. 7 మోషే ఆ చేతి కర్రలను సన్నిధి గుడారంలో ఒడంబడిక పెట్టే దగ్గర యెహోవా ఎదుట ఉంచాడు.

8 ఆ మరునాడు మోషే గుడారంలో ప్రవేశించాడు. లేవీ వంశపు కర్ర, అంటే అహోరోను చేతికర్ర కొత్త ఆకులు తొడగటం మొదలు పెట్టినట్లు అతడు చూసాడు. ఆ కర్రకు కొమ్మలుకూడ పెరిగి, బాదం కాయలు కాసింది. 9 కనుక యెహోవా స్థానం నుండి మోషే ఆ కర్రలంటిని బయటకు తెచ్చాడు. ఆ చేతి కర్రలను ఇశ్రాయేలు ప్రజలకు మోషే చూపించాడు. వాళ్లంతా ఆ కర్రలను చూచి, ఎవరి కర్ర వారు తిరిగి తీసుకున్నారు.

10 అప్పుడు యెహోవా మోషేతో ఇలా అన్నాడు: “అహోరోను చేతి కర్రను మళ్ళీ గుడారంలో పెట్టు. ఎల్లప్పుడూ నాకు వ్యతిరేకంగా ఎదురు తిరుగుచున్న ఈ ప్రజలకు ఇది ఒక హెచ్చరికగా ఉంటుంది. నామీద వారు ఫిర్యాదు చేయటం ఇది ఆపుచేస్తుంది. ఈ విధంగా వారు చావకుండా ఉంటారు.” 11 కనుక మోషే తనకు యెహోవా చెప్పినట్లు చేసాడు.

12 ఇశ్రాయేలు ప్రజలు మేము “చనిపోతామని మాకు తెలుసు. మేము నశించిపోయాము. మేము అంతా నశించిపోయాము. 13 ఎవరైతే నా యెహోవా పవిత్ర స్థలం సమీపంగా వచ్చినా సరే చస్తారు. మేము అందరము చనిపోతామా?” అని మోషేతో అన్నారు.

యాజకులు, లేవీయుల పని

18 అహోరోనులో యెహోవా ఇలా చెప్పాడు: “పవిత్ర స్థలానికి వ్యతిరేకంగా ఎలాంటి అపచారాలు జరిగినా ఇక మీదట నీవు, నీ కుమారులు, నీ తండ్రి కుటుంబం బాధ్యులు. యాజకులకు వ్యతిరేకంగా జరిగే అపచారాలకు నీవు, నీ కుమారులు బాధ్యులు. 2 నీ వంశంలో మిగిలిన లేవీ మనుష్యులను కూడ నీతో చేర్చుకో. ఒడంబడిక, పవిత్ర గుడారంలో నీవు, నీ కుమారులు చేయాల్సిన పనిలో వారు మీకు సహాయం చేస్తారు. 3 లేవీ వంశంలోని ఆ మనుష్యులు నీ స్వాధీనంలో ఉంటారు. గుడారంలో జరగాల్సిన పని అంతా వారు చేస్తారు. అయితే పవిత్ర స్థలంలోగాని, బలిపీఠం దగ్గరగాని ఉన్న వస్తువులను వారు సమీపించకూడదు. ఒకవేళ వారు వెళ్తే, వారు, నీవు కూడా చని పోతావు. 4 వారు నీతో కలిసి పనిచేస్తారు. సన్నిధి గుడారం విషయమై జాగ్రత్త తీసుకోవటం వారి బాధ్యత. గుడారంలో జరగాల్సిన పని అంతా వాళ్లు చేస్తారు. నీవు ఉన్న చోటికి ఇంకెవరూ రాకూడదు.”

5 “పవిత్ర స్థలాన్ని, బలిపీఠాన్ని జాగ్రత్తగా చూసుకోవటం నీ బాధ్యత. ఇశ్రాయేలు ప్రజల మీద నేను మళ్ళీ కోపగించుకోవటం నాకు ఇష్టం లేదు. 6 ఇశ్రాయేలు ప్రజలందరిలోనుండి లేవీ ప్రజలను అంటే నీ ప్రజలను నేనే ఏర్పాటు చేసుకొన్నాను. వారు నీకు ఒక కానుక వంటివారు. యెహోవాను సేవించటం, సన్నిధి గుడారం పని చేయటం ఒక్కటే వారి ఉద్దేశ్యం. 7 అయితే

నీవు, నీ కుమారులు మాత్రమే యాజకులుగా పని చేయవచ్చు. బలిపీఠం దగ్గరకు వెళ్లగలిగేది మీరు మాత్రమే. మీరు మాత్రమే తెర లోపలకు వెళ్లగల వారు. యాజకునిగా మీ సేవ అనేది నేను మీకు కాను కగా ఇస్తున్నాను. అతి పవిత్ర స్థలాన్ని ఇంకెవరూ సమీపించినా వారిని చంపెయ్యాలి.

⁸అప్పుడు యెహోవా అహోనుతో ఇలా చెప్పాడు: “నాకు అర్పించబడిన అర్పణలన్నింటిమీద నేనే నీకు బాధ్యత ఇచ్చాను. ఇశ్రాయేలు ప్రజలు నాకు అర్పించే పవిత్ర అర్పణలన్నీ నేను నీకు ఇస్తాను. ఈ కానుకలను నీవు, నీ కుమారులూ పంచుకోవచ్చు. ఎప్పుడూ అవి మీతో చెందుతాయి.”⁹దహించబడిన పవిత్ర అర్పణలన్నింటిలో మీకు వంతు ఉంటుంది. ప్రజలు తమ కానుకలను అతి పవిత్ర అర్పణలుగా నా దగ్గరకు తీసుకుస్తారు. ఇవి దాన్యార్పణలు, పాప పరిహారార్థ అర్పణలు, అపరాధ పరిహారార్థ అర్పణలు. అయితే ఇవన్నీ నీవి, నీ కుమారులవి.¹⁰అవి అత్యంత పవిత్ర మైనవిగా వాటిని తినాలి. నీ కుటుంబంలో మగవారు ప్రతి ఒక్కరూ దానిని తినాలి. అది పవిత్రం అని నీవు చెప్పాలి.¹¹“ఇశ్రాయేలు ప్రజలు నెవేద్యంగా ఇచ్చు అర్పణలు అన్నీ నీవే. ఇది నీకూ, నీ కుమారులకు, కుమార్తెలకు నేను ఇస్తున్నాను. ఇది నీ వంతు. నీ కుటుంబంలో పవిత్రంగా ఉన్న ప్రతి వ్యక్తి దీనిని తిన గలుగుతాడు.

¹²“శ్రేష్ఠమైన ఒలీవ నూనె అంతయు, శ్రేష్ఠమైన కొత్త ద్రాక్షారసం అంతయు, దాన్యం అంతయు నేను నీకిస్తున్నాను. ఇవన్నీ యెహోవానైన నాకు ఇశ్రాయేలు ప్రజలు ఇచ్చేవి. ఇవన్నీ వారి పంట కోతలో ప్రథమ ఫలాలు.¹³ప్రజలు పంటకోత కార్యనిర్వహణ, మొదటివి అన్నీ వారు యెహోవాకు ఇస్తారు. కనుక వీటిని నేను నీకు ఇస్తాను. నీ కుటుంబంలో పవిత్రంగా ఉన్న ప్రతి వ్యక్తి అది తినవచ్చును.

¹⁴“ఇశ్రాయేలులో యెహోవాకు అర్పించబడిన ప్రతిదీ నీదే.¹⁵“ఒక కుటుంబంలో, మనిషికి గాని జంతువుల గాని పుట్టిన మొట్టమొదటిది యెహోవాకు అర్పించబడుతుంది. అది నీదే అవుతుంది. అయితే అపవిత్రంగా పుట్టిన ప్రతి మొదటి శిశువుకు, ప్రతి మొదటి మగ జంతువుకు నీవు వెల చెల్లించాలి. అప్పుడు ఆ మొదటి శిశువు తిరిగి తన కుటుంబానికే చెందుతుంది.¹⁶వారు ఒక వెల వయసులో ఉన్నప్పుడు వారికోసం నీవు వెల చెల్లించాలి. ఆ వెల అయిదు తులాల వెండి.

¹⁷“అయితే ఆవులలో, గొర్రెలలో మేకలలో మొదల పుట్టిన దానికి నీవు వెల చెల్లించకూడదు. ఆ జంతువులు పవిత్రం-పరిశుభ్రం. వాటి రక్తం బలిపీఠం మీద చిలకరించి వాటి కొప్పును దహించాలి. ఇది హోమంగా అర్పించబడిన అర్పణ. దీని వాసన

యెహోవానగు నాకు ఎంతో సంతోషం కలిగిస్తుంది.¹⁸అయితే ఆ జంతువుల మాంసం నీదే అవుతుంది. మరియు నెవేద్యంలోని బోర నీదే. మిగిలిన అర్పణల్లో కుడి తొడి నీదే.¹⁹పవిత్ర కానుకలుగా ప్రజలు అర్పించే ఏవైనా సరే, యెహోవానగు నేను నీకు ఇస్తాను. ఇది నీ వంతు. నీకు, నీ కుమారులకు, నీ కుమార్తెలకు నేను ఇస్తాను. ఇది శాశ్వతంగా కొనసాగే వాగ్దానం. నీకూ, నీ సంతతికీ నేను ఈ వాగ్దానం చేస్తున్నాను.”

²⁰అహోనుతో యెహోవా ఇంకా ఇలా చెప్పాడు: “దేశంలో నీకేమీ స్వాస్థ్యం ఉండదు. ఇతరులు స్వంతంగా కలిగి ఉన్నవి ఏమీ నీకు స్వంతంగా ఉండవు. నేను, యెహోవాను నీ స్వంతం. నేను వాగ్దానం చేసిన దేశాన్ని ఇశ్రాయేలు ప్రజలు పొందుతారు. అయితే నీకు మాత్రం నేనే నీ కానుకగా ఉంటాను.²¹“ఇశ్రాయేలు ప్రజలు వారికి ఉన్న ప్రతి దానిలోను పదోవంతు నాకు ఇస్తారు. కనుక ఆ పదోవంతును నేను లేవీ ప్రజలకు ఇస్తాను. వారు సన్నిధి గుడారంలో సేవించేటప్పుడు చేసే పనికి ఇది వారికి జీతం.²²అయితే ఇశ్రాయేలీయుల్లో ఇతరులు ఎన్నడూ సన్నిధి గుడారం సమీపించకూడదు. వారు అలా వెళ్ళే వారి పాపం నిమిత్తం ప్రాయశ్చిత్తం చెల్లించి మరీ చస్తారు.²³సన్నిధి గుడారంలో పనిచేసే లేవీ ప్రజలే, దానికి వ్యతిరేకంగా జరిగే పాపాలకు బాధ్యులు. ఈ ఆజ్ఞ భవిష్యత్ కాలంలో కూడ కొనసాగుతుంది. ఇతర ఇశ్రాయేలు ప్రజలకు నేను వాగ్దానం చేసిన దేశాన్ని లేవీ ప్రజలు మాత్రం పొందరు.²⁴అయితే ఇశ్రాయేలు ప్రజలు వారికి ఉన్న ప్రతి దానిలోనుండి పదోవంతు నాకు ఇస్తారు. కనుక ఆ పదో వంతును నేను లేవీ ప్రజలకు ఇస్తాను. అందుకే లేవీ వాళ్లను గూర్చి నేను ఈ మాటలు చెప్పాను. ఇశ్రాయేలు ప్రజలకు నేను వాగ్దానం చేసిన దేశాన్ని ఆ లేవీ ప్రజలు పొందరు.”

²⁵మోషేతో యెహోవా ఇలా చెప్పాడు: ²⁶“లేవీ ప్రజలలో మాట్లాడి వారికి ఇలా చెప్పు: ఇశ్రాయేలు ప్రజలు వారికి ఉన్న ప్రతి దానిలోనుండి పదోవంతు యెహోవాకు ఇప్పాతి. ఆ పదోవంతు లేవీ ప్రజలకు చెందుతుంది. అయితే అందులో పదోవంతు యెహోవా అర్పణగా మీరు ఆయనకు ఇప్పాలి.²⁷పంట కోసిన తర్వాత దాన్యం, ద్రాక్ష గానుగ నుండి రసం మీకు ఇవ్వబడుతాయి. అప్పుడు అవి కూడ యెహోవాకు మీ అర్పణలు.²⁸ఈ విధంగా ఇతర ఇశ్రాయేలు ప్రజలు చేసినట్లు, మీరు కూడ యెహోవాకు అర్పణ ఇప్పాలి. ఇశ్రాయేలు ప్రజలు యెహోవాకు ఇచ్చే పదోవంతు మీకు ఇవ్వ బడుతుంది. దానిలో పదోవంతును మీరు యాజకుడైన అహోనుకు ఇప్పాలి.²⁹ఇశ్రాయేలు ప్రజలు వారికి ఉన్నదానం తటిలో నుండి పదోవంతు మీకు ఇచ్చినప్పుడు, వాటిలో శ్రేష్ఠమైనవి, అత్యంత పవిత్రమైనవి మీరు ప్రత్యే

కించాలి. అది మీరు యెహోవాకు ఇచ్చే పదోవంతు.
 30“మోషే! లేవీ ప్రజలకు ఇది చెప్పు: ఇశ్రాయేలు ప్రజలు వారి పంటలో నుండి, ద్రాక్షారసంలో నుండి పదోవంతు మీకు ఇస్తారు. అప్పుడు అందులో శ్రేష్ఠమైన భాగం మీరు యెహోవాకు ఇవ్వాలి. 31మిగిలి పోయిన దంతా మీరు, మీ కుటుంబాలు తినవచ్చు. నన్నది గుడారంలో మీరు చేసే పనికి ఇది మీకు జీతం. 32మరియు ఎల్లప్పుడూ దానిలోని శ్రేష్ఠ భాగాన్నే మీరు యెహోవాకు ఇస్తే, మీరు ఎన్నటికీ అపరాధులు కారు. ఇశ్రాయేలు ప్రజల నుండి అనేకుల పవిత్ర అర్పణలని మీరు ఎన్నటికీ గుర్తుంచుకుంటారు. మీరు చావరు.”

ఎర్ర ఆవు బూడిద

19 మోషేతో, అహరోనుతో యెహోవా మాట్లాడాడు. ఆయన ఇలా చెప్పాడు: 2“ఇశ్రాయేలు ప్రజలకు ఇచ్చే ఆజ్ఞలు, ప్రబోధాలు ఇవే. వారు బలంగా ఉన్న ఒక ఎర్ర ఆవును నీ దగ్గరకు తీసుకుని రావాలి. ఆ ఆవుకు ఎలాంటి గాయాలు ఉండకూడదు. ఆ ఆవు ఎన్నడూ కాడి మోసి ఉండకూడదు. 3ఆ ఆవును యాజకుడైన ఎలీయాజరుకు ఇవ్వాలి. ఎలీయాజరు ఆవును నివాసం యొక్క వెలుపలికి తీసుకునిపోయి, అక్కడ దాన్ని వధించాలి. 4అప్పుడు యాజకుడైన ఎలీయాజరు దాని రక్తంలో కొంత తన వేలిమీద పేసుకోవాలి. తర్వాత అతడు ఆ రక్తంలో కొంత పవిత్ర గుడారం వెళ్ళు చల్లాలి. అతడు ఇలా ఏడు సార్లు చేయాలి. 5అప్పుడు మొత్తం ఆవు అతని ఎదుట దహించబడాలి. దాని చర్మం, మాంసం, రక్తం, ప్రేగులు అన్నీ దహించాలి. 6అప్పుడు యాజకుడు ఒక దేవదారు కర్రను, హిస్సావు కొమ్మను, ఎర్ర నూలును తీసుకుని, ఆవు దహించబడుతున్న అగ్నిలో వేయాలి.

7అప్పుడు యాజకుడు స్నానం చేసి, నీళ్లతో తన బట్టలు ఉడుకుకోవాలి. అతడు తిరిగి నివాసానికి రావాలి. యాజకుడు సాయంత్రం వరకు అపవిత్రంగా ఉంటాడు. 8ఆ ఆవును దహించే వ్యక్తి స్నానం చేసి, నీళ్లతో తన బట్టలు ఉడుక్కోవాలి. సాయంత్రం వరకు అతడు అపవిత్రంగానే ఉంటాడు. 9“అప్పుడు పవిత్రుడైనవాడు ఆ ఆవు బూడిదను పోగు చేయాలి. అతడు నివాసానికి బయట పరిశుభ్రమైన స్థలంలో ఆ బూడిదను ఉంచుతాడు ప్రజలు పవిత్రులయ్యేందు కోసం ఒక ప్రత్యేక ఆచారాన్ని పాటించేటప్పుడు ఈ బూడిద ఉపయోగించబడుతుంది. ఒక వ్యక్తి పాపాలను తొలగించేందుకు కూడా ఈ బూడిద ఉపయోగించబడుతుంది.

10“ఆవు బూడిదను పోగుచేసే వ్యక్తి తన బట్టలు ఉడుక్కోవాలి. అతను సాయంత్రం వరకు అపవిత్రంగా ఉంటాడు. “ఈ నియమం శాశ్వతంగా కొనసాగుతుంది. ఇశ్రాయేలు పౌరులకు, మీతో కలిసి నివసిస్తున్న విదేశీ

యులకు ఈ నియమం వర్తిస్తుంది. 11ఎవరైనా ఒకరు ఒక శవాన్ని తాకితే, అప్పుడు అతడు ఏడు రోజులు అపవిత్రంగా ఉంటాడు. 12ప్రత్యేక జలంతో మూడో రోజున, మళ్ళీ ఏడో రోజున అతడు తనను తాను కడుక్కోవాలి. అతడు ఇలా చేయకపోతే అపవిత్రంగానే ఉంటాడు. 13ఒకడు ఒక శవాన్ని తాకితే అతడు అపవిత్రుడు. అతడు అపవిత్రుడుగానే ఉండి, పవిత్ర గుడారానికి వెళ్ళే, అప్పుడు ఆ పవిత్ర గుడారం అపవిత్రం అవుతుంది. కనుక అతనిని ఇశ్రాయేలు ప్రజల్లోనుంచి తొలగించి వేయాలి. ఒక అపవిత్రునిమీద ప్రత్యేకజలం చల్లకపోతే అతడు అపవిత్రంగానే ఉండిపోతాడు.

14“తమ గుడారాల్లోనే మరణించే వారిని గూర్చిన నియమం ఇది. ఒకడు తన గుడారంలో మరణిస్తే, ఆ గుడారంలో ఉన్న ప్రతి ఒక్కరూ అపవిత్రులే. ఏడు రోజులపాటు వారు అపవిత్రం అవుతారు. 15మూత లేని ప్రతి పాత్ర అపవిత్రం అవుతుంది. 16ను మనిషిగాని శవాన్నిగాని ముట్టుకోంటే, ఆ మనిషి అపవిత్రుడుగా ఏడు రోజులు ఉంటాడు. శవం బయట పొలంలో ఉన్నా, లేక యుద్ధంలో చచ్చిన వానిదైనా సరే ఇదే వర్తిస్తుంది. మరియు చచ్చిన మనిషి ఎముకను ఒక దాన్ని ఎవరైనా ముట్టుకుంటే అప్పుడు అతడు అపవిత్రుడౌతాడు 17“కనుక అతనిని మరల పవిత్రం చేయటానికి దహించబడ్డ ఆవు బూడిదను నీవు ప్రయోగించాలి. పాత్రలో బూడిద మీద స్వచ్ఛమైన నీళ్లు పోయాలి. 18పవిత్రుడు ఒకడు హిస్సావు కొమ్మను తీసుకుని, దానిని ఆ నీళ్లలో ముంచాలి. అప్పుడు అతడు గుడారంమీదా, గిన్నెలమీదా, గుడారంలోని మనుష్యులందరి మీదా దానిని చల్లాలి. శవాన్ని ముట్టు కొన్న ఎవరికైనా నీవు ఇలాగే చేయాలి. యుద్ధంలో చంపబడిన ఒకరి శవాన్ని ముట్టుకొనిన ఎవరికైనా సరే, చచ్చిన మనిషి ఎముకను తాకిన ఎవరికైనా సరే నీవు ఇలాగే చేయాలి.

19“అప్పుడు పవిత్రంగా ఉన్న ఒక మనిషి అపవిత్రంగా ఉన్న వానిమీద మూడో రోజున, మరల ఏడో రోజున ఈ నీళ్లు చల్లాలి. ఏడో రోజున అతడు పవిత్రం అవుతాడు. అతడు తన పవిత్రాలను నీళ్లలో ఉతుక్కోవాలి. ఆ సాయంకాలం అతడు పవిత్రుడవుతాడు.

20“ఒక వ్యక్తి అపవిత్రుడై, పవిత్రుడుగా చేయబడకపోతే, అతడు ఇశ్రాయేలు ప్రజల్లోనుంచి వేరు చేయబడాలి. అతనిమీద ప్రత్యేక జలం చల్లబడలేదు. అతడు పవిత్రుడు కాలేదు. కనుక అతడు పవిత్ర గుడారాన్ని అపవిత్రం చేస్తాడేమో.

21ఇది మీకు శాశ్వత నియమం. ఒక వ్యక్తిమీద ప్రత్యేక జలం చల్లబడితే అతడు తన బట్టలను కూడ ఉడుక్కోవాలి. ఆ ప్రత్యేకజలాన్ని ముట్టినవాడు ఆ సాయంకాలంవరకు మాత్రం అపవిత్రంగానే ఉంటాడు. 22అపవిత్రుడు ఒకడు ఇంకో వ్యక్తిని ముట్టుకుంటే

అతడుకూడ అపవిత్రుడవుతాడు. అతడు ఆ సాయంత్రం వరకు అపవిత్రంగా ఉంటాడు.”

మిర్యాము మరణము

20 మొదటి నెల ఇశ్రాయేలు ప్రజలు సీను అరణ్యానికి వచ్చారు. ప్రజలు కాదేమిలో నివాసం చేసారు. మిర్యాము చనిపోయి, అక్కడే పాతి పట్టుబడింది.

మోషే పాఠాలు

²ఆ స్థలంలో ప్రజలకు చాలినంతగా నీళ్లు లేవు. కనుక ప్రజలు మోషే అహరోసులతో ఫిర్యాదు చేయటానికి సమావేశమయ్యారు. ³ప్రజలు మోషేతో వాదించారు. వారు ఇలా అన్నారు: “ఒకవేళ మా సోదరుల్లా మేము కూడా యెహోవా ఎదుట మరణించి ఉంటే బాగుండేది. ⁴యెహోవా ప్రజలను నీవు ఈ అరణ్యంలోనికి ఎందుకు తీసుకొచ్చావు? మేము, మా పశువులూ ఇక్కడే చావాలని కోరుతున్నావా? ⁵ఈజిప్టునుండి మమ్మల్ని ఎందుకు తీసుకొచ్చావు? ఈ పనికి మాలిన చోటుకు మమ్మల్ని నీవెందుకు తీసుకుచ్చావు? ఇక్కడ ధాన్యం లేదు. అంజూరపు పండ్లు, ద్రాక్షా పండ్లు, దానిమ్మ పండ్లు ఏమీ లేవు. కనీసం తాగటానికి నీళ్లు కూడ లేవు.” ⁶కనుక మోషే అహరోసు ఆ జనాన్ని విడిచి, సన్నిధి గుఱార ద్వారం దగ్గరకు వెళ్లారు. వారు సాష్టాంగపడగా యెహోవా మహిమ ప్రత్యక్షమయింది.

⁷యెహోవా మోషేతో మాట్లాడాడు: ⁸“నీ సోదరుడు అహరోసును, ఈ జనాన్ని తీసుకుని ఆ బండ దగ్గరకు వెళ్లు నీ కర్ర కూడా తీసుకుని వెళ్లు. ఆ బండ ఎదుట ప్రజలతో మాట్లాడు. అప్పుడు ఆ బండనుండి నీళ్లు ప్రవహిస్తాయి. అప్పుడు ప్రజలకు, పశువులకు నీవు ఆ నీళ్లు ఇవ్వవచ్చును” అన్నాడు ఆయన.

⁹కనుక యెహోవా చెప్పిన ప్రకారం మోషే ఆయన ఎదుటనుండి కర్ర తీసుకున్నాడు. ¹⁰అప్పుడు ప్రజలంతా ఆ బండ ముందు సమావేశం కావాలని మోషే అహరోసు వారితో చెప్పారు. అప్పుడు మోషే “మీరు ఎప్పుడూ నలుగుతున్నారు. ఇప్పుడు నా మాట వినండి. ఈ బండలోనుండి నీళ్లు వచ్చేటట్లు మేము చేస్తాము” అన్నాడు. ¹¹మోషే తన చేయి పై కెత్తి రెండుసార్లు ఆ బండను కొట్టాడు. బండనుండి నీళ్లు ప్రవహించటం మొదలయ్యింది. ప్రజలు, పశువులు ఆ నీళ్లు త్రాగారు. ¹²అయితే మోషే అహరోసులతో యెహోవా అన్నాడు: “ఇశ్రాయేలు ప్రజలంతా చుట్టూ చేరారు. కానీ మీరు నాకు ఘనత చూపలేదు. నీళ్లను ప్రవహింప జేసిన శక్తి నా దగ్గరనుండి వచ్చిందని ఇశ్రాయేలు ప్రజలకు మీరు చూపించలేదు. మీరు నన్ను

నమ్ముకొన్నట్లుగా మీరు ప్రజలకు చూపించలేదు. ఆ ప్రజలకు నేను వాగ్దానం చేసిన దేశాన్ని వారికి ఇస్తాను. అయితే వాళ్లును ఆ దేశంలోనికి నడిపించేవాళ్లు మాత్రం మీరు కారు.”

¹³ఈ స్థలం మెరీబా* జలాలు అని పిలువబడింది. ఇక్కడనే ఇశ్రాయేలు ప్రజలు యెహోవాతో వాదించారు. ఆయన పవిత్రుడని యెహోవా ఇక్కడనే వారికి చూపించాడు.!

ఇశ్రాయేలీయులకు ఎదోము ఆటంకము

¹⁴మోషే కాదేమిలో ఉన్నప్పుడు, కొందరు మనుష్యులను ఎదోము రాజా దగ్గరికి పంపి కాలాగు చెప్పమన్నాడు. అదే సందేశం ఇది: “మీ సోదరులైన ఇశ్రాయేలీయులు మీతో చెప్పేది ఏమంటే: మాకు కలిగిన కష్టాలన్నీ నీకు తెలుసు. ¹⁵చాల సంవత్సరాల కిందట మా పూర్వీకులు ఈజిప్టు వెళ్లారు. చాల సంవత్సరాలు మేము అక్కడ జీవించాము. ఈజిప్టు ప్రజలు మా యెడల క్రూరంగా ఉన్నారు. ¹⁶అయితే మేము యెహోవాను సహాయం అడిగాము. యెహోవా మా మొర విని, మాకు సహాయం చేసేందుకు ఒక దేవదూతను పంపించాడు. యెహోవా మమ్మల్ని ఈజిప్టునుండి బయటకు రప్పించాడు.

“ఇదిగో ఇప్పుడు మేము నీ దేశ సరిహద్దు అయిన కాదేమిలో ఉన్నాము. ¹⁷దయచేసి నీ దేశంలోనుంచి మమ్మల్ని ప్రయాణం చేయనివ్వు. పొలాల్లోనుంచి, ద్రాక్షా తోటల్లోనుంచి మేము నడువము. మీ బావుల్లో దేనినుండి మేము నీళ్లు తాగము. రాజమార్గంలో మాత్రమే మేము ప్రయాణం చేస్తాము. ఆ మార్గం నుండి కుడికి గాని ఎడమకు గాని మేము తొలగము. మీ దేశం దాటిపోయేంత వరకు మేము రాజ మార్గాననే ఉంటాము.”

¹⁸అయితే ఎదోము రాజా, “మీరు మా దేశంలో నుండి ప్రయాణం చేయగూడదు. మా దేశంలోనుండి ప్రయాణం చేయటానికి మీరు ప్రయత్నిస్తే, మేము వచ్చి కత్తులతో మీతో పోరాడుతాము” అని జవాబిచ్చాడు.

¹⁹ఇశ్రాయేలు ప్రజలు, “మేము రహదారి వెంబడే ప్రయాణం చేస్తాము. మా పశువులు మీ నీళ్లు ఏమైనా తాగితే, దానికి మేము వెల చెల్లిస్తాము. మేము మీ దేశంలోనుంచి నడుస్తాము, అంతే. అంతేగాని, దాన్ని మేము తీసుకోము” అని జవాబిచ్చారు.

²⁰అయితే, “మేము మిమ్మల్ని మా దేశంలోంచి పోనియ్యము” అని ఎదోము జవాబిచ్చాడు.

అప్పుడు ఎదోము రాజా బలంగల విస్తార సైన్యాన్ని సమకూర్చుకొని, ఇశ్రాయేలు ప్రజలతో పోరాడటానికి

మెరీబా అనగా వివాదము.

వారి మీదికి వెళ్లాడు. ²¹ఇశ్రాయేలు ప్రజలను తన దేశంగుండా వెళ్లనిచ్చేందుకు ఎదోము రాజు నిరాకరించాడు. ఇశ్రాయేలు ప్రజలు వెనక్కు తిరిగి మరో మార్గంగుండా వెళ్లిపోయారు.

అహరోను మరణం

²²ఇశ్రాయేలు ప్రజలంతా కాదేమీ నుండి హెారు కొండకు ప్రయాణం చేసారు. ²³హెారు కొండ ఎదోము సరిహద్దుకు దగ్గర్లో ఉంది. మోషే అహరోనులతో యెహోవా చెప్పాడు, ²⁴“అహరోను తన పూర్వీకుల దగ్గరకు వెళ్లాడు. ఇశ్రాయేలు ప్రజలకు నేను వాగ్దానం చేసిన దేశంలో అతడు ప్రవేశించడు. మోషే అహరోనూ, మీరు మెరిబా జలాల దగ్గర వేసే మీకు ఇచ్చిన ఆజ్ఞకు పూర్తిగా విధేయులు కాలేదు గనుక నేను మీతో ఇలా చెబుతున్నాను:

²⁵“అహరోనును, అతని కుమారుడైన ఎలియాజరును హెారు కొండమీదికి తీసుకుని రా. ²⁶అహరోను ప్రత్యేక దుస్తులు అతని దగ్గరనుండి తీసుకుని, అతని కుమారుడైన ఎలియాజరుకు వాటిని తొడిగించు. అహరోను కొండమీద మరణిస్తాడు. అతడు తన పూర్వీకుల దగ్గరకు వెళ్లాడు.”

²⁷యెహోవా ఆజ్ఞకు మోషే విధేయుడయ్యాడు. మోషే అహరోను, ఎలియాజరు హెారు కొండ శిఖరం మీదకు వెళ్లారు. వారు వెళ్లటం ఇశ్రాయేలు ప్రజలంతా చూసారు.

²⁸అహరోను వస్త్రాలన్నీ తీసి అతని కుమారుడైన ఎలియాజరు మీద వేసాడు మోషే. అప్పుడు అహరోను ఆ కొండ శిఖరం మీద చనిపోయాడు. మోషే ఎలియాజరు కొండ దిగి కిందికి వచ్చారు. ²⁹అప్పుడు అహరోను చనిపోయినట్లు ప్రజలంతా తెలుసుకొన్నారు. కనుక ఇశ్రాయేలులో ప్రతి వ్యక్తి 30 రోజుల పాటు సంతాపపడ్డారు.

కనానీ వాళ్లతో యుద్ధం

21 కనానీ ప్రజల రాజు పేరు అరాదు. అతడు నెగవు లోయలో నివసించాడు. ఇశ్రాయేలు ప్రజలు అతారిము దారిన వస్తున్నారని అరాదు రాజు విన్నాడు. కనుక రాజు బయలుదేరి వెళ్లి ఇశ్రాయేలు ప్రజల మీద దాడి చేసాడు. వారిలో కొందరిని అతడు బంధించి, బందీలుగా చేసాడు. ²ఇశ్రాయేలు ప్రజలు యెహోవాతో, “యెహోవా, దయచేసి ఈ ప్రజలను రక్షించు. వారిని మరల మా దగ్గరకు తీసుకునిరా. ఇది నీవు చేస్తే, మేము వారి పట్టణాలను సర్వనాశనం చేస్తాము” అని ప్రమాణం చేసారు.

³ఇశ్రాయేలు ప్రజల మాట యెహోవా ఆలకించాడు. ఇశ్రాయేలు ప్రజలు కనానీ ప్రజలను ఓడించటానికి యెహోవా సమ్మతించాడు. కనానీ ప్రజలను,

వారి పట్టణాలను ఇశ్రాయేలు ప్రజలు పూర్తిగా నాశనం చేసారు. అందుచేత ఆ స్థలానికి హెారు* అని పేరు పెట్టబడింది.

ఇత్తడి సర్పం

⁴ఇశ్రాయేలు ప్రజలు హెారు కొండ విడిచి ఎర్ర సముద్రానికి వెళ్లే మార్గంలో ప్రయాణం చేసారు. ఎదోము అనే ప్రాంతాన్ని చుట్టి వచ్చేందుకు వారు ఇలా చేసారు. కానీ ప్రజల్లో సహనం లేదు. ప్రయాణం చేస్తూ దూరాన్ని గూర్చి వారు సణిగారు. ⁵దేవునికి, మోషేకు ప్రజలు వ్యతిరేకంగా మాట్లాడారు. “మమ్మల్ని ఈజిప్టునుండి నీవెందుకు తీసుకుచ్చావు? మేము ఇక్కడ అరణ్యంలోనే చస్తాము! రాట్టెలేదు, నీళ్లు లేవు. ఈ దారుణమైన ఆహారం మాకు అసహ్యము” అన్నారు ప్రజలు.

⁶కనుక విష సర్పాలను ఆ ప్రజల మధ్యకు యెహోవా పంపించాడు. ఆ పాములు ప్రజలను కరిచాయి. ఇశ్రాయేలు ప్రజలు చాల మంది చనిపోయారు.

⁷ప్రజలు మోషే దగ్గరకు వచ్చి, “యెహోవాకు, నీకు వ్యతిరేకంగా మాట్లాడి మేము పాపం చేసామని మాకు తెలుసు. యెహోవాకు ప్రార్థన చేసి ఈ పాములను తీసివేయమని అడుగు” అని చెప్పారు. కనుక ఆ ప్రజల కోసం మోషే ప్రార్థించాడు.

⁸“ఇత్తడి సర్పం ఒకటి చేసి దాన్ని ఒక స్తంభం మీద ఉంచు. పాము కరచిన వ్యక్తి ఆ స్తంభం మీది ఇత్తడి సర్పాన్ని చూడాలి. అప్పుడు అతడు చావడు” అని యెహోవా మోషేతో చెప్పాడు. ⁹కనుక మోషే యెహోవా చెప్పినట్లు చేసాడు. అతడు ఒక ఇత్తడి సర్పాన్ని చేసి, ఒక స్తంభం మీద దాన్ని పెట్టాడు. అప్పుడు ఎవరైనా పాము కరిస్తే, ఆ మనిషి స్తంభం మీది ఇత్తడి సర్పాన్ని చూచి బతికాడు.

మోయాబు లోయకు

¹⁰ఇశ్రాయేలు ప్రజలు ప్రయాణం కొన సాగించారు. ఓబోతు అనే చోట వారు నివాసం చేసుకొనిరి. ¹¹తర్వాత ఆ ప్రజలు ఓబోతునుండి ఈయ్యె అబారిము వెళ్లారు. ఇది తూర్పున మోయాబు సమీపంగా అరణ్యంలో ఉంది. ¹²తర్వాత ప్రజలు ఆ స్థలం విడిచి, జెరెదు లోయకు ప్రయాణం చేసారు. అక్కడ నివాసాలు చేసుకొనిరి. ¹³మళ్లీ ప్రజలు అర్నోను లోయకు వచ్చి, అక్కడికి సమీపంలో నివాసం చేసుకొనిరి. ఇవి అమోరియ దేశానికి దగ్గర్లో ఉన్న అరణ్యంలో ఉంది. మోయాబు ప్రజలకు అమోరీ ప్రజలకు అర్నోను లోయ సరిహద్దు. ¹⁴అందుకే యెహోవా యుద్ధాల గ్రంథంలో ఇలా కనబడుతుంది

హెారు అనగా నిర్మూలము లేక నాశనము.

“నుస్పాలోని వాషేబు, అర్నోను లోయలు, ¹⁵ఆరు అను పట్టణం వరకుగల లోయల పక్క కొండలు. ఈ స్థలాలు మోయాబు నరహద్దులో ఉన్నాయి.”

¹⁶ఇశ్రాయేలు ప్రజలు ఆ స్థలం విడిచి బెయేరు చేరారు. ఈ స్థలంలో ఒక బావి ఉంది. యెహోవా “ప్రజలను ఇక్కడికి తీసుకొనిరా. నేను వారికి స్థిలిస్తాను” అని మోషేతో చెప్పాడు. ¹⁷అప్పుడు ఇశ్రాయేలు ప్రజలు ఈ పాట పాడారు,

“బావీ, ఉప్పొంగి ప్రవహించు, దానిగూర్చి పాడండి!

¹⁸ మహాత్ములు ఈ బావి తవ్వారు. ప్రముఖ నాయకులు ఈ బావి తవ్వారు. అధికార దండములతో, క్ర్రలతో వారు ఈ బావి తవ్వారు. అరణ్యంలో ఇది ఒక కానుక.”

“మత్తాన”* అని పిలువబడే ఈ బావి దగ్గర ప్రజలు ఉన్నారు. ¹⁹అప్పుడు ప్రజలు మత్తానానుండి నహలీయేలుకు ప్రయాణం చేసారు. మళ్ళీ వారు నహలీయేలు నుండి బామోతుకు ప్రయాణం చేసారు. ²⁰బామోతు నుండి మోయాబు లోయకు ప్రజలు ప్రయాణం చేసారు. ఇక్కడ ఎడారికి ఎదురుగా పిస్గా శిఖరం కనబడుతుంది.

సీహాను, ఓగు

²¹అమోరి ప్రజల రాజు సీహాను దగ్గరకు ఇశ్రాయేలు ప్రజలు కొందరు మనుష్యుల్ని పంపారు. వారు ఆ రాజుతో ²²“మనుష్యుల్ని నీ దేశంలోనుండి ప్రయాణం చేయనివ్వు. మేము పొలాల్లోనుంచి గాని, ద్రాక్షా తోటల్లోనుంచిగాని నడువము. నీ బావుల్లోనుంచి నీళ్లు తాగము. రాజు మార్గంలోనే మేము నడుస్తాము. నీ దేశం దాటి వెళ్లేంతవరకు మేము ఆ మార్గంలోనే ఉంటాము” అని చెప్పారు.

²³అయితే సీహాను రాజు ఇశ్రాయేలు ప్రజలను తన రాజ్యంలోనుండి ప్రయాణం చేయనియ్యలేదు. రాజు తన సైన్యాన్ని పంపిస్తూకొని అరణ్యంలోకి నడిపించాడు. ఇశ్రాయేలు ప్రజలమీదికి అతడు వెళ్తూ ఉన్నాడు. యాహజు అనే చోట ఆ రాజు సైన్యం ఇశ్రాయేలు ప్రజల మీద యుద్ధం చేసారు.

²⁴కానీ ఇశ్రాయేలు ప్రజలు ఆ రాజును చంపారు. అప్పుడు అర్నోను లోయ మొదలుకొని యబ్బోకు ప్రాంతంవరకు అతని దేశాన్ని వారు స్వాధీనం చేసుకొన్నారు. అమ్మోనీ ప్రజల సరిహద్దు వరకు ఇశ్రాయేలు ప్రజలు స్వాధీనం చేసుకొన్నారు. అమ్మోనీ ప్రజలు

ఆ సరిహద్దును చాల గట్టిగా కాపాడు తున్నందుచేత వారు అంతకంటె ఎక్కువ భూమిని స్వాధీనం చేసుకోలేదు. ²⁵అమోరియుల ఈ పట్టణాలన్నింటినీ ఇశ్రాయేలీయులు స్వాధీనం చేసికొని, అమోరియుల పట్టణాలన్నింటిలో హెషోను, దాని చుట్టు పక్కల ఉన్న చిన్న చిన్న పట్టణాలన్నింటిలోను వారు నివసించటం మొదలు పెట్టారు. ²⁶సీహాను రాజు నివసించిన పట్టణం హెషోను. గతంలో మోయాబు రాజును సీహాను ఓడించాడు. అందువల్ల అర్నోను లోయ వరకు మోయాబు దేశాన్ని సీహాను రాజు స్వాధీనం చేసుకొన్నాడు.

²⁷అందుకే గాయకులు ఇలా పాడతారు:

“హెషోనూ, నీ నిర్మాణం మళ్ళీ జరగాలి. సీహాను పట్టణం మళ్ళీ కట్టబడును గాక!

²⁸ హెషోనులో అగ్ని రగులుకొంది. ఆ అగ్ని సీహాను పట్టణంలో రగులుకొంది. ఆర్, మోయాబులను అగ్ని నాశనం చేసింది. అర్నోను ఉన్నత స్థలాల కొండలను అది కాల్చిసింది.

²⁹ ఓ మోయాబూ, అది నీకు కీడు. కెమాషు ప్రజలు నాశనం చేయబడ్డారు. అతని కుమారులు పారిపోయారు. అమోరి ప్రజల రాజైన సీహాను చేత అతని కుమార్తెలు బందీలు చేయబడ్డారు.

³⁰ అయితే మేము ఆ అమోరిలను ఓడించాము. హెషోను నుండి దీర్ఘం వరకు నషీమునుండి మేదెబా దగ్గరి నొప్పవవరకు వారి పట్టణాలను మేము నాశనం చేసాం.”

³¹కనుక ఇశ్రాయేలు ప్రజలు అమోరి ప్రజల దేశంలో నివాసం విర్రురచుకున్నారు.

³²యాజెరు పట్టణాన్ని చూచి రమ్మిని మోషే కొందరు మనుష్యుల్ని పంపించాడు. మోషే ఇలా చేసిన తర్వాత, ఇశ్రాయేలు ప్రజలు ఆ పట్టణాన్ని స్వాధీనం చేసుకున్నారు. దాని చుట్టూ ఉన్న చిన్న చిన్న పట్టణాలను కూడ వారు స్వాధీనం చేసుకున్నారు. అక్కడ నివసిస్తున్న అమోరి ప్రజలు పారిపోయ్యేటట్లుగా ఇశ్రాయేలు ప్రజలు వారిని తరిమివేసారు.

³³అప్పుడు ఇశ్రాయేలు ప్రజలు బాషాను దారిన ప్రయాణం చేసారు. బాషాను రాజైన ఓగు తన సైన్యాన్ని సిద్ధం చేసి ఇశ్రాయేలు ప్రజల మీదికి వెళ్లాడు. ఏద్రేయ అనే చోట అతడు వారితో యుద్ధం చేసాడు.

³⁴అయితే యెహోవా, “ఆ రాజును గూర్చి భయ పడవద్దు. మీరు అతన్ని ఓడించునట్లు నేను చేస్తాను. మొత్తం అతని సైన్యాన్ని, దేశాన్ని కూడ మీరు స్వాధీనం చేసుకోవారు. అమోరి ప్రజల రాజైన హెషోనులో

నివసించిన సీహోనుకు చేసినట్టే ఇతనికి కూడ చేయండి” అని మోషేతో చెప్పాడు.

³⁵కనుక ఓగును, అతని సైన్యాన్ని ఇశ్రాయేలు ప్రజలు ఓడించారు. అతన్ని, అతని కుమారులను, అతని సైన్యం అంతటినీ వారు చంపారు. అప్పుడు అతని దేశం అంతా ఇశ్రాయేలు ప్రజలు స్వాధీనం చేసుకున్నారు.

బిలాము - మోయాబు రాజు

22 తర్వాత ఇశ్రాయేలు ప్రజలు మోయాబు మొదలాలకు ప్రయాణం చేసారు. యెరికోకు ఎదురుగా యొర్దాను నది దగ్గర వారు నివాసాలు కట్టుకొనిరి.

²ఇశ్రాయేలు ప్రజలు అమోరీ ప్రజలకు చేసిన వాటన్నిటినీ సీహోరు కుమారుడైన బాలాకు చూసాడు. ఇశ్రాయేలు ప్రజలు చాలమంది ఉండటం చూచి, మోయాబు రాజైన భయపడ్డాడు. ఇశ్రాయేలు ప్రజలంటే మోయాబువాళ్లు భయపడ్డారు.

⁴మోయాబు రాజు “ఆవు పొలంలో గడ్డి అంతా తినివేసినట్టు ఈ గొప్ప ప్రజా సమూహం మన చుట్టూ ఉన్న మొత్తం నాశనం చేసేస్తుంది” అని మిద్యాను నాయకులతో చెప్పాడు.

అప్పట్లో సీహోరు కుమారుడైన బాలాకు మోయాబు రాజు, బెయోరు కుమారుడు బిలామును పిలువమని అతడు మనుష్యులను పంపించాడు. బిలాము యూఫ్రటిసు నది దగ్గర పెతోరు అనే చోట ఉన్నాడు. బాలాకు ఈ విధంగా సందేశం పంపాడు: “ఈజిప్టునుండి ఒక కొత్త జాతి ప్రజలు వచ్చారు. దేశం అంతా కమ్మేసేటంతమంది ఉన్నారు వారు. వాళ్లు నా ప్రక్కనే గుడారాలు వేసుకొన్నారు. ⁶వీళ్లను ఎదుర్కోవటానికి నీవు వచ్చి నాకు సహాయం చేయి. అప్పుడు ఒకవేళ వారిని ఓడించగలనేమో వారి ముందు నా బలం చాలదు. అప్పుడు వారిని నా దేశంనుండి తరిమివేయగలను. నీకు గొప్పవ్యక్తి ఉందని నాకు తెలుసు. నీవు ఎవరినైనా ఆశీర్వదస్త్రే, వారికి మేలు జరుగుతుంది. నీవు ఎవరినైనా శపిస్తే వారికి కీడు జరుగుతుంది. అందుచేత వచ్చి ఈ ప్రజలను శంపించు. అప్పుడు, నేను వారిని ఈ దేశం నుండి తోలి వేయగలను.”

⁷మోయాబు, మిద్యాను నాయకులు వెళ్లి పోయారు. బిలాముతో మాట్లాడటానికి వారు వెళ్లారు. అతని సేవకానం అతనికి చెల్లించేందుకు వారు డబ్బు తీసుకుని వెళ్లారు. బాలాకు చెప్పిన విషయం వారు అతనికి చెప్పారు.

⁸బిలాము, “ఈ రాత్రికి మీరు ఇక్కడ ఉండండి. నేను యెహోవాతో మాట్లాడి, ఆయన నాకు ఇచ్చే జవాబు మీకు చెబుతాను” అని వారితో చెప్పాడు.

అందుచేత మోయాబు ప్రజా నాయకులు ఆ రాత్రి వారితో ఉండిపోయారు.

⁹దేవుడు బిలాము దగ్గరకు వచ్చి, “నీతో ఉన్న ఈ మనుష్యులు ఎవరు?” అని అడిగాడు. ¹⁰బిలాము దేవునితో చెప్పాడు: “మోయాబు రాజును, సీహోరు కుమారుడునైన బాలాకు నాకు ఒక కబురు చెప్పమని వారిని పంపాడు. ¹¹ఆ సందేశం ఇది: ఈజిప్టునుండి ఒక కొత్త దేశపు జనాంగం వచ్చింది. వారు భూమి అంతా నిండిపోయ్యేంత మంది ఉన్నారు. కనుక వచ్చి వీళ్లను శంపించు, అప్పుడు ఒకవేళ నేను వాళ్లతో యుద్ధం చేసి నా దేశంనుండి వెళ్లగొట్టు గలుగుతానేమో.”

¹²అయితే దేవుడు, “వాళ్లతో వెళ్లవద్దు. ఈ ప్రజలను నీవు శంపించకూడదు. వీరు నా ప్రజలు” అని బిలాముతో చెప్పాడు.

¹³మరునాటి ఉదయం బిలాము లేచి, “మీ స్వదేశానికి తిరిగి వెళ్లిపోండి. యెహోవా నన్ను మీతో వెళ్ల నిషేధం” అన్నాడు.

¹⁴కనుక మోయాబు నాయకులు తిరిగి బాలాకు దగ్గరకు వెళ్లిపోయి అతనితో, “మాతో రావటానికి బిలాము నిరాకరించాడు” అని చెప్పారు.

¹⁵కనుక బాలాకు మరికొందరు నాయకులను బిలాము దగ్గరకు పంపించాడు. మొదటి సారికంటే ఈ సారి చాల ఎక్కువ మందిని అతడు పంపించాడు. మొదటిసారి అతడు పంపిన వారికంటే వీరు ప్రముఖ నాయకులు. ¹⁶వారు బిలాము దగ్గరకు వెళ్లి చెప్పారు: “సీహోరు కుమారుడైన బాలాకు నీతో ఇలా చెప్ప మన్నాడు. దయచేసి నీవు రాకుండా ఏదీ నిన్ను అడ్డు పెట్టనియ్యకు. ¹⁷నేను అడిగిన దాన్ని నీవు చేస్తే, నేను నీకు విస్తారంగా డబ్బు ఇస్తాను. నీవు వచ్చి, నా పక్షంగా ఈ ప్రజలను శంపించు.”

¹⁸కానీ బిలాము ఆ మనుష్యులకు తన జవాబు చెప్పాడు. అతడు ఇలా చెప్పాడు: “నా దేవుడైన యెహోవాకు నేను విధేయుడేమీ కావాలి. ఆయన ఆజ్ఞకు వ్యతిరేకంగా నేనేమి చేయలేను. నేను చెయ్యొచ్చు అని నా ప్రభువు చెబితేనే తప్ప లేకపోతే నామాన్యమైన దైవా గొప్పదైవా నేనేమి చేయలేను. బాలాకు రాజు అందమైన తన భవనమంతా వెండి బంగారాలతో నింపి నాకు ఇచ్చినా సరే, నా ప్రభువు ఆజ్ఞకు వ్యతిరేకంగా నేనేమి చేయను. ¹⁹అయితే ఇదివరకు వచ్చిన వారిలాగే మీరు ఈ రాత్రి ఇక్కడ వుండవచ్చు. ఈ రాత్రి యెహోవా నాతో ఏమి చెబుతాడో నేను తెలుసు కొంటాను.”

²⁰ఆ రాత్రి యెహోవా బిలాము దగ్గరకు వచ్చి, “ఈ మనుష్యులు వారితో కూడ నిన్ను రమ్మని అడగటానికి మళ్ళీ వచ్చారు. కనుక నీవు వారితో వెళ్లవచ్చు. అయితే నేను నీతో ఏమి చెబుతానో అలా మాత్రమే చేయాలి” అని చెప్పాడు.

బిలాము, అతని గాడిద

21 మరునాడు ఉదయాన్నే బిలాము లేచి తన గాడిదకు గంత కట్టాడు. అప్పుడు అతడు మోయాబు నాయకులతో వెళ్లాడు. 22 బిలాము తన గాడిద మీద వెళ్తున్నాడు. అతని ఇద్దరు సేవకులు అతనితో ఉన్నారు. బిలాము ప్రయాణం చేస్తుండగా దేవునికి కోపం వచ్చింది. కనుక యెహోవా దూత మార్గంలో బిలాము ఎదుట నిలబడ్డాడు. ఆ దూత బిలామును ఆపుజేయబోతున్నాడు.

23 దారిలో యెహోవా దూత నిలబడటం బిలాము గాడిద చూచింది. ఆ దూత చేతిలో ఖడ్గం ఉంది. కనుక గాడిద దారి తొలగి వక్క పొలంలోకి వెళ్లింది. బిలాము యెహోవా దూతను చూడలేదు. అందుచేత అతనికి తన గాడిద మీద చాల కోపం వచ్చింది. అతడు గాడిదను కొట్టి, మళ్ళీ దారి మీదికి వెళ్లేందుకు దాన్ని బలవంతం చేసాడు.

24 తర్వాత ఆ దారిలో ఇరుకైన చోట యెహోవా దూత నిలబడ్డాడు. ఇది రెండు ద్రాక్ష తోటల మధ్య ఉంది. దారికి రెండు వైపులా గోడలు ఉన్నాయి 25 మళ్ళీ ఆ గాడిద యెహోవా దూతను చూచింది. అందుచేత ఆ గాడిద గోడకు రాసుకొనే అంత దగ్గరగా వెళ్లింది. కనుక బిలాము పాదం గోడకేసి నొక్కేసింది. బిలాము తన గాడిదను మళ్ళీ కొట్టాడు.

26 తర్వాత యెహోవా దూత మరో చోట నిలబడ్డాడు. ఇది కూడ ఇరుకు దారి. గాడిద వెనుకకు తిరిగి అంత చోటుకూడ అక్కడలేదు. ఆ గాడిద కుడికి ఎడమకు కూడ తిరుగలేక పోయింది.

27 యెహోవాను ఆ గాడిద మళ్ళీ చూచింది. కనుక బిలాముతో సహా ఆ గాడిద కూలబడింది. బిలాముకు ఆ గాడిద మీద చాలా కోపం వచ్చింది. అందుచేత అతడు తన కర్రతో దాన్ని కొట్టాడు.

28 అప్పుడు యెహోవా ఆ గాడిద మాట్లాడటంబట్టి చేసాడు. ఆ గాడిద, "నీవు నా మీద ఎందుకు కోపగించు కొంటున్నావు? నీకు నేనేమి చేసాను? నీవు నన్ను మూడుసార్లు కొట్టావు" అంది బిలాముతో.

29 "నన్ను ఒక వెర్రివాడిలా చేసావు నీవు. నా చేతి లోనే గనుక ఒక కత్తి ఉంటే, ఈ సాటికి నిన్ను సరికేసి ఉండేవాణ్ణి" అన్నాడు బిలాము తన గాడిదతో.

30 అయితే ఆ గాడిద "ఎన్నెన్నో సంవత్సరాలుగా నీవు స్వారీ చేస్తున్న నీ సొంత గాడిదను నేను. ఇంతకు ముందు ఎన్నడూ నేను నీకు ఇలా చేయలేదని నీకు తెలుసు" అంది బిలాముతో.

"అది నిజమే" బిలాము అన్నాడు.

31 అప్పుడు దారి మీద నిలబడ్డ దేవదూతను బిలాము చూడగలిగటంబట్టి చేసెను యెహోవా. ఆ దేవదూతను, అతని కత్తిని బిలాము చూసాడు. అప్పుడు బిలాము నేలమీద సాష్టాంగపడ్డాడు.

32 యెహోవా దూత బిలామును అడిగాడు: "నీవు నీ గాడిదను ఎందుకు మూడుసార్లు కొట్టావు? నీకు నామీద కోపం రావాలి. నిన్ను ఆపు చేయటానికే సరిగ్గా సమయానికి నేను ఇక్కడికి వచ్చాను. 33 గాడిద నన్ను చూచి మూడు సార్లు నా నుండి వక్కకు తప్పు కొంది. ఆ గాడిద కనుక తప్పుకొని ఉండకపోతే నిన్ను చంపేసి ఉండేవాణ్ణి. కానీ నీ గాడిదను నేను చంపేవాణ్ణి కాదు."

34 అప్పుడు బిలాము: "నేను పాపం చేసాను. దారి మీద నీవు నిలబడ్డావని నేనెరగను. నేను చేస్తోంది తప్పు అయితే నేను తిరిగి ఇంటికి వెళ్లిపోతాను" అని యెహోవా దూతతో చెప్పాడు.

35 "లేదు! ఈ మనుష్యులతో, నీవు వెళ్లవచ్చు. అయితే జాగ్రత్తగా ఉండు. నీవు చెప్పాలని నేను నీతో చెప్పేమాటలే నీవు చెప్పాలి" అన్నాడు బిలాముతో యెహోవా దూత. కనుక బాలాకు పంపిన మనుష్యులతో బిలాము వెళ్లాడు.

36 బిలాము వస్తున్నాడని బాలాకు విన్నాడు. కనుక అర్హుని సరిహద్దులో ఉన్న మోయాబు పట్టణం దగ్గర అతణ్ణి కలుసుకొనేందుకు బాలాకు వెళ్లాడు. ఇది అతని దేశపు పాలిమేర. 37 బాలాకు బిలామును చూడ గానే "నీవు రావాలని ఇది చాలా చాలా ముఖ్యమయిందని ఇంతకు ముందే నీతో చెప్పాను. నీవు నా దగ్గరకు ఎందుకు రాలేదు? నేను నీకు ఇప్పుడు ఏమీ చెల్లించ లేకపోవచ్చును" అన్నాడు బిలాముతో.

38 అయితే బిలాము: "ఇప్పుడు నేను నీ దగ్గరకు వచ్చాను. కానీ నీవు అడిగింది మాత్రం నేను చేయలేక పోవచ్చు. చెప్పమని యెహోవా దేవుడు నాకు చెప్పిన సంగతులు మాత్రమే నేను చెప్పగలను," అని జవాబిచ్చాడు.

39 అప్పుడు బిలాము బాలాకుతోకూడ కిర్యాత్ హుచోతుకు వెళ్లాడు. 40 బాలాకు తన బలి అర్పణగా కొన్ని ఎడ్లను, గొర్రెలను వధించాడు. ఆ మాంసం కొంత బిలాముకు, మరికొంత అతనితో ఉన్న నాయకులకు అతడు ఇచ్చాడు.

41 ఆ మర్నాటి ఉదయం బాలాకు బామోతు బయలు పట్టణానికి బిలామును తీసుకుని వెళ్లాడు. ఆ పట్టణం నుండి వారు ఇశ్రాయేలు ప్రజలు వెనుకొన్న గుడారాలను కొంత చూడగలరు.

బిలాము మొదటి ప్రవచనం

23 బిలాము, "ఇక్కడ ఏడు బలిపీఠాలు కట్టండి. నాకోసం ఏడు ఎద్దులు, ఏడు పాల్వేళ్లు సిద్ధం చేయండి" అని చెప్పాడు. 2 బిలాము అడిగినట్టే బాలాకు దీన్ని చేసాడు. అప్పుడు బాలాకు, బిలాము ఒక్కో బలిపీఠం మీద ఒక్కో పాల్వేలును, ఒక్కో ఎద్దును వధించారు.

³అప్పుడు బిలాము, “ఈ బలిపీఠం దగ్గరగా ఉండు. నేను ఇంకో చోటికి వెళ్ళాను. అప్పుడు యెహోవా నా దగ్గరకు వచ్చి నేను చెప్పాల్సింది ఏమిటో నాకు చెబుతాడు” అని బాలాకుతో చెప్పాడు. అప్పుడు బిలాము మరో ఉన్నత స్థలానికి వెళ్ళిపోయాడు.

⁴అక్కడ దేవుడు బిలాము దగ్గరకు వచ్చాడు. “ఏడు బలిపీఠాలు నేను సిద్ధం చేసాను. ఒక్క బలిపీఠంమీద ఒక్క ఎద్దును ఒక్కోసాట్టెలును బలిగా నేను వదించాను” అన్నాడు బిలాము.

⁵అప్పుడు బిలాము ఏమి చెప్పాల్సింది యెహోవా అతనికి చెప్పాడు. అప్పుడు, “తిరిగి వెళ్ళి, చెప్పమని నేను నీకు చెప్పిన విషయాలు బాలాకుతో చెప్పు” అన్నాడు యెహోవా.

⁶కనుక బిలాము తిరిగి బాలాకు దగ్గరకు వెళ్ళాడు. బాలాకు ఇంకా బలిపీఠం దగ్గరే నిలిచి ఉన్నాడు. మోయాబు నాయకులంతా వారితో నిలిచి ఉన్నారు.

⁷అప్పుడు బిలాము ఈ విషయాలు చెప్పాడు:

తూర్పు కొండల్లో నుండి ఆరాము నుండి మోయాబు రాజైన బాలాకు నన్ను ఇక్కడకు తీసుకుచ్చాడు. వచ్చి ఇశ్రాయేలు ప్రజలను శపించు! ‘వచ్చి నా పక్షంగా యాకోబును శపించు, వచ్చి ఇశ్రాయేలు ప్రజలను శపించు!’ అన్నాడు నాతో బాలాకు.

⁸దేవుడు ఆ ప్రజలకు వ్యతిరేకంగా లేడు అందు చేత నేనుకూడ వారిని శపించలేను. ఆ ప్రజల విషయమై యెహోవా చెడ్డ విషయాలను చెప్పలేదు అందుచేత నేను అలా చేయలేను.

⁹కొండమీద నుండి నేను ఆ ప్రజలను చూస్తున్నాను. ఎత్తయిన కొండల నుండి నేను చూస్తున్నాను. ఒంటరిగా బతుకుతున్న ప్రజలను నేను చూస్తున్నాను, వాళ్లు మరో జనములో భాగం కారు యాకోబు ప్రజలను ఎవరు లెక్కించగలరు.

¹⁰ఇనుక రేణువులకంటే ఎక్కువ ఉన్నారు యాకోబు ప్రజలు. ఇశ్రాయేలు ప్రజల్లో నాలుగోవంతు మనుష్యుల్ని కూడ ఎవరూ లెక్కించలేరు. ఒక మంచి మనిషిగా నన్ను చావనివ్వండి ఆ మనుష్యులు మరణించినంత సంతోషంగా నన్ను మరణించనివ్వండి!

¹¹బాలాకు బిలాముతో, “ఏమిటి నీవు నాకు చేసింది? నా శత్రువుల్ని శపించమని నేను నిన్ను ఇక్కడికి తీసుకుని వచ్చాను. కానీ నీవు మాత్రం వాళ్లను ఆశీర్వదించావు” అన్నాడు.

¹²కానీ బిలాము, “నేను చెప్పాల్సింది దేవుడు నాకు చెప్పిన విషయాలు మాత్రమే” అని జవాబిచ్చాడు.

¹³అప్పుడు, “అలాగే, నాతో మరో చోటికి రా. అక్కడకూడ నీవు మనుష్యుల్ని చూడగలవు. అయితే అందర్ని కాదు గాని కొందర్ని మాత్రం చూడగలవు. అక్కడనుండి నీవు నా కోసం వాళ్లను శపించవచ్చు” అని అతనిలో చెప్పాడు బాలాకు. ¹⁴కనుక బాలాకు యోషీం సొలంలోకి బిలామును తీసుకుని వెళ్ళాడు. ఇది పిస్గా కొండ శిఖరం మీద ఉంది. ఆ స్థలంలో బాలాకు ఏడు బలిపీఠాలు కట్టించాడు. అప్పుడు బాలాకు ఒక్క బలిపీఠం మీద ఒక్క ఎద్దును, ఒక్కోసాట్టెలును బలిగా వదించాడు.

¹⁵కనుక బిలాము, “ఈ బలిపీఠం దగ్గర ఉండు. నేను వెళ్ళి అక్కడ దేవుణ్ణి కలుసుకొంటాను” అని బాలాకుతో చెప్పాడు.

¹⁶కనుక యెహోవా బిలాము దగ్గరకు వచ్చి, అతడు ఏమి చెప్పాల్సింది అతనికి తెలియజేసాడు. అప్పుడు యెహోవా, బిలామును వెళ్ళి ఆ సంగతులు బాలాకుతో చెప్పమన్నాడు. ¹⁷కనుక బిలాము బాలాకు దగ్గరకు వెళ్ళాడు. బాలాకు ఇంకా బలిపీఠం దగ్గరే నిలిచి ఉన్నాడు. మోయాబు నాయకులు వారితోబాటు ఉన్నారు.

అతడు రావటం చూచి, “ఏమి చెప్పాడు యెహోవా?” అన్నాడు బాలాకు.

బిలాము రెండో ప్రవచనం

¹⁸అప్పుడు బిలాము ఈ విషయాలు చెప్పాడు:

“బాలాకూ లేచి నా మాట విను. సిహ్విరు కుమారుడా, బాలాకూ, నా మాట విను.

¹⁹దేవుడు మనిషికాడు, ఆయన అబద్ధం చెప్పడు. దేవుడు మానవ కుమారుడు కాడు, ఆయన నిర్ణయాలు మారవు. ఏదైనా చేస్తానని యెహోవా చెబితే ఆయన అలా చేస్తాడు. యెహోవా ఒక వాగ్దానం చేస్తే, ఆయన తన వాగ్దానం ప్రకారం చేస్తాడు.

²⁰ఆ ప్రజలను ఆశీర్వదించమని యెహోవా నాకు ఆజ్ఞాపించాడు. యెహోవా వారిని ఆశీర్వదించాడు కనుక నేను దాన్ని మార్చలేను.

²¹దేవునికి యాకోబు ప్రజల్లో తప్పేమీ కనబడలేదు. ఇశ్రాయేలు ప్రజల్లో ఏ పాపమూ దేవునికి కనబడలేదు. యెహోవా వారి దేవుడు, ఆయన వారితో ఉన్నాడు. మహారాజా వారితో ఉన్నాడు.

²²దేవుడు వారిని ఈజిప్టు నుండి బయటకు తీసుకొచ్చాడు. అడవి ఎద్దుల్లా వారు బలంగా ఉన్నారు.

²³యాకోబు ప్రజలను ఓడించగల శక్తి ఏదీ లేదు. ఇశ్రాయేలు ప్రజలకు ఎదురు వెళ్లగల మంత్రమూ ఏదీ లేదు. దేవుడు చేసిన మహా

కార్యాలను చూడండి' అని యాకోబును గూర్చి, ఇశ్రాయేలు ప్రజలను గూర్చి మనుష్యులు అంటారు.

24 ఆ ప్రజలు బలమైన సింహంలా ఉంటారు. సింహంలా వారు పోరాడతారు. ఆ సింహం తన శత్రువును తినివేసేంత వరకు విశ్రాంతి తీసుకోదు. తనకు వ్యతిరేకంగా ఉండేవారి రక్తం తాగేంతవరకు ఆ సింహం ఊరుకోదు."

25 అప్పుడు బాలాకు, "ఆ ప్రజలకు మేలు జరగాలని నీవు అడుగలేదు గాని కీడు జరగాలని కూడ నీవు అడుగలేదు" అన్నాడు బిలాముతో.

26 బిలాము, "యెహోవా నాకు చెప్పిన విషయాలు మాత్రమే చెబుతానని నేను నీకు ముందే చెప్పాను" అని జవాబిచ్చాడు.

27 అప్పుడు బాలాకు, "అలాగే నాతో మరో బలి పీఠం దగ్గరకు రా. ఒకవేళ అక్కడ దేవుడు సంతోషించి, అక్కడనుండి ఆ ప్రజలను శపించనిస్తాడేమో" అని బిలాముతో చెప్పాడు.

28 కనుక బాలాకు పీయోరు కొండకు బిలామును తీసుకుని వెళ్లాడు. ఈ కొండ నుండి అరణ్యాన్ని చూడవచ్చు.

29 "ఇక్కడ ఏడు బలిపీఠాలు నిర్మించు. తర్వాత బలికోసం ఏడు ఎద్దుల్ని, ఏడు పొట్టేళ్లను సిద్ధం చేయి" అన్నాడు బిలాము. 30 బిలాము అడిగినట్లు బాలాకు చేసాడు. ప్రతి బలిపీఠం మీద ఒక్కో ఎద్దును, ఒక్కో పొట్టేలును బాలాకు బలిగా వదించాడు.

బిలాము మూడో ప్రవచనం

24 ఇశ్రాయేలును యెహోవా ఆశీర్వదించాలనే కోరుతున్నట్లు బిలాము గమనించాడు. కనుక ఎలాంటి మంత్రాలు ప్రయోగించినా గాని దానిని బిలాము మార్చదలచుకోలేదు. కానీ బిలాము పక్కకు తిరిగి అరణ్యం చూసాడు. 2 బిలాము అరణ్యాన్ని చూచి, అక్కడున్న ఇశ్రాయేలు ప్రజలందరినీ చూసాడు. వారు, వారి కుటుంబాలతో ఆ ప్రదేశాల్లో నివసిస్తున్నారు. అప్పుడు దేవుని ఆత్మ బిలాము మీదికి రాగా 3 బిలాము ఈ విషయాలు చెప్పాడు:

"బెయోరు కుమారుడు ఈ విషయాలు చెబుతున్నాడు. నా కళ్లు తేలుగా చూస్తున్నాయి కనుక ఈ మాటలు పలుకుతున్నాను.

4 నేను దేవుని మాటలు వింటున్నాను కనుక ఈ మాటలు చెబుతున్నాను. నేను చూడాలని ఆ సర్వశక్తిమంతుడు కోరుతున్న వాటిని నేను చూడ గలుగుతున్నాను. నేను సాగిలపడి తేలుగా చూసిన వాటిని చెబుతున్నాను.

5 "యాకోబు ప్రజలారా, మీ గుడారాలు చాలా అందంగా ఉన్నాయి. ఇశ్రాయేలు ప్రజలారా, మీ నివాసాలు అందంగా ఉన్నాయి.

6 భూమి మీద మీ గుడారాలు లోయల్లా పరచుకొన్నాయి. అవి నదీ తీరంలో తోటలా ఉన్నాయి. యెహోవా నాటిన అది చక్కటి సువాసనగల మొక్కలా ఉంది. అది నీళ్ల దగ్గర పెరిగి అందమైన చెట్లలా ఉంది.

7 మీకు ఎల్లప్పుడూ తాగటానికి కావాల్సినంత నీరు ఉంటుంది. మీ ఆహారం పండించుకోవటానికి కావాల్సినంత నీరు ఎల్లప్పుడూ ఉంటుంది మీకు. ఆ ప్రజల రాజు అగాగుకంటె గొప్పవాడుగా ఉంటాడు. వారి రాజ్యం చాలా గొప్పది అవుతుంది.

8 "ఆ ప్రజలను ఈజిప్టునుండి దేవుడే బయటకు తీసుకొచ్చాడు. వారు అడవి ఆవు అంతటి బలం గలవారు. తమ శత్రువులందరినీ వారు ఓడిస్తారు. వారి శత్రువుల ఎముకల్ని వారు విరుగగొడ్డారు. వారి బాణాలు వారి శత్రువుల్ని చంపేస్తాయి.

9 "తన ఆహారం మీదికి ఎగబడటానికి సిద్ధంగా వున్న సింహంలా ఇశ్రాయేలీయులున్నారు. వారు నిద్ర పోతున్న కొద్దమ సింహంలా ఉన్నారు. దానిని మేల్కొల్పి పేండుకు ఎవడికి ధైర్యం చాలదు. నిన్ను ఆశీర్వదించే వారు ఆశీర్వాదం పొందుతారు. నిన్ను ఎవరైనా శపిస్తే వారికి గొప్ప కష్టాలు వస్తాయి."

10 అప్పుడు బాలాకు బిలాముమీద చాల కోప పడ్డాడు. బిలాముతో బాలాకు అన్నాడు: "నిన్ను వచ్చి నా శత్రువులను శపించమని పిలిచాను. కానీ నీవు వాళ్లను ఆశీర్వదించావు. వాళ్లను మూడు సార్లు నీవు ఆశీర్వ దించావు.

11 ఇప్పుడు ఇంటికి వెళ్లిపో. నీకు చాలా ఇస్తానని నేను నీతో చెప్పాను. అయితే నీవు నీ ప్రతిభలం పోగొట్టుకోనేటట్లు చేసాడు యెహోవా."

12 బాలాకుతో బిలాము అన్నాడు: "నీవు నా దగ్గరకు మనుష్యుల్ని పంపించావు. నన్ను రమ్మని వాళ్లు అడిగారు. 13 కానీ వారితో నేను, 'బాలాకు ఆతి సుందరమైన తన భవనాన్ని వెండి, బంగారాలతో నింపి ఇవ్వవచ్చు గాక. నేను మాత్రం నన్ను చెప్పమని యెహోవా నాకు చెప్పిన మాటలే చెబుతాను మంచిగానే చెడుగాని, నా అంతట నేనే ఏదీ చేయలేను. యెహోవా ఆజ్ఞా పించినట్లు నేను చేసి తీరాల్సిందే' అన్నాను. ఈ సంగతులు నేను నీ మనుష్యులతో చెప్పటం నీకు జ్ఞాపకం లేదా?"

14 ఇప్పుడు నేను నా స్వంత ప్రజల దగ్గరకు వెళ్తున్నాను. అయితే నేను నీకు ఒక హెచ్చరిక

ఇస్తున్నాను. నీకూ, నీ ప్రజలకూ ఇశ్రాయేలు ప్రజలు ఇక ముందు ఏమి చేస్తారో నేను నీకు చెబుతాను.”

బిలాము చివరి ప్రవచనాలు

¹⁵ అప్పుడు బిలాము ఈ విషయాలు చెప్పాడు:

“బెయెరు కుమారుడైన బిలాము మాటలు ఇవి. విషయాలను తేటగా చూడగలవాని మాటలు ఇవి.

¹⁶ మాటలను దేవుని దగ్గరనుండి వివగల వాని మాటలు ఇవి. మహోన్నతుడైన దేవుడు నాకు నేర్పినవాటిని నేను నేర్చుకున్నాను. నేను చూడాలని సర్వశక్తుడైన దేవుడు కోరినవాటిని నేను చూసాను. నేను ఆయనకు సాగిల పడు తున్నాను. దేవునికి కావలసినదానిని నేను తేటగా చూడగలను.

¹⁷ “యెహోవా రావలం నేను చూస్తున్నాను, కానీ ఇప్పుడే కాదు. ఆయన రాక నేను చూస్తున్నాను, కానీ అది త్వరలోనే జరగదు. యాకోబు వంశం నుండి ఒక స్వల్పతం వస్తుంది. ఇశ్రాయేలు నుండి ఒక కొత్త పాలకుడు వస్తాడు. ఆ పాలకుడు మోయాబు ప్రజల తలలు చితకగొట్టాడు. షేతు కుమారులందరి తలలు ఆ పాలకుడు చితక గొట్టాడు.

¹⁸ ఇశ్రాయేలీయులు బలము గలవారవుతారు. అతనికి ఏదోము దేశము, అతని శత్రువైన శేయారు* దొరుకుతాయి.

¹⁹ “యాకోబు వంశంనుండి ఒక కొత్త పాలకుడు వస్తాడు. పట్టణంలో ఇంకా బలికీ ఉన్న వాళ్లను ఆ పాలకుడు నాశనం చేస్తాడు.”

²⁰ తర్వాత బిలాము అమాలేకు ప్రజలను చూచి ఈ మాటలు చెప్పాడు: “దేశాన్నింటిలో అమాలేకు అతి బలంగలది. కానీ అమాలేకు కూడ నాశనం చేయబడుతుంది!”

²¹ తర్వాత బిలాము కెనాతీ ప్రజలను చూచి ఈ మాటలు చెప్పాడు: “మీ దేశం క్షేమంగా ఉందని మీ నమ్మకం. ఎత్తయిన కొండమీది పక్షి గూడులా అది కాపాడ బడుతోందని మీ నమ్మకం.

²² అయితే మీరు కెనాతీ ప్రజలు నాశనం చేయ బడతారు. అమ్మారు మిమ్మల్ని బందీలుగా చేస్తుంది.”

²³ అప్పుడు బిలాము ఈ మాటలు చెప్పాడు: “దేవుడు ఇలా చేసినప్పుడు ఏ వ్యక్తి బతకలేడు.

²⁴ కీర్తిము తీరాలకు ఓడలు వస్తాయి. ఆ ఓడలు అమ్మారు, ఎబెరులను ఓడిస్తాయి. అయితే

తర్వాత ఆ ఓడలు కూడ నాశనం చేయ బడతాయి.”

²⁵ అప్పుడు బిలాము లేచి, తన స్వంత ఊరికి తిరిగి వెళ్లి పోయాడు.

పెయోరు దగ్గర ఇశ్రాయేలు

25 ఇశ్రాయేలు ప్రజలు ఇంకా షిత్తీము దగ్గరే నివాసం చేస్తున్నారు. ఆ సమయంలో పురుషులు మోయాబీ స్త్రీలతో లైంగిక పాపం చేయటం మొదలు పెట్టారు. ²⁻³ మోయాబీ స్త్రీలు వారి నకిలీ దేవుళ్లకు బలులు అర్పించేటప్పుడు వచ్చి సహాయం చేయుమని ఆ పురుషులను ఆహ్వానించారు. యూదులు కొంతమంది ఆ దేవుళ్లను కొలిచి, అక్కడ భోజనం చేసారు. కనుక ఆ విధంగా ఇశ్రాయేలు ప్రజలు పెయోరులో బయలు దేవతను కొలవటం మొదలు పెట్టారు. యెహోవాకు ఈ ప్రజలమీద చాల కోపం వచ్చింది.

⁴ “ఈ ప్రజల నాయకులందరినీ పిలుపు. ప్రజలంతా చూసేటట్లు వారిని చంపు. వారి శరీరాల్ని యెహోవా ఎదుట పడవేయి. అప్పుడు ఇశ్రాయేలు ప్రజలమీద యెహోవా కోపగించడు” అని మోషేతో యెహోవా చెప్పాడు.

⁵ ఇశ్రాయేలీయుల న్యాయమూర్తులతో “పెయోరులో నకిలీ దేవుడైన బయలును కొలిచేందుకు ప్రజలను నడిపించిన మీ వంశపు నాయకులను ఒక్కొక్కరిని మీరు తెలుసుకోవాలి. తర్వాత మీరు వారిని చంపేయాలి” అని మోషే చెప్పాడు.

⁶ ఆ సమయంలో మోషే మరియు ఇశ్రాయేలు పెద్దలూ అంతా సన్నిధి గుఢారం ద్వారం దగ్గర చేరారు. ఇశ్రాయేలు మగవాడొకడు ఒక మిద్యానీ స్త్రీని తన ఇంటికి, తన కుటుంబం దగ్గరకు తీసుకొనివచ్చాడు. మోషే మరియు పెద్దలూ అందరూ చూసేటట్లుగా వాడు ఇలా చేసాడు. మోషే ఆ పెద్దలూ చాల విచార పడ్డారు. ⁷ అహోరను కుమారుడైన ఎలీయాజరు కుమారుడు ఫీనహసు యాజకుడు ఇది చూసాడు. కనుక అతడు సమాజంనుండి వెళ్లి తన ఈతని తీసుకున్నాడు.

⁸ ఇశ్రాయేలు పురుషునితోబాటు వాని గుఢారంలోకి అతడు వెళ్లాడు. ఆ ఇశ్రాయేలు వానిని మిద్యానీ స్త్రీని ఈటెతో అతడు చంపేసాడు. ఆ ఈటెతో అతడు వారిద్దరి శరీరాలూ పొడిచినాడు. ఆ సందర్భంలో ఇశ్రాయేలు ప్రజల్లో గొప్ప రోగం పుట్టింది. అయితే వీళ్ల దర్బరీ ఫీనహసు చంపగానే ఆ రోగం ఆగిపోయింది. ⁹ ఈ రోగం మూలంగా 24,000 మంది చనిపోయారు.

¹⁰ మోషేతో యెహోవా ఇలా చెప్పాడు: ¹¹ “యాజకుడు అహోను కుమారుడైన ఎలీయాజరు కుమారుడు ఫీనహసు ఇశ్రాయేలు ప్రజలను నా కోపం నుండి రక్షించాడు. నన్ను సంతోషి పెట్టేందుకు అతడు ఎంతో

*శేయారు ఎదోముకి మరో పేరు.

కష్టపడి ప్రయత్నించాడు. అతడు నాలాగే ఉన్నాడు. ప్రజల మధ్య నా మర్యాద కాపాడటానికి అతడు ప్రయత్నం చేసాడు. అందుచేత నేను అనుకొన్న ప్రకారం ప్రజలను చంపను. ¹²కనుక నేను ఫినెహాసుతో ఒక శాంతి ఒడంబడిక చేస్తున్నానని అతనితో చెప్పండి. ¹³అతడు, అతని తర్వాత జీవించే అతని కుటుంబీకులు అందరికీ ఒక ఒడంబడిక ఉంటుంది. వారు ఎప్పటికీ యాజకులే. ఎందుచేతనంటే అతడు తన దేవుడి మర్యాద కాపాడటానికి ఎంతో కష్టపడి ప్రయత్నించాడు. అతడు చేసినది ఇశ్రాయేలు ప్రజల తప్పింపులకు ప్రాయశ్చిత్తం చేసింది.”

¹⁴మిద్యానీ స్త్రీతో బాటు చంపబడ్డ ఇశ్రాయేలు మగవాడు, నాలు కుమారుడైన జిమ్రీ. షిమ్రోనును చంపంలో ఒక కుటుంబానికి అతడు నాయకుడు. ¹⁵చంపబడిన మిద్యానీ స్త్రీ పేరు కొజ్బీ. ఆమె మూరు కూమార్తె. మూరు మిద్యానీ ప్రజల్లో నాయకుడు. అతడు తన వంశానికి పెద్ద.

¹⁶మోషేతో యెహోవా ఇలా చెప్పాడు: ¹⁷“మిద్యానీ ప్రజలు మీకు శత్రువులు. మీరు వాళ్లను చంపేయాలి. ¹⁸ఇప్పటికే వాళ్లు మిమ్మల్ని శత్రువులుగా చేసుకున్నారు. మీరు పెయోరు నకిలీ దేవుడిని కొలిచేటట్టుగా వాళ్లు మిమ్మల్ని మోసం చేసారు. మిద్యానీ నాయకుని కుమార్తె కొజ్బీని మీ వాడొకడు దాదాపు వివాహం చేసుకున్నంత పని చేసారు వారు. అదే ఇశ్రాయేలు ప్రజలకు రోగం వచ్చినప్పుడు చంపబడ్డ స్త్రీకి పెయోరులో ప్రజలు బయలు నకిలీ దేవుణ్ణి కొలిచిన కారణంగానే ఆ రోగం వచ్చినది.”

26 ఆ మహా రోగం తర్వాత మోషేతో, అహరోసు కుమారుడు యాజకుడైన ఎలీయాజరుతో యెహోవా మాట్లాడాడు: ²“ఇశ్రాయేలు ప్రజలందరినీ లెక్కించండి. ప్రతి కుటుంబాన్ని చూచి, ²⁰ సంవత్సరాలు, అంతకంటే ఎక్కువ వయసు ఉన్న పురుషులందరినీ లెక్కించండి. వీరు ఇశ్రాయేలు సైన్యంలో పని చేయటానికి సమర్థులు” అని ఆయన చెప్పాడు.

³ఇప్పటికీ మోయాబు మైదానంలోనే ప్రజలు నివాసం చేస్తున్నారు. ఇది యెరికోకు ఎదురుగా యోర్దన్ నది దగ్గర ఉంది. కనుక మోషే యాజకుడైన ఎలీయాజరు ప్రజలతో మాట్లాడారు. వారు ⁴“²⁰ గాని, అంతకంటే ఎక్కువ వయసు గాని ఉన్న మగవాళ్ల సంఖ్య లెక్కించాలి. ఇది మోషేకు యెహోవా ఇచ్చిన ఆజ్ఞ అన్నారు.” ఈజిప్టు నుండి బయటకు వచ్చిన ఇశ్రాయేలు ప్రజల జాబితా ఇది: ⁵రూబేను సంతతి వాళ్లు వీరే. (యాకోబుకు) ఇశ్రాయేలు పెద్ద కుమారుడు రూబేను. వంశాలు:

హనోకు - హనోకిల వంశం పల్లు పల్లువారి వంశం

⁶ హెస్రోను హెస్రోనీల వంశం కర్మీల వంశం

⁷రూబేను సంతతిలోని వంశాలు అవి. మొత్తం 43,730 మంది పురుషులు.

⁸ఫిల్లు కుమారుడు ఏలీయాబు. ⁹నెమూయేలు, దాతాను, అబీరాము ముగ్గరూ ఏలీయాబు కుమారులు. మోషే, అహరోసులకు ఎదురు తిరిగిన నాయకులు దాతాను, అబీరాము అని జ్ఞాపకం ఉంచుకోండి. యెహోవాకు కోరహు ఎదురు తిరిగినప్పుడు వారు కోరహును వెంబడించారు. ¹⁰అప్పుడే భూమి తెరచుకొని, కోరహును, అతని అనుచరులు అందరినీ మింగివేసింది. చనిపోయిన వారి సంఖ్య మొత్తం 250 మంది పురుషులు. ఇశ్రాయేలు ప్రజలందరికీ ఇది ఒక హెచ్చరిక, గుర్తు. ¹¹అయితే కోరహు కుటుంబంలోని ఇతరులు మరణించలేదు.

¹²షిమ్రోను సంతతిలోని వంశాలు ఇవి:

నెమూయేలు-నెమూయేలీల వంశం యామీను-యామీనీల వంశం యాకీను-యాకీనీల వంశం

¹³ జెరహూ-జెరహీల వంశం షాఫూలు-ఫూలీల వంశం

¹⁴షిమ్రోను సంతతిలోని వంశాలు అవి. వారు మొత్తం 22,200 మంది.

¹⁵ గాదు సంతతిలోని వంశాలు ఇవి: సెఫోను - సెఫోనీల వంశం హగ్గీ - హగ్గీల వంశం షూనీ - షూనీల వంశం

¹⁶ ఓజని - ఓజనీల వంశం ఏరీ - ఏరీల వంశం

¹⁷ అరోది - అరోదీల వంశం అరోలి - అరోలీల వంశం

¹⁸అవి గాదు సంతతిలోని వంశాలు. వారు మొత్తం 40,500 మంది పురుషులు.

¹⁹⁻²⁰యూదా సంతతిలోని వంశాలు ఇవి:

షేలూ - షేలూవారి వంశం పెరెసు - పెరెసీల వంశం జెరహూ - జెరహీల వంశం (యూదా కుమారులు ఏరు, ఓనాను అనే ఇద్దరు కనానులో చనిపోయారు.)

²¹ పెరెసు వంశాలు ఇవి: హెస్రోను - హెస్రోనీల వంశం హములు - హములీల వంశం

²²యూదా సంతతిలోని వంశాలు ఇవి. పురుషుల సంఖ్య మొత్తం 76,500.

²³ఇశ్శాఖారు సంతతిలోని వంశాలు ఇవి: తోల- తోలాళీ వారి వంశం

పువ్వా - పువ్వల వంశం

²⁴యాషుబు - యాషుబీల వంశం షిమ్రోను షిమ్రోనీల వంశం

²⁵ఇశ్శాఖారు సంతతిలోని వంశాలు అవి. పురుషుల సంఖ్య మొత్తం 64,300.

²⁶జెబూలూను సంతతిలోని వంశాలు:

సెరెదు - సెరెదీల వంశం ఏలోను- ఏలోనీల వంశం యహాలేలు - యహాలేల వంశం

²⁷జెబూలూను సంతతిలోని వంశాలు అవి. పురుషుల సంఖ్య మొత్తం 60,500.

²⁸యోసేపు ఇద్దరు కుమారులు మనషేషే, ఎప్రాయిము. ఒక్కో కుమారుడు కొన్ని స్వంత వంశాలతో కూడిన ఒక్కో సంతతి అయ్యారు. ²⁹మనషేషే సంతతి ఏవనగా:

మాకీరు - మాకీరువారి వంశం (మాకీరు గిలారుకు తండ్రి), గిలారు - గిలారీల వంశం

³⁰గిలారు వంశాలు: ఈజరు - ఈజరీల వంశం హెలెకు - హెలెకీవారి వంశం

³¹అశ్రీయేలు- అశ్రీయేలీల వంశం షెకెము - షెకెమీల వంశం

³²షెమిద - షెమిదీల వంశం హెసెరు - హెసెరీల వంశం

³³హెసెరు కుమారుడు సెలోపెహదు. కానీ అతనికి కుమార్తెలు తప్ప కుమారులు లేరు. అతని కుమార్తెల పేర్లు మహా, నోయా, హెర్గు, మిల్గా, తిర్నా.

³⁴అవన్నీ మనషేషే సంతతిలోని వంశాలు. పురుషుల సంఖ్య మొత్తం 52,700

³⁵ఎప్రాయిము సంతతిలోని వంశాలు ఏవనగా:

షుతల - షుతలీల వంశం బేకరు - బేకరీల వంశం తహను - తహనీల వంశం

³⁶షుతలహు వంశం నాడు ఏరాను. అతని వంశ ఏరానీల వంశం

³⁷ఎప్రాయిము సంతతిలోని వంశాలు అవి. పురుషుల సంఖ్య మొత్తం 32,500 యోసేపు సంతతికి చెందిన మొత్తం మనుష్యులు వారే.

³⁸బెన్యామీను సంతతిలోని వంశాలు:

బెలా - బెలాళీ వంశం అషెలు - అషెలీల వంశం అహీరం - అహీరమీయాల వంశం

³⁹షుపం - షుపామీల వంశం హుపం - హుపామీల వంశం

⁴⁰బెలా వంశాలు ఏవనగా: ఆర్దు - ఆర్దీల వంశం నయమాను - నయమానీల వంశం

⁴¹బెన్యామీను సంతతిలోని వంశాలన్నీ అవి.

పురుషుల సంఖ్య మొత్తం 45,600

⁴²దాను సంతతిలోని వంశాలు:

షూషాము - షూషామీల వంశం. అది దాను సంతతిలోని కుటుంబం.

⁴³షూషామీల వంశంలో ఎన్నో కుటుంబాలు ఉన్నాయి. పురుషుల సంఖ్య మొత్తం 64,400

⁴⁴ఆషేరు సంతతిలోని వంశాలు:

ఇమ్నూ - ఇమ్నూ వారి వంశం ఇప్పీ - ఇప్పీల వంశం బెరీయ - బెరీయాల వంశం

⁴⁵బెరీయా వంశాలు: హెబెరు - హెబెరీల వంశం మల్కియేలు - మల్కియేలీల వంశం.

⁴⁶(ఆషేరుకు శెరహ అనే కూతురు కూడ ఉంది.)

⁴⁷ఆషేరు సంతతిలోని వంశాలు అవి. పురుషుల సంఖ్య మొత్తం 53,400

⁴⁸సఫ్తాలీ సంతతిలోని వంశాలు:

యహసీయేలు - యహసీయేలీల వంశం గూని - గూనీల వంశం

⁴⁹యెసెరు - యెసెరీల వంశం షిల్లేము - షిల్లేమీల వంశం.

⁵⁰సఫ్తాలీ సంతతిలోని వంశాలు అవి. పురుషుల సంఖ్య మొత్తం 45,400

⁵¹కనుక ఇశ్రాయేలు పురుషుల సంఖ్య మొత్తం 601,730

⁵²యెహూవా మోషేతో ఇలా చెప్పాడు: ⁵³“ప్రతి వంశానికి దేశం లభిస్తుంది. ఇది నేను వారికి వాగ్దానం చేసిన దేశం. లెక్కించబడిన ప్రజలందరికీ సరిపడినంత భూమి ప్రతి వంశానికి లభిస్తుంది. ⁵⁴పెద్ద వంశానికి ఎక్కువ భూమి లభిస్తుంది. చిన్న వంశానికి తక్కువ భూమి లభిస్తుంది. అయితే నేను వాగ్దానం చేసిన దేశం ప్రతి వంశానికి లభిస్తుంది. మరియు వారికి లభించే భూమి, లెక్కించబడిన వారందరికీ సరిపోయేంత

ఉంటుంది. ⁵⁵ప్రతి వంశానికి ఆ భూమి ఇవ్వబడుతుంది. ఏ వంశం వారి భూమికి ఆ పేరే పెట్టబడుతుంది. ⁵⁶ప్రజలకు ఇస్తానని నేనే వాగ్దానం చేసినంతగా ఉంటుంది ఆ భూమి. పెద్ద వంశానికి, చిన్నవాటికి అందివ్వబడుతుంది.”

⁵⁷లేవీ సంతతి కూడ లెక్కించబడింది. లేవీ సంతతి లోని వంశాలు ఇవి:

గెర్షోను - గెర్షోనీల వంశం కహాతు - కహాతీల వంశం మెరారి - మెరారిల వంశం

⁵⁸ఇవి కూడ లేవీ సంతతిలోని వంశాలే:

లిబీల వంశం హెబ్రోనీల వంశం మట్జీల వంశం మూషీల వంశం కోరహీల వంశం

అబ్రాము కహాతు వంశం వాడు. ⁵⁹అబ్రాము భార్య పేరు యొకెబెదు. ఆమె కూడ లేవీ సంతతిలోనిదే. ఆమె ఈజిప్టులో పుట్టింది. అబ్రాము, యొకెబెదులకు అహరోను, మోషే ఇద్దరు కుమారులు. వారికి మిర్యాము అని ఒక కుమార్తె కూడ ఉంది.

⁶⁰నాదాబు, అబీహు, ఎలీయాజరు, ఈతామారు లకు తండ్రి అహరోను. ⁶¹కానీ నాదాబు, అబీహు చని పోయారు. అంగీకారం కాని అగ్నితో దేవునికి అర్పణ చేసినందువల్ల వారు చనిపోయారు.

⁶²లేవీ సంతతిలో పురుషుల సంఖ్య మొత్తం 23,000, అయితే ఇతర ఇశ్రాయేలు మనుష్యులతో వీరు లెక్కించబడలేదు. మిగిలినవారికి యెహోవా వాగ్దానం చేసిన భూమి మాత్రం లేదు.

⁶³మోషే, యాజకుడైన ఎలీయాజరు ఈ ప్రజలందరినీ లెక్క చేసారు. మోయాబు మెదానాల్లో వారు ఇశ్రాయేలు ప్రజలను లెక్క తీసారు. ఇది యెరికో ఎదుట యోర్దాను నది అవతల జరిగింది. ⁶⁴వాల కాలం కిందట సీనాయి అరణ్యంలో ఇశ్రాయేలు ప్రజలందరినీ మోషే, యాజకుడైన అహరోనూ లెక్క పెట్టారు. అయితే వాళ్లంతా చనిపోయారు. మోషే మోయాబు మెదానాల్లో లెక్కపెట్టిన వారు వేరు, అంత కుముందు లెక్కపెట్టిన వారు వేరు. ⁶⁵వారు అందరూ ఎడారిలోనే చస్తారు అని ఇశ్రాయేలు ప్రజలతో యెహోవా చెప్పినందువల్ల ఇలా జరిగింది. సజీవంగా ఉన్నవాళ్లు యెప్పున్నో కుమారుడైన కాలేబు, నూను కుమారుడైన యెహోషువ మాత్రమే.

సెలోపహాదు కుమార్తెలు

27 హెసెరు కుమారుడు సెలోపహాదు. హెసెరు గిలాదు కుమారుడు. గిలాదు మాకీరు కుమారుడు. మాకీరు మనషే కుమారుడు. మనషే యోసేపు

కుమారుడు. సెలోపహాదుకు ఐదుగురు కుమార్తెలు ఉన్నారు. వారి పేర్లు మహాలా, నోయా, హెస్లా, మిల్కా, తిర్నా. ²సన్నిధి గుడారం దగ్గర సమావేశం అవుతోన్న మోషే, యాజకుడైన ఎలీయాజరు, పెద్దలు, ప్రజలు అందరి ముందరకు ఈ అయిదుగురు స్త్రీలూ వెళ్లి సన్నిధి గుడారం ఎదుట నిలబడ్డారు. ఈ ఐదుగురు కూతుళ్లు ఈ విధంగా చెప్పారు: ³“మనం అరణ్య ప్రయాణంలో ఉన్నప్పుడే మా తండ్రి చని పోయాడు. అతడు కోరహు గుంపులో చేరినవాడు కాడు. (కోరహు యెహోవానుంచి తొలగి ఎదురు తిరిగినవాడు.) మా తండ్రిది సహజ మరణం. కానీ మా తండ్రికి కుమారులు లేరు. ⁴అంటే మా తండ్రి పేరు కొనసాగదు. మా తండ్రి పేరు కొనసాగక పోవటం సక్రమం కాదు. ఆయనకు కుమారులు లేరు గనుక ఆయన పేరు అంతం అవుతుంది. అందుచేత మా తండ్రి సోదరులకు వచ్చే భూమిలో మాకు కొంత ఇవ్వవలసినదిగా మేము మీకు మనవి చేస్తున్నాము.”

⁵కనుక ఏమి చేయాలని యెహోవాను మోషే అడిగాడు. ⁶అతనితో యెహోవా ఇలా అన్నాడు, ⁷“సెలోపహాదు కుమార్తెలు చెప్పినది సరియైనదే. వాళ్లు వారి తండ్రి సోదరులతో పాటు భూమిని పంచుకోవలసినదే. కనుక నీవు వారి తండ్రికిచ్చిన భూమిని వారికి ఇవ్వవలెను.

⁸“కనుక ఇశ్రాయేలు ప్రజలకు, ఇలా చట్టం తయారు చేయి. ఒకనికి కుమారులు లేకుండానే అతడు చనిపోతే, అతని ఆస్తి అంతా అతని కుమార్తెకు ఇవ్వవలెను. ⁹అతనికి కుమార్తె లేకపోతే, అతని ఆస్తి అంతా అతని సోదరులకు ఇవ్వవలెను. ¹⁰అతనికి సోదరులు లేకపోతే అతని ఆస్తి అంతా అతని తండ్రి సోదరులకు ఇవ్వవలెను. ¹¹అతని తండ్రికి సోదరులు లేకపోతే, అతని ఆస్తి అంతా, అతని కుటుంబంలో దగ్గర బంధువులకు ఇవ్వాలి. ఇశ్రాయేలు ప్రజల్లో ఇది ఒక చట్టంగా ఉండాలి. యెహోవాయే ఈ ఆజ్ఞను మోషేకు ఇస్తున్నాడు.”

కొత్త నాయకుడుగా యెహోషువ

¹²అప్పుడు మోషేతో యెహోవా ఇలా చెప్పాడు: “ఆ కొండమీదికి వెళ్ళుము. యోర్దాను నదికి తూర్పున ఉన్న కొండల్లో అది ఒకటి. ఇశ్రాయేలు ప్రజలకు నేను ఇస్తున్న దేశాన్ని నీవు అక్కడ నుండి చూస్తావు. ¹³నీవు ఈ దేశాన్ని చూశాక, నీ సోదరుడు అహరోను మరణించినట్టే నీవు మరణిస్తావు. ¹⁴నీను అరణ్యంలో నీళ్లకోసం ప్రజలు కోపగించుకోవటం జ్ఞాపకం చేసుకోనుము. నీవు, అహరోనూ కూడ నా ఆజ్ఞకు విధేయులయ్యేందుకు నిరాకరించారు. ప్రజల ముందు నీవు నన్ను ఘనపర్చలేదు, పవిత్రంగా చూడలేదు.” (ఇది సీను అరణ్యంలో కాదేషు దగ్గర మెరీబా నీళ్ల సంగతి.)

15 యెహోవాతో మోషే ఇలా అన్నాడు: 16 "ప్రజల ఆలోచనలు తెలిసిన దేవుడు యెహోవా ప్రభువు, నీవే ఈ ప్రజలకోసం మరో నాయకుడిని ఎంచుకోమని మనవి చేస్తున్నాను.

17 ఈ దేశంలోనుండి వీరిని బయటకు నడిపించి, కొత్త దేశంలో చేర్చగల నాయకుడిని ఎంచవలసిందిగా నేను యెహోవాకు మనవి చేస్తున్నాను. అప్పుడు యెహోవా ప్రజలు కాపరి లేని గొర్రెల్లా ఉండరు."

18 కనుక మోషేతో యెహోవా ఇలా అన్నాడు: "నూను కుమారుడైన యెహోషువ నాయకుడుగా ఉంటాడు. యెహోషువ ఆత్మను పొందినవాడు. అతడిని కొత్త నాయకునిగా చేయి. 19 యాజకుడైన ఎలీయాజరు ఎదుట, ప్రజలందరి ఎదుటా నిలబడమని అతనితో చెప్పు. అప్పుడు అతడిని కొత్త నాయకునిగా నీవు చేయి.

20 "అతడిని నీవు నాయకునిగా చేస్తున్నావని ప్రజలకు చూపెట్టు. అప్పుడు ప్రజలంతా అతనికి లోబడతారు.

21 ఒకవేళ యెహోషువ ఒక కొత్త నిర్ణయం ఏదైనా చేయాలంటే అతడు యాజకుడైన ఎలీయాజరు దగ్గరకు వెళతాడు. యెహోవా జవాబు తెలుసుకొనేందుకు ఎలీయాజరు ఊరీమును ప్రయోగిస్తాడు. అప్పుడు యెహోషువ, ప్రజలం దరూ దేవుడు చెప్పిన వాటిని చేస్తారు. 'యుద్ధానికి వెళ్లండి' అని అతడు చెబితే వారు యుద్ధానికి వెళ్తారు. ఒకవేళ 'ఇంటికి వెళ్లండి' అని అతడు చెబితే వారు ఇంటికి వెళతారు."

22 మోషే యెహోవాకు విధేయుడయ్యాడు. యాజకుడైన ఎలీయాజరు ముందు, ప్రజలందరి ఎదుట నిలబడమని యెహోషువతో చెప్పాడు మోషే. 23 అప్పుడు అతడే కొత్త నాయకుడు అని చూపెట్టేందుకు అతనిమీద మోషే చేతులు పెట్టాడు. అతనితో యెహోవా చెప్పినట్టే అతడు చేసాడు.

ప్రతిదిన అర్చణలు

28 అప్పుడు యెహోవా మోషేతో మాట్లాడాడు. ఆయన ఇలా అన్నాడు: 2 "ఇశ్రాయేలు ప్రజలకు ఈ ఆజ్ఞ ఇవ్వవలెను. ప్రత్యేక కానుకలను సరైన సమయంలోనే నాకు ఇవ్వవలెనని వారితో చెప్పము. ధాన్యార్పణలు, దహనబలులు నాకు ఇవ్వాలని వారితో చెప్పము. ఆ దహనబలుల వాసన యెహోవాకు ఇష్టం. 3 వారు యెహోవాకు ఇవ్వవలసిన దహనబలులు ఇవే. ప్రతిరోజూ వుష్టిగల, ఒక సంవత్సరం వయస్సున్న రెండు మగ గొర్రె పిల్లలు. 4 ఒక గొర్రెపిల్ల ఉదయం, మరో గొర్రెపిల్లను సాయంకాలమందు అర్పించాలి. 5 మరియు ఒక పావు ఒలీవ నూనెతో కలుపబడ్డ రెండుపావుల మంచి పిండి ధాన్యార్పణగా పెట్టాలి." 6 సీనాయి కొండ దగ్గర వారు ప్రతి

దినం అర్చణలు అర్పించటం మొదలుపెట్టారు. ఆ దహనబలి అర్చణల వాసన యెహోవాకు ఇష్టమయినది. 7 దహనబలి అర్చణతో బాటు ప్రజలు పానార్పణ కూడ అర్పించాలి. ప్రతి గొర్రె పిల్లతోబాటు వారు ముప్పావు ద్రాక్షారసం అర్పించాలి. పవిత్ర స్థలంలో బలిపీఠం మీద పానార్పణం పోయాలి. ఇది యెహోవాకు కానుక. 8 రెండో గొర్రెపిల్లను సాయంకాలమందు అర్పించాలి. సరిగ్గా ఉదయార్పణలాగే దీనిని అర్పించాలి. అలాగే అదే రకం పానార్పణం ఇవ్వాలి. ఈ దహనబలి యెహోవాకు సువాసనగా ఉంటుంది."

సబ్బాతు అర్చణలు

9 "ఏశ్రాంతి దినం శనివారం నాడు, ఒక సంవత్సరం వయసుగల లోపలనే రెండు గొర్రె పిల్లల్ని, తూమెడు పిండిలో రెండు పదోవంతుల మంచి పిండి ఒలీవ నూనెలో కలిపిన పానార్పణం మీరు అర్పించాలి. 10 ఏశ్రాంతి దినం కోసం ఇది ప్రత్యేక అర్పణ. ప్రతి రోజూ ఇచ్చే అర్పణ పానార్పణం గాక ఇది అదనం."

నెలసరి సమావేశాలు

11 "ప్రతి నెలా మొదటి రోజున ప్రత్యేకమైన దహనబలి మీరు యెహోవాకు అర్పించాలి. ఈ అర్పణ లోపలనే రెండు కోడె దూడలు, ఒక పాట్టేలు, ఒక సంవత్సరపు గొర్రెపిల్లలు ఏడు. 12 మరియు ఒలీవ నూనెతో కలుపబడిన తూమెడు మంచి పిండిలో మూడు పదోవంతులను ధాన్యార్పణగా ప్రతి కోడె దూడతోబాటు అర్పించాలి. అలాగే, ఒలీవ నూనెతో కలుపబడిన మంచి పిండిలో ఒక పదోవంతును పాట్టేలుతోబాటు ధాన్యార్పణగా అర్పించాలి. 13 ఒలీవ నూనెతో కలుపబడిన మంచి పిండిలో ఒక పదోవంతును ఒక్క గొర్రెపిల్లతోబాటు ధాన్యార్పణగా అర్పించాలి. ఇది యెహోవాకు సువాసన ఇచ్చే దహనబలి. 14 ప్రతి కోడె దూడతోబాటు పడిన్నర ద్రాక్షారసం, పాట్టేలుతోబాటు ఒక్క పడి ద్రాక్షారసం, ప్రతి గొర్రెపిల్లతో బాటు ముప్పావు ద్రాక్షారసం పానార్పణం. ఇది సంవత్సరంలో నెలనెలా అర్పించాల్సిన దహనబలి. 15 ప్రతి రోజూ అర్పించే దహనబలి, పానార్పణంగాక ఒక మగ మేకను యెహోవాకు మీరు అర్పించాలి. ఆ మేక పాప పరిహారార్థ బలి.

పస్కా-పండుగ

16 "మొదటి నెల (నినాను) పదునాలుగవ రోజున పస్కా.. 17 పులియని రొట్టెల పండుగ అదే నెల పదిహేనో రోజున ప్రారంభం అవుతుంది. ఆ పండుగ ఏడు రోజులపాటు ఉంటుంది. పొంగని రొట్టెలు మాత్రమే మీరు తినవచ్చును. 18 ఈ పండుగ మొదటి రోజున మీరు ఒక ప్రత్యేక సభజరపాలి. ఆ రోజు

మీరు ఏ పనీ చేయకూడదు. ¹⁹మీరు యెహోవాకు దహనబలులు అర్పించాలి. దహనబలులు రెండు కోడె దూడలు, ఒక పొట్టెలు, అంగవహీనం లేని ఒక సంవత్సరపు మగ గొర్రె పిల్లలు ఏడు. ²⁰⁻²¹ఒక్కొక్క కోడె దూడలో తూములో మూడు పదివంతులును, పొట్టెలుతో రెండు పది వంతులును, ఒక్కొక్క గొర్రెపిల్లలో, ఒక్కొక్క పదోవంతు మంచి పిండి ఒలివ నూనెతో కలిపి ధాన్యార్పణంగా పెట్టాలి. ²²ఒక మగ మేకను కూడ మీరు ఇవ్వాలి. ఆ మేక మీ కోసం పాప పరిహారార్థం బలి అవుతుంది. అది మీ పాపాలను కప్పి వున్నట్లుంది. ²³ప్రతి ఉదయం మీరు అర్పించే దహన బలి అర్పణ కాక ఈ అర్పణలు మీరు అర్పించాలి.

²⁴అదే విధంగా ఏడు రోజులపాటు మీరు ఆహార అర్పణలు అర్పించాలి. ప్రతి రోజూ దానిని హోమంగా మీరు అర్పించాలి. ఈ అర్పణ యెహోవాకు ఇష్టమైన సువాసన. మీరు దహనబలిని, దాని పానార్పణను క్రమంగా అర్పించాలి. ఇవిగాక ఆహారం (ప్రజలకు)మీరు అర్పించాలి.

²⁵అప్పుడు పస్కా వండుగ ఏడవ రోజున మీకు ఒక ప్రత్యేక సభ జరుగుతుంది. ఆ రోజున మీరు ఏ పనీ చేయరు.

వారాల పండుగ (పెంతెకొస్తు)

²⁶ప్రథమ ఫలాల పండుగలో (వారాల పండుగ) కొత్త ధాన్యంలోనుంచి మీరు ధాన్యార్పణ యెహోవాకు ఇవ్వవలెను. ఆ సమయంలో కూడ మీరు ఒక ప్రత్యేక సభ ఏర్పాటు చేయాలి. ఆ రోజున మీరు ఏ పనీ చేయకూడదు. ²⁷మీరుదహన బలులు అర్పించాలి. ఆ బలి అర్పణలు యెహోవాకు ఇష్టమైన సువాసన. రెండు కోడెదూడలు, ఒక పొట్టెలు, ఒక సంవత్సరపు మగ గొర్రె పిల్లలు ఏడు మీరు అర్పించాలి. ²⁸ప్రతి కోడెదూడలోను, నూనెతో కలుపబడిన తూమెడలో పిండిలో మూడు పదోవంతులు, ప్రతి పొట్టెలుతో రెండు పదోవంతులు ²⁹ఒక్కొక్క గొర్రె పిల్లతో ఒక్కొక్క పదోవంతును మీరు అర్పించాలి. ³⁰మీ పాపాలకు ప్రాయశ్చిత్తంగా ఒక మగ మేకనుకూడా మీరు బలి ఇవ్వవలెను. ³¹రోజువారీ దహనబలులు, ధాన్యార్పణలు గాక వీటిని మీరు అర్పించాలి. జంతువులు అంగహీనము కానివిగా ఉండేటట్లు తప్పక చూడాలి. పానార్పణం పరిశుభ్రమయినదిగా ఉండాలి.

బూరల పండుగ

29 ఏడో నెల మొదటి రోజున ఒక ప్రత్యేక సభ జరుగుతుంది. ఆ రోజు మీరు ఏ పనీ చేయకూడదు. అది బూర ఊదే రోజు. ²దహన బలులను మీరు అర్పించాలి. ఆ బలి అర్పణలు యెహోవాకు ఇష్టమైన సువాసనగా ఉంటాయి. ఒక కోడె

దూడను, ఒక పొట్టెలును, పుష్టిగల ఒక సంవత్సరపు ఏడు మగ గొర్రెపిల్లలును మీరు అర్పించాలి. ³కోడె దూడతో బాటు తూములో మూడు పదోవంతుల మంచి పిండి నూనెతో కలిపినది, పొట్టెలుకు రెండు పదోవంతులును, ⁴ఏడు గొర్రెపిల్లల్లో ఒక్కొక్కదానికి ఒక్కొక్క పదోవంతును మీరు అర్పించాలి. ⁵మరియు పాపపరిహారార్థం బలిగా ఒక మగ మేకను అర్పించండి. ⁶నెలపాడుపు బలులు, దాని ధాన్యార్పణం గాక బలులు అర్పించాలి. ప్రతిదిన బలులు, దాని ధాన్యార్పణం, పానార్పణలకి అదనం. అవి వాటి నియమాల ప్రకారం జరగాలి. అవి అగ్నిలో దహించబడాలి. అది యెహోవాకు ఇష్టమైన సువాసన.

ప్రాయశ్చిత్త దినం

⁷ఏడో నెల పదో రోజున ఒక ప్రత్యేక సభ జరుగుతుంది. ఆ రోజు మీరు ఏమీ భోజనం చేయకూడదు. ఏ పనీ మీరు చేయకూడదు. ⁸దహన బలులు మీరు అర్పించాలి. అది యెహోవాకు ఇష్టమైన సువాసనగా ఉంటుంది. ఒక కోడె దూడ, ఒక పొట్టెలు, అంగహీనము కాని ఒక సంవత్సరపు ఏడు మగ గొర్రె పిల్లలును మీరు అర్పించాలి. ⁹ఒలివ నూనెతో కలుపబడిన మంచి పిండి తూములో మూడు పదోవంతులు ఒక కోడె దూడతోను, రెండు పదోవంతులు పొట్టెలుతోను, ¹⁰ఏడు గొర్రె పిల్లల్లో ఒక్కొక్కదానిలో పదోవంతును మీరు అర్పించాలి. ¹¹ఒక పోతు మేకను కూడ పాపపరిహారార్థం బలిగా మీరు అర్పించాలి. ప్రాయశ్చిత్త దినపు పాప పరిహారార్థం బలి అర్పణకు ఇది అదనం. ప్రతిదినం బలి, దాని ధాన్యార్పణం, పానార్పణలకు ఇది అదనం.

పర్వకాలల పండుగ

¹²ఏడోనెల పదిహేనవ రోజున ఒక ప్రత్యేక సభ జరుగుతుంది. ఆ రోజు మీరు ఏ పనీ చేయకూడదు. ఏడు రోజులు యెహోవాకు ప్రత్యేక పండుగ రోజులుగా మీరు జరుపుకోవాలి. ¹³దహన బలులు మీరు అర్పించాలి. అది యెహోవాకు ఇష్టమైన సువాసన. కోడెదూడలు 13, పొట్టెళ్లు 2, పుష్టిగల ఒక సంవత్సరపు గొర్రెపిల్లలు 14 మీరు అర్పించాలి.

¹⁴పద్నాలుగు కోడె దూడల్లో ఒక్కొక్కదానితో నూనెతో కలుపబడిన మంచి పిండి తూములో మూడు పదోవంతులు, రెండు పొట్టెళ్లలో ఒక్కొక్కదానితో రెండు పదోవంతులు, ¹⁵పదునాలుగు గొర్రెపిల్లల్లో ఒక్కొక్కదానితో ఒక్కొక్క పదోవంతు మీరు అర్పించాలి. ¹⁶ఒక మగమేకనుకూడ మీరు అర్పించాలి. రోజువారీ బలి అర్పణ, దాని ధాన్యార్పణ , పానార్పణలకు ఇది

నెలపాడుపు యూదుల నెలలో మొదటి దినం. ఇది ప్రత్యేక ఆరాధనా దినం.

అదనం.¹⁷ ఈ పండుగ రెండోనాడు 12 కోడెదూడలు, 2 పొట్టేళ్లు, 14 పుష్టిగల యేడాది గొర్రెపిల్లలు మీరు అర్పించాలి.¹⁸ కోడెదూడలకు, పొట్టేళ్లకు, గొర్రెపిల్లలకు సరైన లెక్క ప్రకారం ధాన్యార్పణ, పానార్పణ కూడా మీరు అర్పించాలి.¹⁹ పాపపరిహారాధి బలిగా ఒక మగ మేకను కూడా మీరు అర్పించాలి. రోజువారీ బలి అర్పణ, దాని ధాన్యార్పణ, పానార్పణలకు ఇది అదనం.

²⁰ ఈ పండుగ మూడోనాడు 11 కోడెదూడలు, 2 పొట్టేళ్లు, 14 అంగహీనముకాని యేడాది గొర్రెపిల్లలు మీరు అర్పించాలి.²¹ కోడెదూడలకు, పొట్టేళ్లకు, గొర్రెపిల్లలకు సరైన లెక్క ప్రకారం ధాన్యార్పణ, పానార్పణలు మీరు అర్పించాలి.²² పాపపరిహారాధి బలిగా ఒక మగమేకను మీరు అర్పించాలి. రోజువారీ బలి అర్పణ, దాని ధాన్యార్పణ, పానార్పణలకు ఇది అదనం.

²³ ఈ పండుగ నాలుగో రోజున 10 కోడెదూడలు, 2 పొట్టేళ్లు, 14 అంగహీనముకాని యేడాది గొర్రెపిల్లలు మీరు అర్పించాలి.²⁴ కోడెదూడలు, పొట్టేళ్లు, గొర్రెపిల్లలకు సరైన లెక్క ప్రకారం ధాన్యార్పణ, పానార్పణలు మీరు అర్పించాలి.²⁵ పాపపరిహారాధి బలిగా ఒక మేకను మీరు అర్పించాలి. ప్రతిదినము బలి అర్పణ, దాని ధాన్యార్పణ, పానార్పణలకు ఇది అదనం.

²⁶ ఈ పండుగ ఐదో రోజున 9 కోడె దూడలు, 2 పొట్టేళ్లు, 14 అంగహీనముకాని యేడాది గొర్రెపిల్లలు మీరు అర్పించాలి.²⁷ కోడెదూడలు, పొట్టేళ్లు, గొర్రెపిల్లలకు సరైన లెక్క ప్రకారం ధాన్యార్పణ, పానార్పణ మీరు అర్పించాలి.²⁸ పాపపరిహారాధి బలిగా ఒక మేకను మీరు అర్పించాలి. ప్రతిదినము బలి అర్పణ, దాని ధాన్యార్పణ, పానార్పణలకు ఇది అదనం.

²⁹ ఈ పండుగ ఆరోనాడు 8 కోడె దూడలు, 2 పొట్టేళ్లు, 14 పుష్టిగల యేడాది గొర్రెపిల్లలు మీరు అర్పించాలి.³⁰ కోడెదూడలు, పొట్టేళ్లు, గొర్రెపిల్లలకు సరైన లెక్క ప్రకారం ధాన్యార్పణ, పానార్పణం మీరు అర్పించాలి.³¹ పాపపరిహారాధి బలిగా ఒక మేకను మీరు అర్పించాలి. ప్రతిదినము బలి దాని ధాన్యార్పణ, పానార్పణలకు ఇది అదనం.

³² ఈ పండుగ ఏడోనాడు 7 కోడెదూడలు, 2 పొట్టేళ్లు, 14 పుష్టిగల గొర్రెపిల్లలు మీరు అర్పించాలి.³³ కోడె దూడలు, పొట్టేళ్లు, గొర్రెపిల్లలకు సరైన లెక్క ప్రకారం ధాన్యార్పణ, పానార్పణం మీరు అర్పించాలి.³⁴ పాపపరిహారాధి బలిగా ఒక మేకను మీరు అర్పించాలి. ప్రతిదినం బలి అర్పణ, దాని ధాన్యార్పణ, పానార్పణలకు ఇది అదనం.

³⁵ ఈ పండుగ ఎనిమిదో రోజు మీకు చాల ప్రత్యేక సమావేశం ఉంటుంది. ఆ రోజు మీరు ఏ పని చేయ కూడదు.³⁶ మీరు ఒక దహనబలి అర్పించాలి. అది హోమార్పణ. యెహోవాకు ఇష్టమైన సువాసన. ఒక

కోడెదూడ, ఒక పొట్టేలు, పుష్టిగల ఏడాది గొర్రెపిల్లలు ఏడింటిని మీరు అర్పించాలి.³⁷ కోడెదూడకు, పొట్టేలుకు, గొర్రెపిల్లలకు సరైన లెక్క ప్రకారం ధాన్యార్పణ, పానార్పణలు మీరు అర్పించాలి.³⁸ పాపపరిహారాధి బలిగా మీరు ఒక మేకను అర్పించాలి. ప్రతి దినము ధాన్యార్పణ, పానార్పణలకు ఇది అదనం.

³⁹ ప్రత్యేక పండుగ రోజుల్లో మీ దహన బలలను ధాన్యార్పణలను, పానార్పణలను, సమాధాన బలలను మీరు తీసుకొని రావాలి. ఆ అర్పణలను మీరు యెహోవాకు ఇవ్వవలెను. మీరు యెహోవాకు ఇచ్చాలను కొన్న ప్రత్యేక కానుకలు, మీరు చేసిన ప్రత్యేక ప్రమాణాల్లో ఒక భాగము కాకుండా అదనంగా వీటిని అర్పించాలి.⁴⁰ యెహోవా తనకు ఆజ్ఞాపించిన విషయాలన్నింటిని గూర్చి ఇశ్రాయేలు ప్రజలతో మోషే చెప్పాడు.

ప్రత్యేక ప్రమాణాలు

30 ఇశ్రాయేలు వంశాల నాయకులతో మోషే మాట్లాడాడు. యెహోవానుండి వచ్చిన ఈ ఆజ్ఞలను గూర్చి మోషే వారితో చెప్పాడు.

¹ ఒక వ్యక్తి దేవునితో ప్రత్యేక ప్రమాణం చేయాలని కోరినా, లేక దేవునితో ఏదైనా ప్రత్యేకంగా ఇస్తానని అతడు మ్రొక్కుకొనినా, అతడు ఆ ప్రకారం చేయాలి. అయితే అతడు ప్రమాణం ప్రకారం ఖచ్చితంగా చేసి తీరాలి.

² ఒక యువతి ఇంకా తన తండ్రి ఇంట్లో నివసిస్తూ ఉండొచ్చు. యెహోవాకు ప్రత్యేకంగా ఏదో ఇస్తానని ఆ యువతి ప్రమాణం చేసి ఉండొచ్చు.³ ఆ ప్రమాణం గూర్చి ఆమె తండ్రి విని, ఒప్పుకొంటే, ఆ యువతి ప్రమాణం ప్రకారం చేసి తీరాలి.⁴ అయితే ఆమె తండ్రి ఆ ప్రమాణం గూర్చి విని, ఒప్పుకోనకపోతే, అప్పుడు ఆ యువతి తన ప్రమాణానికి బాధ్యురాలు కాదు. ఆమె చేసిన ప్రమాణం ప్రకారం ఆమె నెరవేర్చాల్సిన పనిలేదు. ఆమె తండ్రి ఆమెను వారించాడు గనుక యెహోవా ఆమెను క్షమిస్తాడు.

⁵ మరియూ ఒకని భార్య యెహోవాకు ఏదో ఇస్తానని ఒక ప్రత్యేక ప్రమాణం చేసి ఉండొచ్చు.⁶ భర్త ఆ ప్రమాణం గూర్చి విని, ఒప్పుకొంటే, ఆమె చేసిన ప్రమాణాన్ని ఆమె నెరవేర్చి తీరాలి.⁷ కాని ఆ ప్రమాణం గూర్చి భర్త విని, ఒప్పుకోనకపోతే, ఆ భార్య తన ప్రమాణం ప్రకారం చేయనవసరం లేదు. ఆమె భర్త ప్రమాణాన్ని భంగం చేసి ఆమె చెప్పినట్లు ఆమెను చేయనివ్వలేదు. కనుక యెహోవా ఆమెను క్షమిస్తాడు.

⁸ ఒక విధవ లేక విడువబడ్డ ఒక స్త్రీ ఒక ప్రత్యేక ప్రమాణం చేయవచ్చు. ఆమె అన్న ప్రకారం తన ప్రమాణాన్ని నెరవేర్చవలసిందే.⁹ ఒక వివాహిత స్త్రీ యెహోవాకు ఏదో ఇస్తానని వాగ్దానం చేసి ఉండొచ్చు.

¹¹ఆ ప్రమాణం గూర్చి ఆమె భర్త విని, ఆమె మ్రొక్కుబడిని చెల్లించనిస్తే, ఆమె తన ప్రమాణం ప్రకారం ఖచ్చితంగా చేసి తీరాలి. ఆమె ప్రమాణం ప్రకారం నమస్తం చెల్లించాలి. ¹²కానీ ఆమె భర్త ఆ ప్రమాణం గూర్చి విని, ఆమె ప్రమాణం నిలుపు కోనేం దుకు నిరాకరిస్తే, ఆమె తన ప్రమాణం ప్రకారం చేయ నక్కర్లేదు. ఆమె ఏమి ప్రమాణం చేసినా సరే ఫర్వాలేదు, ఆమె భర్త ఆ ప్రమాణాన్ని భంగం చేయవచ్చు. ఒకవేళ ఆమె భర్త ఆ ప్రమాణాన్ని భంగం చేస్తే యెహోవా ఆమెను క్షమిస్తాడు. ¹³ఒక వివాహిత స్త్రీ యెహోవాకు ఏదైనా ఇష్టపని ప్రమాణం చేయవచ్చు, లేక తనకు ఏదైనా పరిత్యజించు కొంటానిని ప్రమాణం చేయ వచ్చు, లేక మరేదో ప్రత్యేక ప్రమాణాన్ని యెహో వాకు ఆమె చేసి ఉండవచ్చు. ఆ ప్రమాణాల్లో దేనినైనా భర్త భంగం చేయవచ్చును, లేదా ఆ ప్రమాణాలలో దేనినైనా ఆ భర్త ఆమెను నెరవేర్చనియవచ్చును. ¹⁴భర్త ఏ ఏదంగా తన భార్యను ఆమె ప్రమాణాలను నెరవేర్చి నిస్తాడు? అతడు ప్రమాణాలను గూర్చి విని, వాటిని వారించకపోతే, అప్పుడు ఆ స్త్రీ, ఆమె చేసిన ప్రమాణాలను నెరవేర్చాలి. ¹⁵కానీ భర్త ఆ ప్రమాణాలను గూర్చి విని, వాటిని వారిస్తే, అప్పుడు ఆమె ప్రమాణాలను ఉల్లంఘించినందుకు అతడు బాధ్యుడు.”

¹⁶ఇవి మోషేకు యెహోవా ఇచ్చిన ఆజ్ఞలు. ఒక పురుషుడు అతని భార్యను గూర్చి, ఒక తండ్రి, ఇంకా చిన్నదిగా ఉండి తన తండ్రి ఇంటనే ఉంటున్న కూతురును గూర్చిన ఆజ్ఞలు ఇవి.

మిద్యానీయులను ఇశ్రాయేలీయులు తిప్పికొట్టడం

31 యెహోవా మోషేతో మాట్లాడాడు. ఆయన ఇలా చెప్పాడు: ²“మిద్యానీయుల విషయం తేల్చేందుకు ఇశ్రాయేలీయులకు నేను సహాయం చేస్తాను. ఆ తర్వాత నీవు మరణిస్తావు.”

³కనుక మోషే ప్రజలతో మాట్లాడాడు. అతడు వారిలో ఇలా చెప్పాడు: “మీ మనుష్యుల్లో కొందరిని సైనికులుగా ఏర్పరచుకోండి. మిద్యానీయుల విషయం తేల్చేందుకు వారిని యెహోవా వాడుకొంటాడు. ⁴ఇశ్రాయేలీయుల్లో ఒక్కోదాని నుండి 1,000 మందిని ఏర్పరచుకోండి. ఇశ్రాయేలు సంశాలన్నింటినుండి మొత్తం 12,000 మంది సైనికులు ఉంటారు.”

⁶ఆ 12,000 మందిని మోషే యుద్ధానికి పంపించాడు. యాజకుడైన ఎలీయాజరు కుమారుడైన ఫీనహాసును వారితో అతడు పంపాడు. పవిత్ర వస్తువుల్ని, కొమ్ములను, బూరలను ఎలీయాజరు తనతో తీసుకుని వెళ్ళాడు. ⁷యెహోవా ఆజ్ఞాపించినట్టే ఇశ్రాయేలు ప్రజలు మిద్యానీయులతో పోరాడారు. మిద్యానీ మనుష్యులందరిని వారు చంపారు ⁸వారు చంపిన వారిలో మిద్యాను రాజులు అయిదుగురు, ఎవీ, రేకము,

నూరు, హోరు, రేబ ఉన్నారు. బెయోరు కొడుకైన బిలామునుకూడ వారు ఖడ్గంతో చంపారు.

⁹ఇశ్రాయేలు ప్రజలు మిద్యానీ స్త్రీలను, పిల్లలను బందీలుగా పట్టుకొన్నారు. వారి గొర్రెలను, పశువులను, ఇతరమైన వాటిని అన్నింటినీ వారు తీసుకున్నారు. ¹⁰అప్పుడు వారి గ్రామాలు, పట్టణాలన్నింటినీ వారు కాల్చినారు. ¹¹మనుష్యులందరిని, జంతువులన్నింటినీ వారు తీసుకుని ¹²మోషే, యాజకుడైన ఎలీయాజరు, ఇశ్రాయేలు ప్రజలందరి దగ్గరకు తీసుకుని వచ్చారు. వారు తీసుకున్న వాల్చినాటి ఇశ్రాయేలీయుల నివాసం దగ్గరకు వారు తీసుకు వెళ్ళారు. మోయాబులోని అరాబోతు కొండల దగ్గర ఇశ్రాయేలీయులు నివాసం చేస్తున్నారు. ఇది యెరికో ఎదుట యొర్దాను నదికి తూర్పున ఉంది. ¹³అప్పుడు ఆ సైనికులను ఎదుర్కొనేందుకు మోషే, యాజకుడైన ఎలీయాజరు, ఇశ్రాయేలు ప్రజలు వారి గుడారంనుండి బయటకు వెళ్ళారు.

¹⁴సైన్యాధిపతుల మీద మోషేకి చాల కోపం వచ్చింది. యుద్ధంనుండి తిరిగి వచ్చిన శతాధిపతుల మీద, సహస్రాధిపతులమీద అతనికి కోపం వచ్చింది. ¹⁵మోషే వారితో అన్నాడు, “ఆ స్త్రీలను మీరెందుకు బ్రతకనిచ్చారు? ¹⁶ఈ స్త్రీలు ఇశ్రాయేలు పురుషులకు తగరు. యెహోవానుండి ప్రజలు తిరిగి పోతారు. అది బిలాము కాలంలోగి ఉంటుంది. బయలు పెయోరు దగ్గర జరిగినట్టే జరుగుతుంది. ఆ రోగం యెహోవా ప్రజలకు మళ్ళీ వస్తుంది. ¹⁷ఇప్పుడు మిద్యానీ బాలురను అందరినీ చంపేయండి. పురుషునితో కాపురం చేసిన ప్రతి మిద్యానీ స్త్రీని చంపేయండి. పురుష సంయోగం ఎరిగిన మిద్యానీ స్త్రీలలో ప్రతి ఒక్కరినీ చంపేయండి. ¹⁸ప పురుషునితోనూ ఎన్నడూ లౌంగిక సంబంధం లేని స్త్రీలను మీరు బ్రతకనివ్వవచ్చును. ¹⁹తర్వాత, ఇతరులను చంపిన మీరందరూ ఏడు రోజులు నివాసానికి వెలుపల ఉండాలి. మీరు ఒక మృత దేహాన్ని ముట్టినాసరే నివాసానికి వెలుపలే ఉండాలి. మూడో రోజున మీరు, మీ బందీలు మిమ్మల్ని మీరు పవిత్రం చేసుకోవాలి. ²⁰ఇదే రోజున మళ్ళీ మీరు అలాగే చేయాలి. మీ బట్టల అన్ని మీరు ఉడుక్కోవాలి. తోలు, ఉన్ని, కట్టెతో చేయబడిన వాటిని అన్నింటినీ మీరు కడగాలి. మీరు తప్పక పవిత్రం కావాలి.”

²¹అప్పుడు యాజకుడైన ఎలీయాజరు సైనికులతో మాట్లాడాడు. అతడు ఇలా చెప్పాడు: “అవి మోషేకు యెహోవా ఇచ్చిన ఆజ్ఞలు. యుద్ధంనుండి తిరిగి వచ్చే సైనికులకోసం ఈ ఆజ్ఞలు. ²²⁻²³అయితే అగ్నిలో వేయాల్సిన వాటి విషయంలో ఆజ్ఞలు వేరుగా ఉన్నాయి. బంగారం, వెండి, ఇత్తడి, ఇసుము, రేకు, సీసం, మీరు అగ్నిలో వేయాలి. తర్వాత వాటిని నీళ్లతో కడగండి, అవి పవిత్రం అవుతాయి. అగ్నిలో వేయ

జాలని వస్తువులైతే వాటిని కూడ నీళ్లతో మీరు కడగాలి. ²⁴ఏడో రోజున తప్పక మీరు మీ వస్త్రాలను ఉదుక్కోవాలి. అప్పుడు మీరు పవిత్రం అవుతారు. ఆ తర్వాత మీరు నివాసంలోకి రావచ్చును.”

²⁵అప్పుడు యెహోవా మోషేతో ఇలా చెప్పాడు: ²⁶“సైనికులు యుద్ధంలో పట్టుకొన్న బందీలను, జంతువులను, సామగ్రి అంతటిని, నీవూ, యాజకుడైన ఎలీయాజరూ, నాయకులందరూ లెక్కపెట్టాలి.

²⁷తర్వాత వాటిని యుద్ధానికి వెళ్లిన సైనికులు, మిగిలిన ఇశ్రాయేలు ప్రజల మధ్య పంచుకోవాలి. ²⁸యుద్ధానికి వెళ్లిన సైనికుల దగ్గర ఆ సామగ్రిలో కొంత భాగం తీసుకో. ఆ భాగం యెహోవాకు చెందుతుంది. ప్రతి 500 వస్తువులలో ఒక వస్తువు యెహోవా భాగం.

ప్రజలు, పశువులు, గాడిదలు, గొర్రెలు అన్నింటిలోను ఇలాగే. ²⁹యుద్ధంలో సైనికులు తెచ్చిన వాటిలోని వారి సగభాగంనుండి వాటిని తీసుకో. అప్పుడు వాటిని యాజకుడైన ఎలీయాజరుకు ఇవ్వవలెను. ఆ భాగం యెహోవాకు చెందుతుంది. ³⁰ఆ తర్వాత ప్రజల సగభాగంలో ప్రతి 50 వస్తువుల్లోనుంచి ఒక వస్తువు తీసుకో. ప్రజలు, పశువులు, గాడిదలు, గొర్రెలు, ఇంకా ఏ జంతువు విషయంలో అయినా ఇలాగే. ఆ భాగం లోపీయులకు ఇవ్వవలెను. (ఎందుచేతనంటే యెహోవా పవిత్ర గుడారపు బాధ్యతను లోపీయులు తీసుకొన్నారు గనుక.)” ³¹కనుక మోషేకు యెహోవా ఆజ్ఞాపించిన ప్రకారం మోషే, ఎలీయాజరు చేసారు.

³²సైనికులు 6,75,000 గొర్రెలను, ³³72,000 పశువులను ³⁴61,000 గాడిదలను, ³⁵32,000 మంది స్త్రీలను తీసుకున్నారు. (వారు ఏ పురుషునితోనూ లైంగిక సంబంధం లేని వారు మాత్రమే.)

³⁶యుద్ధానికి వెళ్లిన సైనికులకు 3,37,500 గొర్రెలు వచ్చాయి. ³⁷675 గొర్రెలనువారు యెహోవాకు ఇచ్చారు. ³⁸సైనికులకు 36,000 పశువులు వచ్చాయి. 72 పశువులను వారు యెహోవాకు ఇచ్చారు. ³⁹సైనికులకు 30,500 గాడిదలు వచ్చాయి. 61 గాడిదలను వారు యెహోవాకు ఇచ్చారు. ⁴⁰సైనికుల వంతు 16,000 మంది స్త్రీలు. 32 మంది స్త్రీలను వారు యెహోవాకు ఇచ్చారు. ⁴¹యెహోవా ఆజ్ఞాపించిన ప్రకారం ఆ కానుకలన్నింటిని యెహోవా కోసం యాజకుడైన ఎలీయాజరుకు మోషే ఇచ్చాడు.

⁴²అప్పుడు మోషే ప్రజల అద్ద భాగాన్ని లెక్కించాడు. యుద్ధానికి వెళ్లిన సైనికుల దగ్గర మోషే తీసుకున్న ప్రజల భాగం ఇది. ⁴³3,37, 500 గొర్రెలు ⁴⁴36,000 పశువులు, ⁴⁵30,500 గాడిదలు ⁴⁶16,000 మంది స్త్రీలు ప్రజల వంతు. ⁴⁷ప్రతి 50 లోంచి ఒకటి యెహోవాకోసం మోషే తీసుకున్నాడు. జంతువులు, మనుష్యుల్లో కూడ ఇలాగే. అప్పుడు అతడు వాటిని లోపీయులకు ఇచ్చాడు. ఎందుచేతనంటే వారు

యెహోవా పవిత్ర గుడారం విషయమై బాధ్యత వహించారు గనుక. యెహోవా ఆజ్ఞ ప్రకారం మోషే ఇలా చేసాడు.

⁴⁸అప్పుడు సైన్యాధికారులు మోషే దగ్గరకు వచ్చారు (1000 మంది మీద అధికారులు, 100 మంది మీద అధికారులు.) ⁴⁹వారు మోషేతో చెప్పారు, “నీ సేవకులమైన మేము మా సైనికులను లెక్కించాము. వారిలో ఎవరిని మేము విడిచిపెట్టలేదు. ⁵⁰కనుక ప్రతి సైనికుని దగ్గర్నుండి యెహోవా కానుకను మేము తెస్తున్నాము. బంగారంలో చేయబడిన దండపతకాలు, కడియాల, ఉంగరాలు, చెవిపోగులు, గొలుసులు మేము తెస్తున్నాము. మా పాపాలను కప్పేందుకు ఇది యెహోవాకు కానుక.”

⁵¹కనుక బంగారంలో చేయబడిన ఆ వస్తువులన్నిటిని మోషే తీసుకొని యాజకుడైన ఎలీయాజరుకు ఇచ్చాడు. ⁵²1000 మందిపైనున్న నాయకులు, 100 మందిపైనున్న నాయకులు యెహోవాకు ఇచ్చిన మొత్తం బంగారం బరువు 420 షాన్లు. ⁵³సైనికులు యుద్ధంలో తీసుకొన్న మిగిలిన వస్తువులను వారు ఉంచుకొన్నారు. ⁵⁴1000 మందిపైనున్న, 100 మందిపైనున్న అధికారుల దగ్గర బంగారాన్ని మోషే యాజకుడైన ఎలీయాజరు తీసుకున్నారు. తర్వాత ఆ బంగారాన్ని సన్నిధి గుడారంలో వారు ఉంచారు. ఇశ్రాయేలు ప్రజలకు యెహోవా ఎదుట ఈ కానుక ఒక జ్ఞాపక చిహ్నం.

యొర్దాను నది తూర్పున ఇశ్రాయేలు వంశాలు

32 రూబేను, గాదు వంశాలకు చాల విస్తారంగా పశువులు ఉన్నాయి. యాజెరు, గిలాదు ప్రదేశాన్ని ఆ ప్రజలు చూశారు. ఈ ప్రదేశం వారి పశువులకు బాగున్నట్లు వారికి కనబడింది. ²కనుక రూబేను, గాదు వంశాల వారు మోషే దగ్గరకు వచ్చారు. మోషేతో, యాజకుడైన ఎలీయాజరుతో, ప్రజా నాయకులతో వారు మాట్లాడారు. ³⁻⁴వారు ఇలా చెప్పారు: “మీ సేవకులమైన మాకు చాల విస్తారంగా పశువులు ఉన్నాయి. మేము ఏ దేశంలో పోరాడమో అది పశువులకు మంచి ప్రదేశం. (అతారోతు, దీబోను, యాజెరు, నివ్రూ, హెషోవును, ఎలాలే, షెబెం, నెబో, బెయోను ఈ ప్రాంతంలో ఉన్నాయి.) ⁵మీకు ఇష్టమైతే ఈ ప్రాంతాన్ని మాకు ఇవ్వవలెనని మేము కోరుతున్నాము. యొర్దాను నది ఆవలి వైపునకు మమ్మల్ని తీసుకొని వెళ్లాడు.”

⁶రూబేను, గాదు వంశాల ప్రజలతో మోషే అన్నాడు: “మీరు మీ సోదరులను యుద్ధానికి వెళ్లనిచ్చి, మీరేమో ఇక్కడ స్థిరపడతారా? ⁷ఇశ్రాయేలు ప్రజలను మీరెందుకు అడ్డెర్పరుస్తున్నారు? నది దాటకుండా, యెహోవా వారికి ఇచ్చిన దేశాన్ని స్వాధీనం చేసు

కోకుండా చేస్తారు మీరు. ⁸మీ తండ్రులు నాకు అలాగే చేసారు. కాదేమీ బర్సేయ దగ్గర దేశాన్ని పరిశీలించి రావటానికి గూఢచారులను నేను పంపించాను. 9వారు ఎవ్వారు లోయవరకు వెళ్లారు. వారు ఆ దేశాన్ని చూశారు. వారే ఇశ్రాయేలు ప్రజలను అద్దై ర్యపర్చారు. యెహోవా ఇచ్చిన దేశంలోనికి ఇశ్రాయేలు ప్రజలను వెళ్ల నియకుండా వారే అడ్డు చేసారు. ¹⁰ప్రజల మీద యెహోవాకు చాలా కోపం వచ్చింది. యెహోవా ఇలా ప్రమాణం చేసాడు: ¹¹“ఈజిప్టు నుండి వచ్చిన వారిలో ²⁰ సంవత్సరాలుగాని అంతకంటే ఎక్కువ వయసుగాని ఉన్నవారెవరూ ఈ దేశాన్ని చూడలేరు. అబ్రాహాము, ఇసాకు, యాకోబులకు నేను ప్రమాణం చేసాను. ఈ దేశాన్ని ఈ మనుష్యులకు ఇస్తానని నేను వాగ్దానం చేసాను. కానీ మీరు నన్ను వాస్తవంగా అనుసరించలేదు. కనుక మీరికి ఈ దేశం దక్కదు. ¹²కెనెజీ వాడగు యెవున్నె కుమారుడైన కాలేబు, నూను కుమారుడైన యెహోషువ మాత్రమే వాస్తవంగా యెహోవాను వెంబడించారు!”

¹³“ఇశ్రాయేలు ప్రజల మీద యెహోవాకు చాలా కోపం వచ్చింది. అందుచేతనే ప్రజలను ⁴⁰ సంవత్సరాల పాటు అరణ్యంలోనే యెహోవా వుండనిచ్చాడు. యెహోవాకు వ్యతిరేకంగా పాపం చేసిన ప్రజలందరూ చనిపోయేంతవరకు వారిని యెహోవా అక్కడనే ఉండనిచ్చాడు. ¹⁴ఇప్పుడు మీరు మీ తండ్రులు చేసిన పాపమే మళ్ళీ చేస్తున్నారు. పాపాత్ములైన ప్రజలారా, యెహోవా ఆయన ప్రజల మీద మరింత ఎక్కువగా కోపగించాలని మీరు కోరుతున్నారా? ¹⁵మీరు యెహోవాను వెంబడించటం మానివేస్తే, ఇశ్రాయేలీయులు ఇంకా ఎక్కువ కాలం అరణ్యంలో ఉండేటట్టు యెహోవా చేస్తాడు. అప్పుడు మీరు ప్రజలందరినీ నాశనం చేస్తారు!”

¹⁶కానీ రూబేను, మరియు గాదు వంశాల ప్రజలు మోషే దగ్గరకు వెళ్లారు. వారు మోషేకు ఈ విధంగా చెప్పారు: “ఇక్కడ మేము మా పిల్లలకు పట్టణాలు కట్టుకుంటాము. మరియు మేము ఇక్కడ మందలకు కావలసిన దొడ్లు కట్టుకుంటాము. ¹⁷ఇశ్రాయేలీయులను వారివారి స్థలాలకు చేర్చువరకు మేము వారి ముందర యుద్ధానికి సిద్ధపడి వేగిపోతాము. అయితే మా పిల్లలు ఈ దేశనివాసం భయంచేత ప్రాకారంగల పట్టణాలలో సురక్షితంగా నివాసము వుండనియ్యండి. ¹⁸ఇశ్రాయేలీయులలో ప్రతివాడును తన తన స్వాస్థ్యమును పొందువరకు మా ఇండ్లకు తిరిగిరాము. ¹⁹యెర్దాను నదికి పశ్చిమ దిక్కునవున్న ఏ భూమినీ మేము తీసుకోము. యెర్దాను నదికి పూర్వ దిక్కునవున్న భూమే మాకు రావలసిన వారసత్వం.”

²⁰కనుక మోషే వారితో ఇలా చెప్పాడు: “మీరు పిలువించినీ జరిగిస్తే, అప్పుడు ఈ దేశం మీది అవు

తుంది. కానీ మీ సైనికులు మాత్రం యెహోవాకు ముందు యుద్ధానికి వెళ్లాలి. ²¹మీ సైనికులు యెర్దాను నది దాటి, శత్రువు ఈ దేశాన్ని వదలి వెళ్లేటట్టు చేయాలి. ²²ఈ దేశాన్ని వశం చేసుకునేందుకు యెహోవా మనందరికీ సహాయం చేసిన తర్వాత, మీరు తిరిగి ఇంటికి వెళ్లవచ్చును. అప్పుడు యెహోవా గాని, ఇశ్రాయేలీయులు గాని మిమ్మల్ని దోషులుగా ఎంచరు. అప్పుడు యెహోవా మిమ్మల్ని ఈ దేశాన్ని తీసుకోనిస్తాడు. ²³కానీ మీరు ఇలా చేయకపోతే, మీరు యెహోవా దృష్టిలో పాపం చేసినట్టే. మరియు మీ పాపం కోసం మీరు శిక్ష పొందుతారని గట్టిగా తెలుసుకోండి. ²⁴మీ పిల్లల కోసం పట్టణాలు, మీ జంతువుల కోసం కొట్టాలు కట్టుకోండి. అయితే, మీరు మీ ప్రమాణం ప్రకారం తప్పక చేయాలి.”

²⁵అప్పుడు గాదు, రూబేను వంశాల నాయకులు మోషేతో ఇలా చెప్పారు: “మేము నీ సేవకులం, నీవు మా యజమానివి. కనుక నీవు ఏమి చెబితే అది మేము చేస్తాము. ²⁶మాభార్యలు, పిల్లలు, మా పశువులు గిలాడు పట్టణాల్లోనే ఉంటారు. ²⁷కానీ, నీ సేవకులమైన మేము మాత్రం యెర్దాను నది దాటుతాము అయితే మా యజమాని చెప్పినట్టు మేము యెహోవా ముందర యుద్ధానికి ముందడుగువేస్తాం.”

²⁸కనుక ఇశ్రాయేలీయులు చేసిన ఈ ప్రమాణాన్ని మోషే, యాజకుడైన ఎలీయాజరు, నూను కుమారుడు యెహోషువ, ఇశ్రాయేలు వంశాల నాయకులు అందరూ విన్నారు. ²⁹మోషే వారితో చెప్పాడు: “గాదు, రూబేను ప్రజలు యెర్దాను నది దాటుతారు. వారు యెహోవాముందు యుద్ధానికి నడుస్తారు. మీరు దేశాన్ని వశం చేసుకునేందుకు వారు సహాయం చేస్తారు. దేశంలో వారి భాగంగా గిలాడు ప్రాంతాన్ని మీరు వారికి ఇవ్వవలెను. ³⁰కానూ దేశాన్ని స్వాధీనం చేసుకునేందుకు మీకు సహాయం చేస్తామని వారు ప్రమాణం చేస్తున్నారు.”

³¹గాదు, రూబేను ప్రజలు జవాబిచ్చారు: “యెహోవా ఆజ్ఞాపించిన ప్రకారం మేము చేస్తామని ప్రమాణం చేస్తున్నాము. ³²మేము యెర్దాను నది దాటి, యెహోవా ముందు కనూను దేశంలోకి నడుస్తాము. అయితే ఈ దేశంలో మా భాగం మాత్రం యెర్దాను నది తూర్పు ప్రదేశం.”

³³కనుక గాదు ప్రజలకు, రూబేను ప్రజలకు, మనషే వంశంలో సగంమంది ప్రజలకు ఆ ప్రదేశాన్ని మోషే ఇచ్చాడు. (మనషే యోసేపు కుమారుడు.) ఆమోరీ వాడగు సీహోను రాజ్యం, బాషాను రాజైన ఓగు రాజ్యం ఆ ప్రదేశంలో ఉన్నాయి. ఆ ప్రాంతం చుట్టూ ఉన్న పట్టణాలన్నీ ఆ ప్రదేశంలో ఉన్నాయి. ³⁴గాదు ప్రజలు దీబోను, అతారోతు, అరోయరు, ³⁵అత్రోతు, షోఫను, యాజెరు, యోగిబహ, ³⁶బేత్సెనై, బేత్తారుసు

పట్టణాలు కట్టారు. బలమైన గోడలు గల పట్టణాలను, వారి జంతువులకు కొట్టాలను వారు నిర్మించారు.

³⁷రూబేను ప్రజలు హెషోను, ఏలాలే, కిర్యాతాయిము ³⁸నెబో, బయల్మాయోను, షిబ్లా పట్టణాలను నిర్మించారు. వారు మరల కట్టిన పట్టణాలకు పాత పేర్లనే ఉపయోగించారు. అయితే నెబో, బయల్మాయోను పేర్లను వారు మార్చివేసారు.

³⁹మాకీరు వంశం నుండి ప్రజలు గిలాదుకు వెళ్లారు. (మాకీరు మనష్యే కుమారుడు.) వారు ఆ పట్టణాన్ని ఓడించారు. అక్కడ నివసించిన అమోరియులను వారు ఓడించారు. ⁴⁰కనుక మనష్యే వంశంలోని మాకీరుకు గిలాదును మోషే ఇచ్చాడు, కనుక అతని కుటుంబం అక్కడ స్థిరపడింది. ⁴¹మనష్యే వాడైన యాయారు అక్కడి చిన్న పట్టణాలను ఓడించాడు. అప్పుడు వాటిని యాయారు వల్లెలు అని అతడు పిల్చాడు. ⁴²నాతును, దాని సమీపంలోని చిన్న పట్టణాలను నోబహు ఓడించాడు. తర్వాత ఆ స్థలానికి అతడు తన స్వంత పేరు పెట్టాడు.

ఇశ్రాయేలీయులు ఈజిప్టునుండి వెళ్లిపోవుట

33 మోషే, అహరోనులు ఇశ్రాయేలు ప్రజలను వంశాలవారిగా ఈజిప్టునుండి బయటకు నడిపించారు. వారు ప్రయాణం చేసిన స్థలాలు ఇవి. ²ఆ ప్రయాణాలను గూర్చి మోషే ఇలా వ్రాశాడు. యెహూవా కోరిన విషయాలను మోషే వ్రాశాడు. ఆ ప్రదేశాలు ఇవి:

³మొదటి నెల 15వ తేదీన వారు రామెసేను నుండి బయల్దేరారు. పన్నా మరునాటి ఉదయం ఇశ్రాయేలు ప్రజలు జయనినాదాలు చేస్తూ ఈజిప్టునుండి బయటకు వచ్చారు. ఈజిప్టు ప్రజలంతా వారిని చూశారు. ⁴యెహూవా చంపిన తమ వారందరినీ ఈజిప్టువారు సమాధి చేస్తూ ఉన్నారు. తమ పెద్ద కుమారులందరినీ వారు పాతిపెడతూ ఉన్నారు. ఈజిప్టు దేవతల మీద యెహూవా తన తీర్పు తీర్చాడు.

⁵ఇశ్రాయేలు ప్రజలు రామెసేనును విడిచి సుక్కోతుకు ప్రయాణం చేసారు. సుక్కోతు నుండి వారు ఏతాముకు ప్రయాణం చేసారు. అక్కడ అరణ్య శివార్లలో ప్రజలు నివాసం చేసారు. ⁷వారు ఏతాము విడిచి పహహీరోతు వెళ్లారు. ఇది బయల్మోసోను దగ్గర ఉంది. మిగ్దోలు దగ్గర ప్రజలు నివాసం చేసారు. ⁸ప్రజలు సీహహీరోతు విడిచి, సముద్రం మధ్య నుంచి నడిచారు. వారు అరణ్యంవైపు వెళ్లారు. అప్పుడు వారు ఏతాము అరణ్యంలో మూడు రోజులు ప్రయాణం చేసారు. మారా దగ్గర ప్రజలు నివాసం చేసారు.

⁹ప్రజలు మారాను విడిచి ఏలీము వెళ్లి అక్కడ నివాసం చేసారు. అక్కడ 12 నీటి ఊలులు, 70 ఈత చెల్లు ఉన్నాయి. ¹⁰ప్రజలు ఏలీము విడిచిపోయి ఎర్ర

సముద్రం దగ్గర నివాసం చేసారు. ¹¹ప్రజలు ఎర్ర సముద్రం విడిచిపోయి సీను అరణ్యంలో నివాసం చేసారు.

¹²ప్రజలు సీను అరణ్యం విడిచి వెళ్లి దోవకాలో నివాసం చేసారు.

¹³ప్రజలు దోవకా విడిచి వెళ్లి ఆలూషులో నివాసం చేసారు.

¹⁴ప్రజలు ఆలూషు విడిచి వెళ్లి, రెఫీదీములో నివాసం చేసారు. ఆ స్థలంలోనే ప్రజలు తాగేందుకు నీరు దొరకలేదు.

¹⁵ప్రజలు రెఫీదీము విడిచివెళ్లి, సీనాయి అరణ్యంలో నివాసం చేసారు.

¹⁶ప్రజలు సీనాయి అరణ్యం విడిచివెళ్లి, కీబ్రోతు హత్తావోలో నివాసం చేసారు.

¹⁷ప్రజలు కీబ్రోతు హత్తావా విడిచివెళ్లి హజేరోతులో నివాసం చేసారు.

¹⁸ప్రజలు హేజేరోతు విడిచివెళ్లి, రిత్మాలో నివాసం చేసారు.

¹⁹ప్రజలు రిత్మా విడిచివెళ్లి రిమ్మాను పారెసులో నివాసం చేసారు.

²⁰ప్రజలు రిమ్మాను పారెసు విడిచివెళ్లి, లిబ్నాలో నివాసం చేసారు.

²¹ప్రజలు లిబ్నా విడిచివెళ్లి రీసాలో నివాసం చేసారు.

²²ప్రజలు రీసా విడిచి వెళ్లి కెహాలాతాలో నివాసం చేసారు.

²³ప్రజలు కెహాలాతా విడిచివెళ్లి షాపెరు కొండ దగ్గర నివాసం చేసారు.

²⁴ప్రజలు షాపెరు కొండ విడిచివెళ్లి హరాదాలో నివాసం చేసారు.

²⁵ప్రజలు హరాదా విడిచివెళ్లి మకెలోతులో నివాసం చేసారు.

²⁶ప్రజలు మకెలోతు విడిచివెళ్లి తాహతులో నివాసం చేసారు.

²⁷ప్రజలు తాహతు విడిచివెళ్లి తారహులో నివాసం చేసారు.

²⁸ప్రజలు తారహు విడిచివెళ్లి మిత్కాలో నివాసం చేసారు.

²⁹ప్రజలు మిత్కా విడిచివెళ్లి హషోనాలో నివాసం చేసారు.

³⁰ప్రజలు హషోనా విడిచివెళ్లి మొసెరోతులో నివాసం చేసారు.

³¹ప్రజలు మొసెరోతు విడిచివెళ్లి బెనే యాకానులో నివాసం చేసారు.

³²ప్రజలు బెనేయాకాను విడిచివెళ్లి హెూర్ హగ్గిద్గుదులో నివాసం చేసారు.

³³ప్రజలు హెూర్ హగ్గిద్గుదు విడిచివెళ్లి యెత్తా తాలో నివాసం చేసారు.

³⁴ప్రజలు యొత్పాతా విడిచివెళ్లి ఎబ్రానాలో నివాసం చేసారు.

³⁵ప్రజలు ఎబ్రోనా విడిచివెళ్లి ఎసోనైబెరులో నివాసం చేసారు.

³⁶ప్రజలు ఎసోనైబెరులో విడిచివెళ్లి సీను అరణ్యం లోని కాదేషులో నివాసం చేసారు.

³⁷ప్రజలు కాదేషు విడిచి వెళ్లి హారులో నివాసం చేసారు. ఇది ఎదోము సరిహద్దు దగ్గర కొండ. ³⁸యాజ కుడు అహరోను యెహోవా మాటకు విధేయుడై హారు కొండ మీదికి వెళ్లాడు. ఆ స్థలంలోనే అహరోను మరణించాడు. ఐదో నెల మొదటి రోజున అహరోను చనిపోయాడు. అది ఇశ్రాయేలు ప్రజలు ఈజిప్టు విడిచిన 40 వ సంవత్సరం. ³⁹అహరోను హారు కొండ మీద చనిపోయినప్పుడు అతని వయస్సు 123 సంవత్సరాలు. కనాను దేశంలోని నెగెపు ప్రాంతంలో అరాదు ఒక పట్టణం.

⁴⁰ఇశ్రాయేలు ప్రజలు వస్తున్నారని అక్కడ వున్న కనానీ రాజు విన్నాడు. ⁴¹ప్రజలు హారు కొండ విడిచి సల్మానాలో నివాసం చేసారు.

⁴²ప్రజలు సల్మానా విడిచివెళ్లి పూనోనులో నివాసం చేసారు.

⁴³ప్రజలు పూనోను విడిచివెళ్లి ఓబోతులో నివాసం చేసారు.

⁴⁴ప్రజలు ఓబోతు విడిచివెళ్లి ఈయ్యె అబారీములో నివాసం చేసారు. ఇది మోయాబు దేశ సరిహద్దులో ఉంది.

⁴⁵ప్రజలు ఈయ్యె అబారీము విడిచివెళ్లి దీబోను గాదులో నివాసం చేసారు.

⁴⁶ప్రజలు దీబోను గాదు విడిచివెళ్లి అల్మోను దిబ్లాతాయిములో నివాసం చేసారు.

⁴⁷ప్రజలు అల్మోను దిబ్లాతాయిములో విడిచివెళ్లి నెబో దగ్గర అబారీము కొండల మీద నివాసం చేసారు.

⁴⁸ప్రజలు అబారీము కొండలు విడిచి వెళ్లి యొర్దాను నది దగ్గర అర్బత్ మోయాబులో నివాసం చేసారు.

ఇది యెరికో దగ్గర, యొర్దానుకు సమీపంలో వారు నివాసం చేసారు. ⁴⁹బెత్తెసీమోతు నుండి తుమ్మ పొంతు వరకు వారి నివాసం ఆక్రమించుకొంది. ఇది అర్బత్ మోయాబు అనే చోట ఉంది.

⁵⁰అర్బత్ మోయాబు వద్ద మోషేలో యెహోవా మాట్లాడు. ఆయన అన్నాడు: ⁵¹“ఇశ్రాయేలు ప్రజలలో మాట్లాడు. వారితో ఈ విషయాలు చెప్పు: మీరు యొర్దాను నది దాటుతారు. కనాను దేశంలోనికి మీరు వెళతారు. ⁵²అక్కడ మీరు చూసే మనుష్యుల దగ్గరనుండి దేశాన్ని మీరు స్వాధీనం చేసుకొంటారు. చెక్కబడిన వారి ప్రతిమలను విగ్రహాలను అన్నింటినీ మీరు నాశనం చేయాలి. వారి ఉన్నత స్థలాలు అన్నింటినీ మీరు నాశనం చేయాలి. ⁵³ఆ దేశాన్ని మీరు

స్వాధీనం చేసుకొని, మీరు అక్కడ స్థిరపడతారు. ఎందుకనగా ఈ దేశాన్ని నేనే మీకు ఇస్తున్నాను. అది మీ కుటుంబాలకు చెందుతుంది. ⁵⁴మీ కుటుంబాలు ప్రతి ఒక్కదానికీ ఆ దేశంలో భాగం ఉంటుంది. దేశంలోని ఒక్కోభాగం ఏ కుటుంబానికీ వస్తుందో తెలుసు కొనేందుకు మీరు చీల్చు వేయాలి. పెద్ద కుటుంబాలకు ఆ దేశంలో పెద్ద భాగం ఇవ్వవలెను. చిన్న కుటుంబాలకు ఆ దేశంలో చిన్న భాగం ఇవ్వవలెను. చీల్చు చేసిన నిర్ణయం ప్రకారమే ప్రజలకు భూమి ఇవ్వబడుతుంది. ప్రతి వంశానికీ తన వంతు భూమి ఇవ్వబడుతుంది.

⁵⁵“ఆ ఇతర మనుష్యులు దేశాన్ని వదిలి పొయేటట్లుగా మీరు చేయాలి. ఆ ప్రజలను మీరు దేశంలో ఉండనిస్తే, వారు మీకు ఎన్నో కష్టాలు కలిగిస్తారు. వారు మీ కళ్లలో పొడుచుకొనే ముళ్లలా, పక్కలో ముళ్లుగాను ఉంటారు. మీరు నివసించబోయే దేశానికి వారు చాల కష్టాలు తెస్తారు. ⁵⁶నేను ఏమి చేస్తానో మీకు చూపించాను. ఆ ప్రజలను మీ దేశంలో గనుక మీరు ఉండనిస్తే దానిని నేను మీకు చేస్తాను.”

కనాను - సరిహద్దులు

34 మోషేలో యెహోవా మాట్లాడాడు. ఆయన ఇలా అన్నాడు: ²“ఇశ్రాయేలు ప్రజలకు ఈ ఆజ్ఞ ఇప్పుడు. మీరు కనాను గదెశానికి వస్తున్నారు. ఈ దేశాన్ని మీరు జయిస్తారు. కనాను దేశం అంతా మీరు స్వాధీనం చేసుకొంటారు. ³దక్షిణాన ఎదోము దగ్గర సీను అరణ్యంలో కొంత భాగం మీకు వస్తుంది. మృత సముద్రపు దక్షిణ కొనలో మీ దక్షిణాది సరిహద్దు మొదలవుతుంది. ⁴అకబ్బీము దక్షిణాన్ని అది దాటి పోతుంది. సీను అరణ్యంనుండి కాదేషు, బర్సేయ, అక్కడ్నుండి హసరద్దారు, మళ్ళీ అక్కడ్నుండి అస్మోను వరకు ఉంటుంది. ⁵అస్మోను నుండి ఈజిప్టు నది వరకు పోయి, మధ్యధరా సముద్రం దగ్గర సరిహద్దు ముగిస్తుంది. ⁶మీ వశ్చిమ సరిహద్దు మధ్యధరా సముద్రం. ⁷మీ ఉత్తర సరిహద్దు మధ్యధరా సముద్రం దగ్గర ప్రారంభమై, హారు కొండవరకు ఉంటుంది. (అబానోనులో.) ⁸హారు కొండనుండి అబానోను వరకు, అక్కడు నుండి సెదారు వరకు ఉంటుంది. ⁹తర్వాత జిప్రోను వరకు వ్యాపించి, హసరేనాన్ దగ్గర అయిపోతుంది. కనుక అది మీ ఉత్తర సరిహద్దు. ¹⁰మీ తూర్పు సరిహద్దు ఎనాను దగ్గర ప్రారంభమై షెసాము వరకు వ్యాపిస్తుంది. ¹¹షెసామునుండి సరిహద్దు అయిన తూర్పుగా వ్యాపించి రిబ్బావరకు ఉంటుంది. కిన్నెరెతు సముద్రం (గలలీయ సముద్రం) పక్కా కొండల వెంబడి సరిహద్దు సాగిపోతుంది. ¹²తర్వాత సరిహద్దు యొర్దాను నది తీరం వెంబడి కొనసాగుతుంది. మృత సముద్రం దగ్గర అది అయిపోతుంది. అవి మీ దేశం చుట్టు సరిహద్దులు.”

¹³కనుక ఇశ్రాయేలు ప్రజలకు మోషే ఈ ఆజ్ఞ ఇచ్చాడు: “అది మీకు లభించే దేశం. పది వంశాలు, మనుష్య వంశంలో సగం మంది కలసి చీల్చు వేసుకొని ఆ దేశాన్ని పంచుకోవాలి. ¹⁴రూబేను, గాదు వంశాలు, మనుష్య వంశంలో సగంమంది ముందే వారి భూమిని తీసుకున్నారు. ¹⁵ఆ రెండున్నర వంశాల వారు యెర్దాను నదికి తూర్పువైపు యెరికో దగ్గర్లో భూమి తీసుకున్నారు.”

¹⁶అప్పుడు యెహోవా మోషేతో మాట్లాడాడు. ఆయన ఇలా అన్నాడు: ¹⁷“దేశాన్ని భాగాలు చేసేందుకు యాజకుడైన ఎలీయాజరు, నూను కుమారుడు యెహోషువ నీకు సహాయపడతారు. మీరు ¹⁸అన్ని వంశాల నాయకులు. ఒక్కో వంశంనుండి ఒక్కో నాయకుడు ఉంటాడు. వారు దేశాన్ని భాగిస్తారు. ¹⁹ఆ నాయకుల పేర్లు ఇవి:

యాదా వంశంనుండి - యెషున్నె కుమారుడు కాలేబు;

²⁰ షిమ్యోన్ వంశంనుండి - అమ్మిహూదు కుమారుడు షెముయేలు;

²¹ బెన్యామీను వంశంనుండి - కిస్సోను కుమారుడు ఎలీదాదు

²² దాను వంశంనుండి - యొగ్గి కుమారుడు బుక్కీ

²³ మనుష్య (యోసేపు కుమారుడు) వంశంనుండి - ఏఫోదు కుమారుడు హాన్నీయేలు

²⁴ ఎఫ్రాయీము (యోసేపు కుమారుడు) వంశంనుండి - షిఫ్తాను కుమారుడు కెముయేలు

²⁵ జెబూలూను వంశంనుండి - పర్నాకు కుమారుడు ఎలీషాహను

²⁶ ఇశ్రాఖారు వంశంనుండి - అజ్జాను కుమారుడు పతీయేలు

²⁷ ఆషేరు వంశంనుండి - షెలోమీ కుమారుడు అహీహారు

²⁸ నప్తాలీ వంశంనుండి - అమ్మీహారు కుమారుడు వెదహేలు.”

²⁹ఇశ్రాయేలు ప్రజలకు కనాను దేశాన్ని పంచేందుకు ఆ మనుష్యులను యెహోవా ఏర్పరచుకొన్నాడు.

లేవీ వారి పట్టణాలు

35 యెహోవా మోషేతో ఇలా మాట్లాడాడు: ఇది మోయాబులో యెర్దాను లోయలో, యెర్దాను నది దగ్గర, యెరికో అవతల జరిగింది. యెహోవా ఇలా చెప్పాడు: ²⁴ఇశ్రాయేలు ప్రజలు వారి భాగంలోనుంచి కొన్ని పట్టణాలను లేవీ వారికి ఇవ్వవలెనని వారితో చెప్పుము. ఆ పట్టణాలను, వాటి

చుట్టూ ఉండే పచ్చిక బయళ్లను ఇశ్రాయేలు ప్రజలు లేవీ వారికి ఇవ్వవలెను. ³లేవీయులు ఆ పట్టణాల్లో నివసించగలుగుతారు. వారి పశువులు, వారికి ఉన్న జంతువులు అన్నీ ఆ పట్టణాల చుట్టూ ఉండే పచ్చిక బయళ్లలో మేత మేయగలుగుతాయి. ⁴మీ భూమిలో ఎంతభాగం మీరు లేవీయులకు ఇవ్వవలెను. పట్టణాల ప్రాకారాలనుండి 1,500 అడుగుల వరకు భూమి లేవీయులకే చెందుతుంది. ⁵మరియు పట్టణానికి తూర్పున 3,000 అడుగులు, పట్టణానికి దక్షిణాన 3,000 అడుగులు, పట్టణానికి పశ్చిమాన 3,000 అడుగులు, పట్టణానికి ఉత్తరాన 3,000 అడుగులు మొత్తం లేవీయులకు చెందుతాయి. (ఆ భూమి అంతటికీ మధ్యలో పట్టణం ఉంటుంది, ⁶ఆ పట్టణాల్లో ఆరు ఆశ్రయ పురాలుగా ఉంటాయి. ఒక వ్యక్తి ప్రమాదవశాత్తూ మరోకర్ని చంపేస్తే, అప్పుడు అతడే ఆశ్రయంకోసం ఆ పట్టణాలకు పారిపోవచ్చు. ఈ ఆరు పట్టణాలు గక, ఇంకా 42 పట్టణాలను మీరు లేవీయులకు ఇవ్వాలి. ⁷కనుక మీరు మొత్తం 48 పట్టణాలను లేవీయులకు ఇవ్వవలెను. ఆ పట్టణాల చుట్టూ ఉండే భూమిని కూడా మీరు లేవీయులకు ఇవ్వవలెను. ⁸ఇశ్రాయేలీయులలో పెద్ద కుటుంబాలు ఉన్న వారు ఎక్కువ భూభాగాలు ఇవ్వవలెను. ఇశ్రాయేలు చిన్న కుటుంబాలవారు చిన్న భూభాగాలు ఇవ్వవలెను. అయితే అన్ని వంశాల వారూ దేశంలోని వారి భాగంలోనుంచి కొన్ని పట్టణాలను మాత్రం తప్పక లేవీవారికి ఇవ్వవలెను.”

⁹తర్వాత యెహోవా మోషేతో మాట్లాడాడు. ఆయన ఇలా అన్నాడు: ¹⁰“ప్రజలలో ఈ సంగతులు చెప్పుము. మీరు యెర్దాను నది దాటి కనాను దేశంలో ప్రవేశిస్తారు. ¹¹ఆశ్రయ పురాలుగా పట్టణాలను మీరు ఏర్పాటుచేయాలి. ఒక వ్యక్తి ప్రమాదవశాత్తూ మరో వ్యక్తిని చంపేస్తే, అప్పుడు అతడు భద్రత కోసం ఆ పట్టణాల్లో ఒకదానికి పారిపోవచ్చును. ¹²చనిపోయిన మనిషి కుటుంబంనుండి, దెబ్బకు దెబ్బతీయాలని చూచే వారి బారినండి అతడు క్షేమంగా ఉంటాడు. అతనికి న్యాయస్థానంలో తీర్పు జరిగేంతవరకు అతడు క్షేమంగా ఉంటాడు. ¹³ఆశ్రయపురాలు ఆరు ఉంటాయి.

¹⁴ఆ పట్టణాల్లో మూడు యెర్దాను నదికి తూర్పు వైపున ఉంటాయి. ఆ పట్టణాల్లో మూడు యెర్దాను నదికి పశ్చిమాన కనాను దేశంలో ఉంటాయి.

¹⁵ఇశ్రాయేలు పౌరులకు, విదేశీయులకు, యాత్రికులకు ఆ పట్టణాలు క్షేమమైన స్థలాలుగా ఉంటాయి. వారిలో ఎవరైనా సరే మరోకర్ని ప్రమాదవశాత్తూ చంపేస్తే వారు ఆ పట్టణాల్లో ఒక దానికి పారిపోగలుగుతారు.

¹⁶ఒక వ్యక్తి ఇంకో వ్యక్తిని ఇనుప ఆయుధంతో చంపితే, అప్పుడు చంపినవాడూ చావాల్సిందే. ¹⁷ఒక వ్యక్తి బండతో ఇంకో మనిషిని చంపితే, అతడు కూడ

చావాల్నిందే. (ఆ బండ సాధారణంగా మనుష్యులను చంపేందుకు ప్రయోగించేది) ¹⁸ఒక వ్యక్తి కర్రను ప్రయోగించి మరొకడిని చంపితే, అతడు కూడ చావాల్నిందే. (ఆ కర్ర సాధారణంగా మనుష్యులను చంపేందుకు ప్రయోగించే ఆయుధం) ¹⁹చనిపోయిన వాని కుటుంబ సభ్యుల్లో ఒకరు హంతకుణ్ణి తరిమి చంపవచ్చును.

²⁰⁻²¹ఒక వ్యక్తి మరో వ్యక్తిని చేతితో కొట్టి చంపవచ్చు. లేదా ఒక వ్యక్తి మరొకరిని తోసేసి చంపవచ్చు. లేక ఒక వ్యక్తి మరో వ్యక్తిమీద ఏదైనా విసరడం ద్వారా వానిని చంపవచ్చును. ఆ హంతకుడు ద్వేషంతో అలా చేస్తే అతడు హంతకుడు. ఆ మనిషిని చంపవేయాలి. చనిపోయిన వాని కుటుంబ సభ్యుల్లో ఎవరైనా అతనిని తరిమి చంపవచ్చును.

²²కానీ ఒక వ్యక్తి మరొకరిని ప్రమాదపశాత్తు చంపవచ్చును. అతడు తాను చంపిన వాడిని ద్వేషించలేదు. అది కేవలం ప్రమాదపశాత్తు జరిగింది. లేక ఒక వ్యక్తి మరొకరి మీద ఏదో విసిరినప్పుడు అవతల మనిషి చావవచ్చు- చంపాలని అతడు అలా చేయలేదు.

²³లేక ఒక వ్యక్తి ఒక బండను విసిరివేయవచ్చును. అతడు చూడని మరో వ్యక్తిమీద ఆ బండపడి, అతనిని చంపవచ్చు. అతడు ఎవరినీ చంపాలని పథకం వేయలేదు. తాను చంపినవాడిని అతడు ద్వేషించలేదు- అది కేవలం ప్రమాదపశాత్తు జరిగింది. ²⁴అలా జరిగితే ఏమి చేయాలనేదీ సమాజం నిర్ణయం చేయాలి. ²⁵చనిపోయిన వాని కుటుంబంలో వారు ఎవరైనా తిరిగి అతడిని చంపవచ్చేమో సమాజపు న్యాయస్థానం నిర్ణయించాలి. న్యాయస్థానం హంతకుడిని బతుకనివ్వాలని ఒకవేళ నిర్ణయిస్తే, అప్పుడు ఈ వ్యక్తి తన 'ఆశ్రయ పురానికి' వెళ్లాలి. పవిత్ర త్రే లంతో అభిషేకించబడిన ప్రధాన యాజకుడు మరణించేంత వరకు అతడు అక్కడే ఉండాలి.

²⁶⁻²⁷ఆ మనిషి తన 'ఆశ్రయ పురం' హద్దులు దాటి ఎన్నడూ బయటికి వెళ్లకూడదు. అతడు ఆ హద్దులు దాటి బయటికి వెళ్తే, చనిపోయినవాని కుటుంబ సభ్యుల్లో ఒకరు అతనిని పట్టుకొని చంపేస్తే, అప్పుడు, ఆ సభ్యుని మీద తాత్య వేరం ఉండదు. ²⁸ప్రమాదపశాత్తు చంపిన వ్యక్తి, ప్రధాన యాజకుడు మరణించేంతవరకు తన 'ఆశ్రయ పురం'లోనే ఉండాలి. ప్రధాన యాజకుడు మరణించాక, అతడు తిరిగి తన చోటికి వెళ్లవచ్చును. ²⁹మీ ప్రజల పట్టణాలన్నింటిలోనూ ఆ నియమాలు శాశ్వత చట్టంగా ఉంటాయి.

³⁰స్వాస్థ్యం ఉన్నప్పుడు మాత్రమే హంతకుడు హంతకునిగా చంపబడాలి. ఒకే ఒక్క స్వాస్థి ఉంటే ఏ వ్యక్తిని చంపకూడదు. ³¹ఒక్క వ్యక్తి హంతకుడైతే, అతడిని చంపి వేయాలి. డబ్బు తీసుకుని ఈ శిక్షను మార్చనద్దు. ఆ హంతకుడు తప్పక చంపబడాలి.

³²ఒక వ్యక్తి మరొకరిని చంపి, ఆశ్రయ పురాలలో ఒక దానికి పారిపోతే, వాడిని ఇంటికి పోనిచ్చేందుకు డబ్బు తీసుకోవద్దు. ప్రధాన యాజకుడు మరణించేంత వరకు అతడు ఆ పట్టణంలోనే ఉండాలి.

³³నిరపరాధుల రక్షంతో మీ దేశాన్ని నాశనం కాని వ్వవద్దు. ఒక వ్యక్తి మరో వ్యక్తిని హత్య చేస్తే, ఆ నేరానికి ఒకే శిక్ష. అది ఆ హంతకుడు చంపబడటమే. ఆ నేరంనుండి దేశాన్ని మరో శిక్షకూడ విమోచించదు. ³⁴నేనే యెహోవాను. నేను మీ దేశంలో ఇశ్రాయేలు ప్రజలతో నివసిస్తాను. ఆ దేశంలో నేను నివసిస్తాను గనుక నిర్దోషుల రక్షంతో దానిని పాడు చేయవద్దు."

సెలోపెహదు కుమార్తెల భూమి

36 యోసేపు కుమారుడు మనషే. మనషే కుమారుడు మాకీరు. మాకీరు కుమారుడు గిలారు. గిలారు వంశపు నాయకులు మోషేతో, ఇశ్రాయేలు వంశాల నాయకులలో మాట్లాడటానికి వెళ్లారు. ²వారు ఇలా అన్నారు: "అయ్యా, చీట్లు వేసి భూమిని తీసుకోమని యెహోవా మనకు ఆజ్ఞాపించాడు. మరియు అయ్యా, సెలోపెహదు భూమిని అతని కుమార్తెలకు ఇవ్వవలెనని యెహోవా ఆజ్ఞాపించాడు. సెలోపెహదు మా సోదరుడు. ³ఒకవేళ మరేదైనా ఇశ్రాయేలు వంశంలోనుండి మరెవరైనా సెలోపెహదు కుమార్తెల్లో ఒకరిని వివాహము చేసుకోవచ్చు. ఆ భూమి మా కుటుంబం నుండి పోతుందా? ఆ మరో వంశంవారు ఆ భూమిని తీసుకుంటారా? చీట్లు వేయడం ద్వారా మాకు లభించిన ఆ భూమిని మేము పొగొట్టుకుంటామా? ⁴ప్రజలు వారి భూమిని అమ్మివేయవచ్చు. అయితే భారధ్వని చేసే మహోత్సవ కాలంలో భూమి అంతా దాని అసలైన సొంతదారులకు తిరిగి ఇవ్వబడుతుంది. ఆ సమయంలో, సెలోపెహదు కుమార్తెలకు చెందిన భూమి ఎవరికి లభిస్తుంది? అలా గనుక జరిగితే మా కుటుంబం శాశ్వతంగా ఆ భూమిని పొగొట్టుకుంటుంది కదా?"

⁵మోషే ఇశ్రాయేలీయులకు ఈ ఆజ్ఞ ఇచ్చాడు. ఈ ఆజ్ఞ యెహోవానుండి వచ్చింది. "యోసేపు వంశపు మనుష్యులు సరిగ్గా చెప్పారు. ⁶ఇది సెలోపెహదు కుమార్తెలకు యెహోవా ఇచ్చిన ఆజ్ఞ. మీరు ఎవరినైనా వివాహమాడాలనుకుంటే మీ న్వంత వంశంలో వారినే వివాహము చేసుకోవాలి.

⁷ఈ విధంగా ఇశ్రాయేలు ప్రజల్లో భూమి ఒక వంశంనుండి మరో వంశానికి మారిపోదు.

ఇశ్రాయేలీయులు ప్రతి ఒక్కరూ వారి పూర్వీకులకు చెందిన భూమిని కాపాడాలి. ⁸ఒకవేళ ఎవరైనా ప్రీతి తన తండ్రి భూమి సంక్రమిస్తే, ఆమె తన స్వంత వంశం వారినే ఎవరినైనా వివాహము చేసుకోవాలి. ఈ విధంగా ప్రతి వ్యక్తి తన పూర్వీకులకు చెందిన భూమిని

కాపాడాలి. ⁹కనుక ఇశ్రాయేలు ప్రజల్లో ఒక వంశంనుండి మరో వంశానికి భూమి పోకూడదు. ఇశ్రాయేలీయులు ప్రతి ఒక్కరూ వారి పూర్వీకులకు చెందిన భూమిని కాపాడాలి.”

¹⁰మోషేకు యెహోవా ఇచ్చిన ఆజ్ఞకు సెలో పెహదు కుమార్తెలు విధేయులయ్యారు.

¹¹అందుచేత సెలోపెహదు కుమార్తెలు మహలా, తిర్నా, హెగ్గా, మిల్కా, నోయా, వారి తండ్రి సోదరుని

కుమారులను వివాహము చేసుకున్నారు. ¹²వారి భర్తలు మనషే వంశం వారు గనుక వారి భూమి తమ తండ్రి కుటుంబం, వంశం వారికే చెందినది.

¹³కనుక అర్కోతు మోయాబు ప్రాంతంలో, శ్రేష్ఠయోర్దాను నది ప్రక్కన, యెరికో దగ్గర మోషేకు యెహోవా ఇచ్చిన చట్టాలు, ఆజ్ఞలు అవి. ఆ చట్టములను, ఆజ్ఞలను మోషే ఇశ్రాయేలు ప్రజలకు ఇచ్చాడు.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>